

# اسلام جو تواريخي گرودار

اسلام جي اپار انسانيت کي ڇا ڏنو؟ انساني قافلي کي اڳتي وڌي هلڻ  
لاءِ اسلام جي تاريخي، تمدني، اخلاقي ۽ فكري خصوصيتن جي اپٽار،  
هڪ ڪميونسٽ ڏاهي جو دانشورائو اڀياس

ليکڪ  
ايم اين راءِ

سندڪار  
امان الله شيخ ايڊوڪيٽ

Sindhica  
سنڌيڪا



ڪتاب نمبر  
277

سڀ حق ۽ واسطا سنڌيڪا وٽ محفوظ

پهريون ڇاپو: 2010ع  
ڪتاب جو نالو: اسلام جو تواريخي ڪردار  
ليکڪ: ايم. اين. راءِ  
سنڌيڪار: امان الله شيخ ايڊوڪيٽ  
ڇپيندڙ: آزاد ڪميونڪيشنز، ڪراچي  
ڇپائيندڙ: سنڌيڪا اڪيڊمي ڪراچي  
قيمت: =/60 رپيا

“ISLAM JO TAWAREEKHI KIRDAR”

(Historical Role of Islam)

By: M. N. Roy

Translated by: Amanullah Shaikh Advocate

Published by: Sindhica Academy,

B-24, National Auto Plaza, Marston Road,

Karachi-74400 Phone:021-32737290

www.sindhica.org

Email:sindhica\_academy@yahoo.com

اسٽاڪسٽ

سنڌيڪا بوڪ شاپ، 19 بلديه پلازه گهٽا گهر چوڪ سکر فون: 071-5628368

سنڌيڪا بوڪ شاپ، جتوئي منزل حيدر چوڪ حيدرآباد فون: 03013594679

سنڌيڪا بوڪ شاپ، روم نمبر 1، مهراڻ هوٽل، اسٽيشن روڊ، لاڙڪاڻو فون: 03468960942

العماد بوڪ سيلرز، اردو بازار، ڪراچي فون: 0212214521 ، 0300-3431115

ڪتاب مرڪز فريئر روڊ، عزيز ڪتاب گهر بئراج روڊ، سکر- ڪاٺياواڙ  
بوڪ اسٽور اردو بازار ڪراچي- سنڌي ادبي بورڊ بوڪ شاپ، تلڪ  
ڇاڙهي حيدرآباد- شاهه لطيف بوڪ شاپ، پٽ شاهه- عثمانيه لائبريري،  
ڇنڀائي ڪنڊيارو- قاسميه لائبريري ڪنڊيارو - نيشنل بوڪ اسٽور، نوراني  
بوڪ ڊپو بندر روڊ، راييل ڪتاب گهر اسٽيشن روڊ، رهبربوڪ اڪيڊمي  
رابعا سينئر بندر روڊ لاڙڪاڻو- رحيم ڪتاب گهر مهراڻ چوڪ بدين- جنيد  
بوڪ اسٽور ۽ رشيد بوڪ اسٽور نئون چوڪ دادو- حافظ بوڪ اسٽور  
مسجد روڊ، خيرپور ميرس - سعيد بوڪ اسٽور، گل ڪتاب گهر لکي در  
شڪارپور- المهران ڪتاب گهر، زاهد بوڪ ڊپو، سانگهڙ- سيد ماس ميگا  
اسٽور، جيڪب آباد- سرتاج ۽ گلزار بوڪ اسٽور، ڪنڌڪوٽ- ميمڻ بوڪ  
اسٽور، شاهي بازار نوشهروفيروز- ڪنول ڪتاب گهر، مورو- حافظ اينڊ  
ڪمپني، لياقت مارڪيٽ، نواب شاهه- ٿر ڪتاب گهر، عمر ڪوٽ- ديدار  
بوڪ ڊپو، ٽنڊوالهيار- رفعت بوڪ هائوس، ماتلي- مرچو لال پريمي،  
بدين- مڪتبہ يوسفيه، ميرپورخاص. فون. 0300-3319565، عطار

لکپڑھہ □ وي پيءُ ذريعي گھرائڻ لاءِ  
سنڌيڪا اڪيڊمي  
B-24، نيشنل اٽو پلازه مارسٽن روڊ  
ڪراچي 74400

## ستاءُ

مهاڳي	محمد ابراهيم جويو	
6		
باب پهريون	تعارف	16
باب ٻيون	اسلام جو مول ۽ مقصد	
23		
باب ٽيون	اسلام جو سماجي ۽ تواريخي پس منظر	
38		
باب چوٿون	سوڀ جا سبب / اسباب	
50		
باب پنجون	محمد ۽ سندس تعليم	
63		
باب ڇهون	اسلامي فلسفو	
73		
باب ستون	اسلام ۽ هندوستان	
93		





## مهاڳ

ايم اين راءِ (منايڊرا ناٿ راءِ، آمريڪا جي اسٽئفورڊ يونيورسٽيءَ جي ڪئمپس تي روپوشيءَ ۾ رهندي، جون 1916ع ۾ پاڻ ڏانهن سندس منسوب ڪيل انقلابي نالو، جيڪو ئي پوءِ آخر تائين هن جو نالو رهيو.) هندستان جو، دنيا جو، هڪ بي مثل مفڪر ۾ انقلابي اڳواڻ ٿي گذريو آهي.

هو بنگال جي بهراڙيءَ جي هڪ مندر جي پورهيت جو پٽ هو. سندس اصل نالو نريندر ناٿ پٽ اڃا به هو. سندس پيءُ ڪلڪتي جي ويجهو هڪ اسڪول ۾ سنسڪرت جو استاد هو، جنهن کان هن سنسڪرت جا سبق ورتا ۾ عام اسڪولي تعليم پوري ڪرڻ کان پوءِ وڌيڪ تعليم لاءِ نيشنل ڪاليج ڪلڪتي ۾ داخل ٿيو. هن جي تعليم ان مرحلي کان اڳتي ڪا نه وڌي سگهي.

ڪائٽس عمر ۾ ڪجهه وڏي، سندس انهن ڏينهن جي هڪ انقلابي ساٿيءَ (اي ڪي هنديءَ پنهنجي ڪتاب (M.N: Roy, the Man who Looked Ahead) ”هڪ شخص- جنهن اڳتي ڏٺو ٿي،“ ۾ هن جي ننڍيءَ عمر جي اجهل قومي جذبي جو ذڪر ڪندي لکيو آهي: ”نريندر- بنهه هڪ چوڪرو، مشڪل سان چوڏهن ورهين جو، پرچست ۾ سگهارو، انقلابي امنگ سان ٽمٽار- هڪ ننڍيءَ ڪوٺيءَ ۾ تڪو تڪو اسان وٽ لنگهي آيو، جتي اسين بنگال ۾ ملڪ جي ٻين حصن جي مسئلن تي پاڻ ۾ ڳالهائي رهيا هئاسين. اچڻ سان هن اسان سان ڳالهائڻ شروع ڪيو ۾ پوءِ دشمن جي چنبي مان ملڪ کي آزاد ڪرڻ لاءِ هن پنهنجون ڪل وقتي خدمتون اسان کي اڇيون. هن قسم ڪئي چيو ته

”جو ناممڪن هوندو، ان جي به ڪرڻ لاءِ آءٌ تيار هوندس.“ چو ته ”هڪ انقلابي لاءِ ڪجهه به ناممڪن نه هو.“ پوءِ ٿورن ئي ڏينهن ۾ هو اسان سان اچي شامل ٿيو ۾ تحريڪ لاءِ تمام گهڻو ڪم ڪيائين ۾ هن اسان وٽ پاڻ کي اهڙين خوين ۾ صلاحيتن جو مالڪ ثابت ڪيو، جيڪي وڏن اڳواڻن ۾ هونديون آهن. (هيءُ ۾ ٻيا حوالا وڃن. بي ڪارنگ جي ڪتاب "M.N Roy Political Biography" تان ورتل آهن.)

ايم اين راءِ چاهت ورهيه حياتيءَ جا (فيبروري 1887ع- جنوري 1954) ماڻيا، جن مان 16 ورهيه (آگسٽ 1915ع کان وٺي) هو وطن کان ٻاهر رهيو. ڪل وقتي طور عالمي انقلابي تحريڪن سان ڳنڍيل، پر هڪ ئي مقصد لاءِ ته هندستان آزاد ٿئي ۾ ان جي صدين جي جمود ۾ هلچل ۾ انقلاب اچي، ۾ ان جا ماڻهو پنهنجي وطن ۾ اڻي بيهي، سڌا ٿين، ڪنڌ اوچا ڪري هلن ۾ پنهنجي حال جا ۾ پنهنجي مستقبل جا معمار ۾ مالڪ بڻجن.

ڊسمبر 1930ع ۾، لکي لکي، هو پنهنجي وطن موٽي آيو، پر ستن مهينن جي پرخطر روپوش زندگيءَ کان پوءِ جهلجي پيو ۾ 1915ع کان اڳ جي دهشت پسند ڪاررواين جي ڏوهه ۾ هن کي ٻارهن سالن جي جلاوطنيءَ جي سزا ملي، جا اپيل تي گهٽجي ڇهن سالن جي سخت پورهئي جي سزا ۾ تبديل ٿي.

ڪامريڊ راءِ اها سزا کاتي، جڏهن ٻاهر نڪتو تڏهن جيل مان هن پاڻ سان رجسٽر سائيز جي هزار هزار صفحن جا نو نوٽڪ، ڳٽيل اڪرن ۾ سجا لکيل، ٻاهر آندا. (جيل ۾ هڪ مهل کين اهڙي قسم جو هڪ ئي نوٽڪ ملندو هو، پر ان جو، هڪ ورق به ٻاهر موڪلڻ جي کين اجازت نه هوندي هئي. لکجي پوري ٿيڻ کان پوءِ، ٻئي خالي نوٽڪ وٺڻ لاءِ پهرين اڳيون نوٽڪ کين جيل سپرنٽينڊنٽ جي آفيس ۾ ڊپازٽ ڪرائڻو پوندو هو.)



نون نوٽيڪن جو هيءُ سڄو مواد انگريزيءَ ۾ لکيل هو ۽ پوءِ ان جو ڪافي گهڻو حصو ”رينزانس پبلشرس“ ۾ ”انڊين رينزانس انسٽيٽيوٽ“ طرفان هيٺن ڪتابن جي صورت ۾ شايع ٿيو. جيڪي ٻئي ادارا جيل مان ٻاهر ايندي ئي، ”فڪر و عمل جي تحريڪ جي مرڪز“ طور، قائم ڪيا هئا تون:

(1) فسطائيت، ان جو فلسفو ۽ عمل.

(2) اسلام جو تاريخي ڪارنامو.

(3) عورتپئي جو هندستاني آدرش.

(4) ماديت

(5) ويهين صديءَ جا پاڪند.

(6) علم ۽ اوهام.

(7) ٻليءَ جون يادگيريون.

(8) عقل، رومانويت ۽ انقلاب، وغيره

ڪامريڊ راءِ، نومبر 1936ع ۾ جيل کان ٻاهر ايندي ئي، انڊين نيشنل ڪانگريس ۾ شامل ٿيو. قومي آزاديءَ جي جدوجهد ۾، ان ۾ سرگرم حصو وٺڻ لڳو. ”انهيءَ پراڻي جدوجهد ۾، جنهن جي پڄاڻي ڪانهي، تان جو ڪاميابيءَ ۾ ان جي پڄاڻي ٿئي!“

پريس وارن ڪامريڊ راءِ تي پريس ڪانفرنس لاءِ زور رکيو، پر ان لاءِ معذرت ظاهر ڪندي، پاڻ مختصر پريس بيان پڌرو ڪيائين: ”هيءُ پهريون ڀيرو آهي، جو ويهين سالن کان پوءِ قانوني طور هندستان ۾ هندستان جي ماڻهن سان مخاطب ٿي رهيو آهيان. ائين ڪندي، مون کي ڏاڍي خوشي ٿئي ٿي، اسين سڀ سامراج جي ڏاڍ ۾ ظلم جو شڪار آهيون. منهنجو سڀني پنهنجي مظلوم ڀائرن لاءِ پيغام هيءُ آهي: لکن ۾، ڪروڙن ۾، وڏي اچي نيشنل ڪانگريس جي جهنڊي هيٺان گڏ ٿيو، جمهوري آزاديءَ لاءِ وڙهندڙ هڪ منظم ۽ مضبوط فوج وانگر، هن جدوجهد ۾ اسان لاءِ نه رڳو پنهنجي مقصد جي تيز سڃاڻپ آهي، پر ان ۾ ڪاميابيءَ لاءِ اسان کي عمل جي صاف ۽ پختيءَ راهه جي به

گهرج آهي. وڌيڪ آءُ ائين به چوڻ مناسب ٿو سمجهان ته سوشلزم يا ڪميونزم- جيڪا هڪ ئي ڳالهه آهي. اسان جي اڄ جو مسئلو اهو نه آهي. سڄا سوشلسٽ يا ڪميونسٽ ضرور اهو مڃيندا ته جيڪڏهن هندستان جي عوام جي نجات لاءِ جدوجهد ۽ هو ڪو حصو ادا ڪرڻ گهرن ٿا، ته ان لاءِ قومي نجات پهريون ۽ فوري ڏاڪو آهي، انهيءَ ڪري، سڀني سامراج مخالف قوتن کي جمهوري آزاديءَ جي نعري تي گڏ ٿيڻ گهرجي، جيڪا حاصل ٿيڻ تي ٿيندي جڏهن جمهور جي حڪومت جمهور جي هٿن ۾ ايندي، عوام جي حڪومت عوام جي هٿن ۾ ايندي.... نيشنل ڪانگريس ان لاءِ اسان جو گڏيل پلٽفارم آهي.

”آءُ هي سمورا سال ڪانگريس جو دستوري طور ميمبر نه رهيو آهيان، پر مون هميشه ڪانگريس جي مضبوطيءَ لاءِ ڪم ڪيو آهي. انهيءَ طرح، جو مون هر وقت ڪانگريس کي وڌيڪ عوامي بنائڻ ۽ وڌيڪ سرگرم بنائڻ پئي گهريو آهي ۽ هاڻي پنهنجي ان دلي مقصد جي حاصلات جي اسانيءَ خاطر آءُ دستوري طور به ڪانگريس جو ميمبر ٿيندس. مون کي هندستان جي ماڻهن کي ثابت ڪري ڏيکارڻ جو پڪو ارادو آهي ته ڪميونسٽ هندستان جي سياسي جسم ۽ ڌاريان عنصر نه آهن، پر اهي هن ڌرتيءَ جا سپوت آهن، جيڪي انڊين نيشنل ڪانگريس جي جهنڊي هيٺ قومي آزاديءَ جي فوج جي هر اول دستي طور وڙهي رهيا آهن.

پورا ڇهه سال آءُ جيل جي اندر تمام مشڪل حالتن ۾ رهيو آهيان، ۽ منهنجي صحت بنهه ڊانوان ڊول آهي. جيتري قدر ٿي سگهندو، ايتري قدر آءُ پنهنجي صحت جي بحاليءَ ڏانهن ڌيان ڏيندس ۽ آءُ سمجهان ٿو ته گهٽ ۽ گهٽ ڇهن مهينن تائين سياست ۽ ڪو سرگرم حصو وٺڻ مون لاءِ ممڪن نه ٿيندو. آءُ هن موقعي مان فائدو وٺندي، سڄي

هندستان جي سڀني ڪانگريس، ٿريڊ يونين ۽ هاري ورڪرن کي پنهنجا سلام موڪليان ٿو. ”ٿوري ئي وقت کان پوءِ، جو ڪن حلقن طرفان ائين هل اٿاريو ويو ته ڪامريڊ راءِ جي ڪانگريس ۽ شامل ٿيڻ سان ڪانگريس ”سرخ“ بڻجي ويئي آهي، ڪامريڊ راءِ کي پيو هڪ مختصر بيان ڪڍڻو پيو، جنهن ۾ چيائين: ”ڪانگريس ڪميونسٽ ڪا نه ٿي بڻجي، پر پاڻ ڪميونسٽ، هندستاني عوام جي آزاديءَ لاءِ اڻموت سپاهين طور، ڪانگريس ۽ شامل ٿي، ڪانگريس بڻجي رهيا آهن. ذاتي طور آءٌ، ڪانگريس سان هر ڳالهه ۾ متفق نه رهندي به، سدائين ان جي حمايت ڪندو رهيو آهيان. البته، ملڪ کان ٻاهر رهڻ سبب آءٌ هڪ دستوري ڪانگريس ورڪر طور ڪم نه ڪري سگهيس. هاڻي، جو آءٌ ائين ڪري پيو سگهان، مون پنهنجي سياسي پوزيشن ۾ انهيءَ هڪ نوع جي تبديلي اٿڻ جو فيصلو ڪيو آهي: وڌيڪ ڪانگريس کي، سواءِ جمهوري آزاديءَ جي، ٻئي ڪنهن به پروگرام جي قبولڻ يا پنهنجي ڪرڻ لاءِ چوڻ يا مڃائڻ جو منهنجو ڪو به ارادو ڪونهي.“

انهيءَ ئي مهيني يعني نومبر 1936ع ۾، بريليءَ ۾ ڪانگريس جي سهارِي هيٺ سڏايل سياسي ڪانفرنس جي موقعي تي، ڪامريڊ راءِ کي ڪانگريس ۾ شامل ڪيو ويو ۽ پوءِ صوبائي ڪانگريس ڪاميٽيءَ ۾ ال انڊيا ڪانگريس ڪاميٽيءَ جو ميمبر به بڻايو ويو. ٻئي مهيني، هن ڪانگريس جي فيضيور سيشن ۾ حصو ورتو ۽ اتي مهاتما گانڌيءَ سان سندس پهرين منهن ملاقات ٿي. مهاتما گانڌيءَ کيس صحت جي بحاليءَ، آرام ۽ ملڪ جي حالات جي چڻ چاڻ مطالعي جي صلاح ڏني. ڪامريڊ راءِ ساڻس ڪانگريس کي وڌيڪ سرگرم بنائڻ جي ڳالهه ڪئي ته مهاتما گانڌيءَ ان لاءِ پنهنجي ”تعميري پروگرام“ (چرخي، اهنسا، عدم تعاون، وغيره) جو ذڪر ڪيو. مزدورن سان سندن

فوري مطالبن جي جدوجهد ۽ رابطي لاءِ جڏهن ڪامريڊ راءِ چيو ته بنگال- ناگپور ريلوي مزدورن جي (ان وقت) هلندڙ اسٽرائيڪ ۽ کين مدد ڏئي وڃي، ته مهاتما گانڌيءَ همدرديءَ جو اظهار ڪندي چيو ته مسئلي جي پهريائين ”چا ڳاچا“ ضروري آهي! ۽ آخر ۾ جڏهن مهاتما گانڌيءَ اتي ڀرمارتيا ۽ ساڻس شامل ٿيڻ لاءِ کيس چيو تڏهن ڪامريڊ راءِ پوري ادب ۽ فضيلت سان ان لاءِ ساڻس پنهنجي مجبوريءَ جو اظهار ڪيو. مهاتما سان هن پهرينءَ ئي گڏجاڻيءَ کان پوءِ ڪامريڊ راءِ جي دل تي سياسي طور جيڪا ڳالهه نقش ٿي، سا هيءَ هئي ته ڪانگريس ۾ هڪ نئين ۽ تازو دم اڳواڻي جي اڀارڻ جي تمام گهڻي ضرورت هئي.

پنجن مهينن کان پوءِ 4 اپريل 1937ع تي، ڪامريڊ راءِ پنهنجي هفتيوار انگريزي اخبار ”Independent India“ (خودمختار هندستان) جي نالي سان شروع ڪئي. ان لاءِ ڪامريڊ راءِ ڏانهن پنڊت جواهر لعل نهروءَ، سباش چندر بوس ۽ ٻين پنهنجا پيغام ۽ پنهنجون نڪ تمناون موڪليون. مهاتما گانڌيءَ ان لاءِ ڏانهس پوست ڪارڊ تي پنهنجو پيغام لکي موڪليو، جنهن ۾ کيس ”خاموش خدمت“ جي صلاح ڏنائون. ڪامريڊ راءِ اخبار جي پهرينءَ اشاعت جي ادارتي نوٽ ۾ لکيو: ”سياسي خودمختياري (Political Independence) مقصد نه پر مقصد جو ذريعو آهي ۽ مقصد آهي ته هندستاني سماج ۾ بنيادي اٿل پٿل انڊي وڃي، جنهن کي جمهوري اٿل پٿل يا جمهوري ”انقلاب“ چئجي ٿو.... ان انقلاب جي سياسي صورت هيءَ آهي ته ماڻهو رياست جي اقتدار تي قبضو ڪن، ڌارين توڙي ملڪين جي حڪومت جي جاءِ تي نمائنده حڪومت، يعني جمهوري حڪومت جمهور جي هٿن ۾، ماڻهن جي حڪومت ماڻهن جي هٿن ۾، قائم ڪئي وڃي. هندستان اڄ اهڙي ”انقلاب“ جو منتظر آهي....“

1938ع ۾ سياش چنڊر بوس ڪانگريس جو صدر چونڊيو ويو ۽ 1939ع لاءِ ٻيهر هو اميدوار بيٺو، جنهن ۾ به هو ڪامياب ٿيو. پر مهاڳا گانڌيءَ جي ”دعائن“ حاصل نه هئڻ ۾ خود پنهنجي به ڪجهه هڪ طرفيءَ انتها ڏانهن مائل رخ سبب ڪانگريس جي قابض جهونيءَ اڳواڻي جو ڪيس تعاون حاصل ٿي نه سگهيو ۽ ڪيس ڪانگريس جي صدارت تان دستبردار ٿيڻو پيو، جنهن کان پوءِ (جون 1939ع ۾) هن ڪانگريس جي اندر پنهنجي ساٿين جو هڪ جدا گروپ ”فارورڊ بلاڪ“ جي نالي سان قائم ڪيو. ساڳين ئي ڏينهن (مئي 1939ع) ۾ ڪانگريس جي ان ئي قدامت پسند هڪ هٿيءَ واري سياسي ماحول ڏانهن رد عمل طور، ڪامريڊ ايم اين راءِ پڻ، ان ۾ ڪجهه تازه دم فڪر ۾ عوام پسند نئينءَ اڳواڻي لاءِ موقعي پيدا ڪرڻ جي ارادي سان پنهنجي هم خيال ڪارڪن جو هڪ گروپ قائم ڪيو، جنهن کي هن ”ليگ آف ريڊيڪل ڪانگريس مين“ سڏيو. ترٽ ئي، ٽن مهينن کان پوءِ (پهرين ڊسمبر 1939ع) يورپ ۾ ٻيءَ خونخوار عالمي جنگ جو آغاز ٿيو، ۽ وقت جي ان ڌماڪيدار للڪار تي، پنهنجي پنهنجي نظرياتي بنياد تان، ڪانگريس جي اندر هنن ٽن ڌرين يا گروهن، جنگ ڏانهن پنهنجا پنهنجا رخ اختيار ڪيا. سياش بوس ان کي سامراجي جنگ چيو، راءِ ان کي فسطائيت خلاف عالمي جمهوريت جي (۽ انهيءَ ڪري هندستان لاءِ به جمهوريت جي) جنگ سڏيو ۽ ڪانگريس هندستان جي اڀرندڙ حڪمران طبقي جي طاقتور ترجمان (طبقاتي مفادن پسند هڪ تنظيم) طور، ان ڏانهن به رخ ڇڏيو اختيار ڪيو. سياش چنڊر بوس جي رخ جي فڪر ۾ عمل جي ڪامل ناڪاميءَ کي ترٽ ئي دنيا ڏسي ورتو، ڪانگريس پنهنجي طاقتور حڪمران طبقاتي تنظيم جي زور تي، ۽ زوال پذير برطانوي سامراج جي عين مرضيءَ سان، جنگ جي پڪل ميوي طور، هڪ طرح جي ڪاميابي ته حاصل

ڪئي، پر ڪانگريس جي اُن مصلحت بار عملي ”ڪاميابيءَ“ جا نتيجا سڄو برصغير هندستان پنهنجي پوءِ جي وجود ۾ آيل حالات جي صورت ۾ اڄ به پوڳي رهيو آهي، ۾ ڪامريڊ راءِ جو فڪري سڏ ته ”قومي آزاديءَ کي مقصد نه پر مقصد جو هڪ لازمي وسيلو سمجهي، اصل مقصد جي حاصلات طور، هندستاني سماج ۾ بنيادي اٿل پٿل آندي وڃي. جنهن کي جمهوري اٿل پٿل يا جمهوري انقلاب چئجي ٿو.... جنهن جي سياسي صورت هيءَ آهي ته ماڻهو رياست جي اقتدار جا مالڪ بڻجن، ڌارين توڙي ملڪين جي حڪومت جي جاءِ تي نمائنده حڪومت يعني جمهور جي حڪومت جمهور جي هٿن ۾ (عوام جي حڪومت عوام جي هٿن ۾) قائم ٿئي!“ سڄي برصغير لاءِ اهو انقلابي سڏ اڃا هڪ ڏورانهون سڏ ئي آهي. هندستان ان ”جمهوري انقلاب“ جو اڄ به اهڙو ئي منتظر آهي جهڙو تڏهن هو. ڇو ته هندستان جي جمهور جو سياسي شعور، هندستان جي جمهور جي تنظيم، ۾ هندستان جي جمهور جي ڪامياب جدوجهد لاءِ عمل جي راهه اڃا ايتري قدر تيز، پائدار ۾ وسيع ۾ مستقيم ۾ صاف نه آهي، جيئن ڪامريڊ راءِ جي نظر ۾ انهن جو هئڻ ضروري هو ۾ اڄ به آهي.

جمهوري آزاديءَ جي مقصد جي اُن تيز سڃاڻپ ۾ ان جي حاصلات لاءِ، عمل جي ان صاف ۾ پختيءَ راهه جي ڳولا واسطي، جيڪي ئي ڪامريڊ راءِ جي سڄيءَ زندگيءَ جي عمل جا محبوب عنوان رهيا. مئي 1940ع ۾ ڪامريڊ راءِ پنهنجي ساٿين، ليگ آف ريڊيڪل ڪانگريس مين، جي هڪ سئو مکيه ڪارڪنن کي دهرادون ۾ ٻن هفتن جي ”تعليمي ڪئمپ“ ۾ گڏ ڪيو، اتي سڀني گڏجي تاريخ ۾ زندگيءَ، آزاديءَ ۾ انقلاب، جي هر مسئلي تي ڳالهه ٻولهه ڪئي. ان ڪئمپ ۾ ڪامريڊ راءِ جيڪي مضمون پڙهيا ۾ ليڪچر ڏنا، سي هيٺين عنوان سان پوءِ 1942ع ۾ پهريون ڀيرو Scientific Politics

(سائنسي سياست) جي نالي سان ڪتابي صورت  
۾ شايع ٿيا.

- (1) انقلابيءَ جو آدرش.
- (2) سائنس، فلسفو ۽ سياست.
- (3) ڪي بنيادي اصول، تنظيمي ۽ نظرياتي.
- (4) ويهين صديءَ جو انقلابي ذهن
- (5) هندستان جي انقلاب جو مسئلو.
- (6) انقلاب جي تاريخ of History Reveolutions

(7) ان کانسواءِ ڪامريڊ راءِ جو هيءُ ڪتاب  
”اسلام جو تاريخي ڪردار“ (Historical  
role of Islam) سندس پيش بها لکڻ  
منجهان هڪ آهي، جنهن ۾ اسلام جي ماضيءَ  
۾ ڪردار سان گڏوگڏ اڄوڪي صورتحال  
وسيلي اجاگر ڪرڻ لاءِ عرق ريزي ڪئي وئي  
آهي. هي ڪتاب انگريزيءَ ۾ Historical  
role of Islam جي عنوان سان سنڌ ساگر  
اڪادمي لاهور طرفان ڪجهه عرصو اڳ شايع  
ٿي چڪو آهي. هيءُ ان جو سنڌي ترجمو  
آهي. اميد ته لائق پڙهندڙ ان مان جوڳو  
فائدو وٺندا.

محمد ابراهيم  
جوڻو  
حيدرآباد سنڌ





## تعارف

اسلام / محمدن ازم جو اوچتو تحريڪي انداز ۾ اڀري ۾ پکڙي وڃڻ، لاڙڪ ۾ ته انساني تواريخ جي من موهندڙ حقيقت آهي. تواريخ جي اهڙي جرڪندڙ باب کي بنان ڪنهن رڳو ڪاريءَ جي پڙهڻ ۾ ته موجوده هندستان جي تواريخ ۾ اهم درجو رکي ٿو. هونئن ڪنهن به اسم، مسئلي ۾ مونجهاري کي سائنسي نقطه نگاه کان پڙهڻ لازمي آهي، چوڻه انهيءَ وسيلي ڄاڻ ۾ سمجهه جي ڳولا ڦولا جو هڪ ڪارائتو طريقو ۾ لاپ حاصل ڪري سگهجي ٿو. ان ڪري اڄوڪي هندوستان ۾ اسان ۾ خاص ڪري هندو جاتيءَ لاءِ ضروري آهي ته اسلام جي تواريخي ڪردار کي هيٺين سان هنڊائڻ جي ڪوشش ڪيون ته جيئن هن انساني ڪلچر ۾ جيڪا مٿانهين سياسي حيثيت ماڻي آهي ان کان واقفيت حاصل ڪري سگهون.

هن ملڪ (هندستان) ۾ پيغمبر اسلام جي پوئلڳن جو جڳهه تعداد رهي ٿو. جنهنڪري ائين چوڻ ۾ ڪو به وڌاءُ ڪونهي ته ٻين اسلامي ملڪن جي پيٽ ۾ مسلمان انگن اکرن جي لحاظ کان هندوستان ۾ وڌيڪ رهن ٿا. ائين صدين کان هندوستان جي آباديءَ ۾ رهائش پذير هئڻ جي باوجود به کين اوڀرو ۾ ڌاريو سمجهيو وڃي ٿو. هندوستان جي قومي ڪردار ۾ اهڙي عجيب و غريب خال جي پٺيان ڪيترائي تواريخي سبب / اسباب ليکي سگهجن ٿا. ان ۾ ڪو به وهم ۾ گمان ڪونهي ته مسلمان هندوستان ۾ حملي آور بڻجي آيا هئا. انهن ملڪ کي فتح ڪري صدين تائين راڄ ڪيو. ائين

حاکم □ محڪوم جي حوالي سان تواريخ جا اهڙا ته اثر مرتب ٿيا، جنهن ڪري اڄ به ٻئي ڌرين هڪ ٻئي سان بکن / ويڙهاند □ ورتل آهن. انت ته ماضيءَ جي انهن اڻ وڻندڙ يادگيرين هوريان ڏاڍيان، خوف □ اونداهه جي اهڙي ڪيفيت کي اڳتي وڌايو جنهن جو نتيجو غلاميءَ جي شڪل □ نمودار ٿيو. جيئن ته برطانوي سامراج جو قبضو، هندو ڌرم جي پوئلڳن جي نسبت، مسلم آباديءَ جي هڪ وڏي تعداد لاءِ هاجيڪار ثابت ٿيو. ان لاءِ هڪ ڪارائتو دڳ آهي ته مسلمان هندوستاني قوم جو هڪ اڻ ٿٽ حصو بڻجي وڃن. پر ان لاءِ لازمي آهي ته مسلم حڪمرانن جي دور کي هندوستاني اتهاس جو هڪ ڪارائتو حصو ڄاڻو وڃي. اڄ قوم پرستيءَ جي لهر يا اوسر ايترو ته اڀري آئي آهي جو اها ماضيءَ جي سُورن □ عذابن کي ميسارڻ □ هڻي ڏئي سگهي ٿي.

پر ساڳئي وقت هن ملڪ □ هڪ شرمناڪ صورتحال به جنم ورتو آهي ته پاڻ کي دلچاءِ ڏيڻ خاطر، سچ پچ يا نماءَ واسطي ماضيءَ جي ساراهه □ ثناء خوانيءَ □ مڱڻ رهندي، مسلمان حاڪمن جي سورهياڻي □ دليريءَ کي هروڀرو مٿي چاڙهي سرويئه پھريون ويون آهن.

ان هوندي به، هڪ هندو، جيڪو اڪبر اعظم جي دور تي فخر ڪري ٿو، يا وري شاهجهان جي عمارت سازيءَ جي وصف □ ساراهه ڪندي ڀاڄي نه ٿو، پر انهن مسلم حڪمرانن جي هم-مذهبن کان نفرت ڪري ٿو. هوڏانهن ڪٿر هندو جيڪي هندوستاني آباديءَ جو هڪ چڱو چوڪو ڀاڱو آهن، انهن لاءِ مسلمان، پوءِ اهي ڄاڻي ڄم کان سکيا ستابا، اعليٰ تعليم رکندڙ، دل موھيندڙ ڪلچر □ لياقت رکندڙ هجن، سي سي سندن نظر □ (مليچ)، ناپاڪ □ وحشي آهن. اهي مسلمان هندو سماج □ هيٺين طبقي جي هندو اڇوتن وانگر هندو اڪثريت جي رحم □ ڪرم تي آهن.

انهيءَ خاص قسم جي صورتحال جو سبب ڳولا ڪرڻ سان سُڌ پوي ٿي ته تعصب ۽ بد گمانيءَ جون چاڙون هڪ ٻئي ۾ گڏيل آهن، جنهن ڪري فطرتي طور تي مفتوح يا محڪوم ماڻهن ۾ ٻاهرين حملا آورن لاءِ نفرت ۽ ڏڪار سانپيل هوندي آهي. حالانڪه اهو ماضيءَ جو هڪ داستان آهي. پر تعصب ۽ بد گمانيءَ جي فضا اڃان به نه رڳو قومي ايڪتا جي راهه ۾ رکاوٽ آهي پر ان سان گڏ تواريخ جي غير جانبدارانہ سوچ ۾ فڪر آڏو به رنڊڪ بڻجي بيٺل آهي. تحقيق، روءِ زمين تي اهڙو مثال موجود ڪونهي ته ٻه جاتيون، صدين کان هڪ ڌرتيءَ تي رهندڙ هجن، پر اڃان تائين سندن هڪ ٻئي ڏانهن روش، قدر شناسي ۽ احترام کان ڪوهين ڏور هجي. دنيا جي ڪنهن به ڪنڊ ۾ مهذب ماڻهو، اسلامي تواريخ جي ڄاڻ سڃاڻ کان ايترو لاتعلق نظر ڪونه ايندا ۽ نه وري محمدن مذهب کي ڏڪار ۽ نفرت سان ڏسن ٿا، جيئن هندو ليکين ٿا. هونئن روحاني آمريت به اسان جي قومي آدرشن جو هڪ اڻ ٽٽ حصو آهي. ايئن ڪٿي چئجي ته اها غليظ طرز جي روحانيت (مذهبي طبقي جو تسلط) پڻ ظاهر ظهور محمدن ازم سان ناتن جي وچ ۾ رنڊڪ بڻجي بيٺل آهي. ان کان سواءِ پيغمبر اسلام ۾ بابت جيڪا به تعليم ۽ ڄاڻ سڃاڻ ڏني وڃي ٿي سا مڪمل طور اڻ ڄاڻائي جو مجموعو آهي، جنهن ڪري سراسري طور عام پڙهيل هندوءَ کي اسلام بابت ڄاڻ / معلومات نه هئڻ برابر آهي، ۽ نه وري انهيءَ انقلاب جي مهابي ايل تهذيبي حاصلات جي آگاهي آهي. ان ڪري ضروري آهي ته مروج وهم، وسوسي ۽ بيهودگي جهڙي سوچ ۾ فڪر کي ننڍڻ گهرجي.

اهڙي طرز جي وهم، خيال ۽ گمان جي هڪ ٻئي سان چٽاڀيٽي هندوستانی عوام جي قومي ايڪتا لاءِ سود مند هئڻ سان گڏوگڏ سائنس ۽ تواريخي سچائي لاءِ پڻ ڪارائتي آهي. ائين اسلام جي

ثقافتي اهميت بابت ٿر ۽ درست شناسائي حاصل ڪرڻ، هندوستاني تواريخ جي هن نازڪ دور ۾ اهم آهي.

عظيم تواريخدان گبن، اسلام جي اوسر ۾ ڦهلاءُ بابت لکي ٿو: (هڪ اڻ وسرندڙ ۽ يادگار انقلاب آهي جنهن دنيا جي قومن مٿان جديد نشان ۾ ڪردار چٽي ڇڏيا آهن.) هڪ عام ماڻهو تپرس ۾ تعجب ۾ بڻجي وڃي ٿو ته ڪيئن چوهائيءَ سان، ٻن عظيم سلطنتن کي ڊانواڊول ڪندڙ، عرب جي رڻ پٽ مان خانه بدوشن جو هڪ ننڍڙو گروهه، جوش ۾ جولان وسيلي هڪ نئين عقيدتي جو داعي بڻجي ڇانئجي ويو. محمد ۾، وحدانيت جي ناتي سان امن جي جنهن پيغام کي پڪيڙڻ جي جدوجهد ڪئي، ان کي سندس پوئلڳن پنجاهه ورهين جي مختصر مدي ۾ اسلامي جهنڊي کي هڪ پاسي هندوستان جي ڪنڊ تائين ته ٻئي پاسي پونوچ سمنڊ جي ڪناري تي ڪوڙي ڇڏيو. دمشق جي پهرين خليفن جي سلطنت جون حدون ايتريون ته وسيع ۾ عريض هيون جو اڻ جي سواريءَ تي هڪ پاسي کان ٻئي پاسي تائين پهچڻ لاءِ پنج مهينن جو عرصو درڪار هو. مطلب ته پهرين صدي هجري جي پڄاڻيءَ تائين، انهيءَ عقيدتي جي ڪمانڊرن کي طاقتور حڪمرانن جي حيثيت حاصل ٿي وئي.

ائين ته هر هڪ نبي عام ماڻهن کي رغبت ڏيڻ خاطر پنهنجي دعويٰ بابت معجزن کان به ڪم وٺندو رهيو آهي. ان ڳالهه کي ذهن ۾ رکندي محمد عربي ڏانهن ڏسجي ٿو ته سڀني نبي جيڪي ڪائنس اڳ آيا، انهن ۾ سڀني کان نرالو ۽ منفرد لڳي ٿو. جو هن پنهنجي عمل ۾ ڪردار جي ڪرشمي سان ڪاميابيون حاصل ڪري ڏيکاريون. ان ڪري ائين چوڻ ۾ ڪو به هرج ڪونهي ته اسلام جو معجزو ٻين سڀني معجزن کان وڌيڪ اثرائتو ثابت ٿيو. آگسٽس جي رومي سلطنت جنهن کي سندس پوٽر بهادر ٽريجن (Trajan) وسيع ڪيو، ان کي به

پنهجي عروج مائڻ لاءِ پريا ست سو ورهيه لڳي ويا. ان هوندي به رومي سلطنت انهيءَ مهانتا ۽ عظمت کي ڇهي نه سگهي جيڪا عربي شهنشاهيت هڪ صديءَ جي مختصر مُدي ۾ حاصل ڪئي. سڪندر اعظم جي شهنشاهيت کي هڪ صديءَ جي مختصر عرصي ۾ (خدا جي تلوار) آڏو جهڪڻو پيو. اچو ته ڏسون ته جديد تواريخ نويس، اسلام جي اوسر کي ڪهڙن اسرارن سان تعبير ڪن ٿا:

”اهڙو علائقو جتي ڪنهن به عربي رياست جو نانءُ نشان نه هئو، نه ڪنهن منظم فوج جو پتو ڳرو ۽ نه وري گڏيل سياسي مفادن جي ڪشش موجود هئي. ڇو ته عرب گهڻي ڀاڱي شاعر، خواب خيال جا دلداده، ويڙهاڪ ۽ واپاري ته هئا پر سياست جي داءِ پيچ کان ان واقف هئا. عربن وٽ ڪو اهڙو مذهب به ڪونه هئو جيڪو کين مضبوط ۽ مستحڪم بڻائي سگهي. ۽ ڪنهن مضبوط مرڪز جي به ان هوند هئي. هنن وٽ بت پرستيءَ جو به طريقو رائج هو. پر هڪ سو ورهين کان پوءِ اهي گمنام وحشي دنيا ۾ سپر پاور طور جاءِ والارڻ ۽ سويارا ٿي ويا. انهن شام فتح ڪيو، ايران تي قبضو ڪري ڦير ڦارائي ڇڏي ۽ ان کان سواءِ الهندي ترڪستان ۽ پنجاب جي ڪجهه ڀاڱن تي پڻ مالڪي حاصل ڪئي اهي بازنطين ۽ بربرن کي وراڪو ڏيندي آفريڪا کي ورائي ويا ۽ اسپين حاصل ڪيائون. اولهه ۽ فرانس کي ڌڙڪا ڏيڻ لڳا ته اوڀر ۽ قسطنطنيه کي ٽڪڻ لڳا. هنن جا جنگي جهاز اسڪندريه ۽ شام جي گودين ۾ ٺهڻ لڳا، جيڪي پونوچ سمنڊ جي پاڻيءَ ۾ رستو چيرڻ، يونان جي پيٽن تي ناڪابندي ڪرڻ ۽ بازنطين سلطنت جي سگهه کي چئلينج ڪندا رهيا. ايئن سندن فتوحات جو دائرو ايڏو ته سولائيءَ سان پکڙجڻ لڳو جو رڳو ايرانين ۽ بربرن مزاحمت ڪئي. اٺين صدي جي اڳياڙي ۾ ته ائين محسوس ٿيڻ لڳو ته ڪا به اهڙي سگهاري قوت نه هئي جيڪا هنن جي فتوحات جي آڏو سڀنيو ساڀي بيهي. پونوچ

سمند جو علائقو رڳو وڃي رومي ڏند تائين محدود ٿي ويو. اهڙيءَ ريت يورپ جي هڪ ڪنڊ کان ٻي ڪنڊ تائين جيڪي به عيسائي رياستون هيون انهن کي محسوس ٿيڻ لڳو ته هڪ نئين نڪور تهذيب سان سندن ٽڪراءُ آهي.

(ايڇ اي ايل فشر ، ”تاريخ يورپ“ صفحو 137-138)  
 سوال آهي ته اهو حيرت انگيز معجزو ڪيئن رونما ٿيو؟ انهيءَ سوال کي ڪوڙ سارن تواريخدانن جون مٿيون منجهائي ڇڏيون. ڇو ته اڄ جي تعليم يافته دور انهيءَ دليل کي به رد ڪري ڇڏيو آهي ته اسلام جي اشاعت ۽ ڦهلاءُ سڌريل ۽ سهڻي وارن قومن تي تعصب جي ڪري ٿيو. دراصل اسلام جي فتح منڊي سندس انقلابي اهميت ۽ اهليت سان لاڳاپيل هئي. جنهن عام لوڪن ۽ سماجي توڙي اقتصادي طور پيڙهيل طبقن لاءِ نااميدي ۽ نراسائيءَ جي تهذيبي وايومنڊل ۽ رهنمائيءَ جو ڪردار ادا ڪيو. ڇو ته پراڻيون تهذيبون جن ۽ يونان، روم ، ايران ، چين ۽ هندوستان اچي وڃن ٿا، سي طبقاتي فرق جي بنياد تي زوال ۽ جمود جي زمري ۾ اچي ويون هيون.



## اسلام جو مول □ مقصد

اسلامي تواريخ جا نقاد سدائين، انهيءَ نڪتي تي زور آزمائي ڪندا رهن ٿا ته اهو سڄو ڪار وڻهار فوجي اگرائيءَ وسيلي حاصل ڪيو ويو هئو □ اهي هميشه اسلام جي انقلابي اهميت کي لئه مٽي ڪرڻ □ غلطان رهندا اچن ٿا. جيڪڏهن عرب خانه بدوشن جي فوجي فتوحات کي اسلام جو تواريخي ڪارنامو ڄاتو وڃي ٿو ته پوءِ ان کي هڪ منفرد/جداگانه تواريخي علامت نه سمجهڻ گهرجي. چوٽه باريبرن جي ڦرلٽ، سٿين جون ڪاهون، گائٽڪ، هن □ منگولن جا حملا به انهن عربي فتوحات سان ٺهڪي اچن ٿيون. پر انهن طوفاني لهرن □ عربن جي مذهبي جوش جنون □ تمام وڏو فرق آهي. اهو هئڻ ته پهرين (مثال واري) ڪاهن جي وسيلي مجموعي طور موت، تباهي □ بربادي جا آثار چوڏس چوڌاري پکڙجي ويا. جڏهن ته پوئين (اسلامي/عربي) طرز جي اٽل پتل فطرتي طور هڪ اهڙي نقيب جي مڃتا ماڻي، جنهن انساني تمدن جي تواريخ □ هڪ شاندار باب جو اضافو ڪيو. ڪنهن به مول □ مقصد جي رسائي تائين ڀڄ ڊاهه/تباهي جو به هڪ اضافي ڪردار هوندو آهي، جيڪو اڳوڻي جي خاتمي □ نئين جي اڏاوت □ ميدان هموار ڪرڻ □ هٿ وٺائيندو آهي. اهڙي طرز جي تباهيءَ جو مکيه مقصد هوندو آهي ته سيزر □ قيصر جي جهرندڙ □ مقدس جاه وڌائڻ کي ڊاهڻ ته جيئن ان تباهيءَ جي آثارن منجهان انسان ذات جي ڄاڻ □ ذات جي مال خزانن کي يڪجا □ محفوظ ڪري سگهندس پونئيرن/وارثن جي نيڪي □ پلائيءَ لاءِ ڪتب آڻجي.

عرب خانه بدوشن جي هيڏي ساري جدوجهد منجهان اها مراد وٺڻ نه گهرجي ته اهو اسلام جي



مخصوص سڃاڻپ جو هڪ حصو آهي. بهرحال هنن جو پورهيو □ جدوجهد، اسان جي سوچ کي انهن اسرارن جي ڄاڻ لاءِ زور ٻار وجهي، ڪشش پيدا ڪري ٿو ته انهن سببن جي ڳولا ڪيون، جنهنڪري تواريخ □ هيڏي اُرماءُ □ ڦير ڦار آئي هئي. سچ پچ ”خدا جي فوج“ جو ڪرشماتي ڪارج، اسان جي مشاهدي واري جس کي عبرت □ اچرج □ وجهي ڇڏي ٿو □ اڻ ٿڻ پيدا ڪري ٿو ته تواريخ جي هڪ شاگرد جي حيثيت □ اسلامي انقلاب جي شاندار حاصلات متعلق معلومات حاصل ڪرڻ لاءِ محمد جي پوئلڳن سوڌو سڀني کي نيند ڏئي ٿو. جيتوڻيڪ، نبي جي پوئلڳن جي اعليٰ فتوحات کي نظرانداز ڪري نه ٿو سگهجي، پر وڌيڪ ساراه □ واکاڻ لائق جدوجهد يا ابتدا پيغمبر اسلام جي پنهنجي محنت جو ثمر آهي جو هن هڪ جماعت پيدا ڪري سماجي □ تمدني ڪيتر □ انساني تاريخ جون مثالي تبديليون آنديون. ان □ شڪ ناهي ته هن سياسي ايڪٽا لاءِ هڪ سازگار ماحول کي جوڙيو □ نتيجي □ معاشي اوسر □ روحاني ترقيءَ لاءِ هڪ دور جو آغاز ٿيو. ائين عظيم الشان رومي □ ايراني سلطنتن جي پڄاڻيءَ سان هڪ نئين سماجي فرمان/ آرڊر (social order) لاءِ جديد آدرشن □ فڪرن سان راهه هموار ٿيڻ لڳي. ايل رڊوبل جو مکيه ڪارڻ هئو ته آتش پرستيءَ جي وهم □ وسوسن □ بدبودار يوناني چرچ، ايران توڙي باز نطيني شهنشاهيتن جي روحاني □ سماجي زندگيءَ کي اندران ئي اندران ڪاري خراب □ پٽو ڪري ڇڏيو هئو، جنهن ڪري اخلاقي □ شعوري ترقيءَ □ جمود اچي ويو هو. انت ته محمد □ جي سگهاري توحيد واري عقيدتي جي طفيل، خانه بدوش عربن جي خوفناڪ شمشيرن نه رڳو عرب قبيلن جي پٽ پرستيءَ کي نيست و نابود ڪري ڇڏيو، پر ساڳئي وقت اها سموري هلچل تواريخ □ انسان ذات جي چوٽڪاري جو هڪ اهم حصو ثابت ٿي. ڇو ته زرتشتن □ بديءَ جي عنصر جي واڌ □ عيسائيت جي بگڙجندڙ عقيدن، ڪوڙ □

ڪيٽ جي اسرار فروشي، موممار بيمارين، خانقاهي سوچ ۽ پوڄا پاٽ جي طريقن انساني ماحول کي ناستو ڪري ڇڏيو هو. انهن پڇڙين ۽ بدعتن جي خاتمي ۽ سر ڪوبيءَ لاءِ عرب خانه بدوشن جي ٽپرس ۽ وجهندڙ فوجي سرخرو ئي کين تواريخ ۽ انسانذات جي ترقي ۽ خدمت لاءِ اهل ۽ لائق ثابت ڪيو.

يونان جي شاندار تهذيب ۽ ورثو، رومي سلطنت جي ويران ڪنڊرن ۽ دفن ٿي ۽ عيسائيت جي اسرارن جي اونداهيءَ ۽ گم ۽ غائب ٿي وئي. نيٺ هڪ عظيم مول مقصد خاطر يورپ واسين وڃين دور ۽ پنهنجي بيش بها اباڻي ورثي جي مالڪيءَ لاءِ ڪنڌ ڪٽڻ شروع ڪيو ۽ هڪ يادگار تهذيب جي نئين سراڏاوت ڪرڻ جي ابتدا ڪئي. انهيءَ جديد تهذيب جو به لڳ لاڳاپو عرب خانه بدوشن/بدوين جي فوجي رمزن، سياسي ۽ سماجي جوڙجڪ ۽ اسلام جي وحداني اصولن سان هئو. اسلامي تلوار، جنهنجو ظاهري ڏيک ته ڏئي سگھوري جي فرمانبرداري هئو، ان جو اصل مقصد هڪ نئين سماجي سگھه (social force) لاءِ ميدان هموار ڪرڻ يا هڪ نئين شعور جي خوشبوءِ ۽ سرهاڻ جي پکڙجڻ جو اعلان هو، جنهن تحقيق بين مذهبن ۽ عقيدن جي دفن ٿيڻ لاءِ ڪڏ ڪوٽي ڇڏي.

اسلام، بنيادي طور هڪ مذهبي قوت سان واڳيل فڪر کان وڌيڪ سياسي تحريڪ جو پڙلاءِ هو. ان لاءِ ابتدائي تواريخي دور ۽ لازمي هو ته عرب جي رڻ پٽ ۽ رهندڙ رولاڪ قبيلن کي ايڪتا جي تسبيح ۽ پوئڻ خاطر مذهب جي وحداني فڪر کي استعمال ڪيو وڃي. ائين ڏسندي وائسندي اهو سياسي ۽ مذهبي وحدانيت پرست عقيدو پنهنجي پد جي مڃتا جو اعلان ڪندي اهڙو جهنڊو بڻجي ويو، جنهنجي چانوري هيٺ، ايشيا ۽ آفريڪا ۽ رومي سلطنت جا هڙئي پرڳڻا اچي وبا جيڪي قديم سماجي آرڊر/فرمان جي زوال منجهان بچي نڪتا هئا. اهي ماضيءَ جا انقلاب پنهنجي حيثيت وڃائي

وينا ساڳيءَ ريت عيسائي عقيدو به پنهنجو انقلابي جوهر □ اتساهه وڃائي، ادرشي نقطه نگاه کان به سماجي زوال يعني رهبانيت اختيار ڪئي □ هڪ جهرندڙ سلطنت جو ٿيو □ ٿوڻي بڻجي پيو. ائين مسيحي مذهب جي مسخ ٿيڻ جي ڪري جيڪو سماجي گهوٽالو / بحران پيدا ٿيو هئو ته اهڙي صورتحال □ عرب واپاري اميد □ چوٽڪاري جو سنيهو ڪئي آيا. انهن رومي دنيا جي ڊهندڙ □ بدبودار سلطنت جي ٻاهران اچي خيما کوڙيا □ پوءِ نيڪ ناميءَ سان اڳتي وڌي آيا. ٿورن لفظن □ چئجي ته (اسلامي انقلاب) انسان ذات کي بچائي ورتو. هڪ جڳ مشهور اسلامي ٿيوارِيخ نويس محمد جي مشن بابت هيئن ريت لکيو آهي:

”هن ڄاڻي ورتو هو ته قوم هڪ وڏي لهر وانگر اصلاح جي اوسيٽري □ □ ڄاڻ □ اقتدار جي خواهش □ سرگردان آهي. انهيءَ لڪل جوش □ جولان جنهن عرب عوام جي ذهن کي ڌونڌاڙي ڇڏيو سو محمد جي مشن لاءِ لڀائڻو بڻيو. انهيءَ صورتحال ٻين نبوت جي دعويٰ ڪندڙن کي به اتساهه ڏنو جيڪي سندس دور □ ظاهر ٿيا“ (Okely:History of Sarcens)

اهي ماڻهو جن جي نظر □، اسلامي ٿيوارِيخ مذهبي تنگي جي اظهار طور خانه بدوشن جي ٽولي پاران استحصال □ جبر جو هڪ طريقو آهي، اهڙي سوچ رکندڙن لاءِ ائين ئي چئي سگهجي ٿو ته اهي يا ته اڻ ڄاڻ آهن يا وري ڏسي وائسي لنوائِي رهيا آهن. ڇو ته محمد جا وارث جن پاڻ کي مڪمل طور ديني □ دنيوي فتوحات سان وابسته ڪري ڇڏيو، سي انهن انسان دشمن وحشين جهڙوڪ: اٿيلا، چنگيز يا تيمورلنگ وارن کان ڪردار □ ماڻهپي جي لحاظ کان وڌيڪ سلڇڻا □ سياڻپ ڏسڻ □ اچن ٿا. ڇاڪاڻ ته هو انسانن کي هڪ الله سان وابسته ڪرڻ جي هڪ مقصد، مراد □ روحاني اچي لاءِ جدوجهد ڪري رهيا هئا. ائين به ڏسڻ □ اچي ٿو ته

هنن جي دينداري ڪٿي ڪٿي وسوسي جي وڪڙ ۾ اچي پئي وئي. ان هوندي به انهن تي منافقت ۾ عياري جا داغ لڳل ڪونه هئا. حضرت محمد پنهنجي سپاءَ جي طريقن سان مذهبي شدت پرستيءَ کي به سخاوت، سوچ ۾ مشاهدي جي نرمائي ۾ نمرتا ڏانهن مائل ڪيو. هنن ۾ ذاتي خود غرضي جا جيورا ڪونه هئا ۽ نه وري هو خداترسيءَ جي پردي پويان لويي هئا.

تواريخ ۾ ايمان وارن جي پهرين ڪمانڊر / خليفي ابوبڪر جهڙي مخلص ۾ سچا شخصيت شايد ئي ڪا ٻي هوندي؛ هو خدا جي فوج کي تاڪيد ڪندي چوي ٿو ته انصاف ڪيو، ظلم ڪندڙ ڪڏهن به خوش نه گذاريندو، هڪ سورهيه وانگر مرڻ قبوليو پر ان نه مڃيو، ٻاجههرا بڻجو، پوڙهن، عورتن ۾ ٻارن جي قتل کان پاسو ڪيو. ميويدار وڻن، کيٽن ۾ ڍڳن ڍورن کي ناس ڪرڻ کان به پرهيز ڪيو. دشمن جي اڳيان زبان جا ڌڻي بڻجو. انهن ماڻهن کي ايڏائڻ کان هٿ پري ڪيو جيڪي گوشه نشيني ۾ گذاري رهيا آهن.

هر جاءِ تي بدوي حملي آورن جي انهن ماڻهن آڃيان پئي گئي جن کي هنن بازنطين جي بد اخلاقي، ايرانين جي عذاب ۾ ڪرستانن جي ڪوڙ ۾ ڪيٽ کان اڃو ڪرايو پئي. اهي ايمان وارا، نبي ۾ جي انقلابي تعليم سان وفادار ۾ خليفي جي حڪمن جي پيروي به پابندي سان ڪري رهيا هئا. ان ڪري بدوي عرب، مفتوح لوڪن جي همدردي ۾ سهڪار حاصل ڪرڻ ۾ ڪامياب ٿيندا ويا. اهو سمجهڻ گهرجي ته ڪو به حملي آور اوستائين مفتوح قوم ۾ پنهنجا پير پختا ڪري نه سگهندو جيستائين کيس انهن جي پٺڀرائي حاصل نه ٿيندي.

بئي خليفي عمر، جنهن جي شوخ شهسوارن هڪ پاسي ايراني سلطنت تي شاندار سوڀ ماڻيندي وڃي درياهه دجله تي جهنڊا کوڙيا ته بي پاسي وري رومي سرڪار جي مکيه شهر اسڪندريه جي مالڪي هٿ ڪئي. پر جڏهن خليفو هڪ فاتح جي

حيثيت □ بيت المقدس □ داخل ٿيو ته اٺ تي سوار □ سندس گل مال □ هڪ ڏاس جوخيمو ، ٿيلهو اٿي جو، ٿيلهو کجور جو، کاٺ جو پيالو □ پاڻيءَ جي گلي ساڻ هئا. گبن، پنهنجي لکڻين □ ايران ، عراق ، شام، فلسطين □ مصر جي فاتح جي سادگي، دينداري، مساوات □ سچائيءَ جي ساراهه ڪندي چوي ٿوته:

”هو جنهن به جاءِ تي ڊاٻو ڪندو هئو ته بنان ڪنهن فرق جي سڀني همسفرن کي پنهنجي سادي دسترخوان تي دعوت ڏئي گذ ويهاريندو هو □ اهو ڪاڏو هڪ گڏيل دعا سان نوش ڪيو ويندو هو. پر لشڪر ڪشي □ سفر □ سندس انتظامي اختيارن جو نرالو انداز □ نياءُ انصاف جو هڪ نمونو هو. هن گهڻين زالن جي عياشي واري رواج □ سڌارا آندا، جيڪا بدعت عربن □ ڳيل وقت کان مروج هئي. ماڻهن کي خراج وصول ڪرڻ جي زور □ زبردستي واري ظالماڻي طريقي کان آزاد ڪيو □ بدوين کي عيش □ آرام واري گذر سفر کان پاسيرو رکڻ لاءِ سختي ڪتب آڻڻ □ ڪابه ڪثر ڪانه ڇڏي □ سندن رهڻي ڪهڻي جي عمل کي سادگي سان وابسته ڪيو.

(گبن: رومي سلطنت جو زوال □ تباهي)  
خالد، جنهن کي نبي (خدا جي تلوار) جو لقب عطا ڪيو هو، هن جي بهادرانه ڪارنامن جي ڪري عربستان، عراق □ شام جا ملڪ اسلامي جهنڊي هيٺ آيا. پر جڏهن فوت ٿيو ته سندس مال ملڪيت □ هڪ گهوڙو، هٿيار □ هڪ غلام هئا. پنهنجي جوانيءَ □ ناماچار ڪمائيندڙ خالد چيو (ايئن درست ڪونهي ته ملڪ شام جي خوشحالي يا دولت جي حرص □ هوس منهنجي اندر □ اتساهه پيدا ڪيو ته پنهنجي سڄي ڄمار مذهب جي عظمت لاءِ سونپي ڇڏيان. مان ته ڏٺي سڳوري □ نبيءَ جي

رضا خاطر سڀ ڪجهه ڪري رهيو آهيان. (رڪارڊ ڪيل : تواريخ نويس ابوالفدا)

مصر جو فاتح عمرو بن العاص، جيڪو پنهنجي شاعراڻي مزاج سان گڏوگڏ هڪ سورهيه سرواڻ جي به وصف رکندڙ هو. هن پنهنجي خاص رپورٽ خليفن عمر رضه ڏانهن اماڻيندي لکيو: ”ماڻهن جا هاشام زمين جي مٿاڇري تي ائين ڇانيل آهن جو انهن کي ماکوڙن جي فوج سان تشبيهه ڏجي ته وڌاءُ ڪونه ٿيندو ۽ انهن ۽ جيڪا سڀسٽي ۽ ڪاهلي گهر ڪري وئي آهي ان لاءِ سولو ۽ آسان طريقو ته ڇهڪ جو استعمال آهي. پر هتان جو امير طبقو پنهنجو حصو انهن پورهيتن ۽ مالڪن يا ڌرين کان ڏاڍ مڙسي وسيلي حاصل ڪرڻ ۽ ڪابه لڄ ۽ حجاب محسوس نه ٿو ڪري.“ اهڙي صورتحال ۽ وقت جي تقاضا هئي ته وڪ اڳيرو وڌائجي، ڇاڪاڻ ته انهيءَ قديم تهذيب جي طرز ۽ سماجي مساوات جي فڪر ۽ سوچ جي ان هوند عروج تي پهتل هئي، ان جي نتيجي ۽ پورهيت طبقو جيڪو غلامن يا شودرن جي شڪل ۽ موجود هو سو مٿئين طبقي لاءِ جبر ۽ استحصال ۽ ورتل هو. انهن کي مشڪل سان انسان سمجهيو پئي ويو. اقتصاديات جي پراڻي ۽ فرسوده سرشتي ۽ پهرين خليفن جي فرمان مطابق انقلابي تبديليون آڏيون ويون، جنهن سان پورهئي جي اهميت اڀري آئي. ائين جڏهن پورهيت طبقي جي پورهئي سان ناڻي جي اڀت ۽ واڌارو آيو ته اهو ناڻو خود بخود واپار لاءِ تحريڪ جو ڪارڻ بڻيو. مصر جي گورنر عمرو بن العاص پنهنجي انتظام ۽ اختيارن کي فرعونن ۽ بطليموسن جي ڌرتيءَ تي اصلاحات سڌارن کي اهڙو ته سڀاڻي ڍنگ سان لاڳو ڪيو جو اقتصادي امتياز جي خاتمي سبب ان جي سوچ ۽ ساڃاهه تي از خود سرهائي محسوس ٿئي ٿي. ٿلهي ليکي ته مصر جيڪو صدين کان يونانين ۽ رومين جي ڦرلٽ جو نشانو بڻجندو پئي آيو. سو مسلمانن جي اقتدار اعليٰ سبب خوشحال بڻجي ويو. اهڙا ڪوڙ سارا ثبوت ملن ٿا،

ٻه حال عرب بدوين جي سخت مزاج ۽ سوچ وڃار ۽ وقت جي وڻيءَ ۽ خوشحالي جي ڪري مائار ايندي وئي. هنن جنگين وسيلي خوشحالي ماڻڻ واري ڪارج / سلسلي کي ترڪ ڪري وڃڻ واپار ۽ صنعت ڏانهن ڌيان ڏنو. ايئن نالي گمائڻ خاطر ڌرتيءَ تي جنگ وجدل کي پراڳڻ جي برعڪس سائنس ۽ ادب جي ڳولا ڦولا لاءِ پاڻ کي راغب ڪيو. هتي هڪ وضاحت ڪرڻ ضروري آهي ته خوشحالي اڻ منجهان اها مراد ڪانه هئي ته هڪ خدا ۽ رسول جي نالي ۽ مذهبي فرقيواريت جا ڪوپا اکين تي چاڙهڻ، پر سماج جي خوشحالي ۽ گهرو زندگيءَ جي سڌاري لاءِ جدوجهد ڪرڻ هو، جنهن ڪري جنگ ۽ ويڙهاند عرب بدوين لاءِ مستقبل ۽ آتساهه، خوشحالي ۽ فخر جو وسيلو ڪانه رهي هئي. ڇو ته هنن کي سڌ پئجي وئي هئي ته سندن دائمي خوشحالي هن دنيا ۽ امن امان قائم ڪرڻ سان ڳنڍيل آهي جنهن جي ٺاهڻ ۽ پسندن جي وڌڻ جي جرئت ۽ مردانگي به شامل آهي. لاڙڪاڻو اهي سورهيي ۽ سورما جيڪي ابوبڪر ۽ عمر سان ڪلهو ڪلهي ۽ ڌڻي جنگ جي ميدان ۽ مذهبي سوچ سان وڙهيا هئا ان لاءِ ڌرتي تي

رتوڇاڻ به ڪئي هئي، انهن جي پوئٽرن ڄاڻي ورتو هئو ته مانائتو پڌ واپار ۽ صنعت آهي پر اڃان به منافع بخش وهنوار سائنس ۽ فلسفو آهن.

نيٺ سانده ٿي سو ورهيه امن، خوشحالي ۽ ترقي جا جيئن ئي پورا ٿيا ته عرب بدوين جي شجاعت ۽ دليري وري پڙڪو کاڌو جڏهن عيسائي حملي آورن گمراهه ڪندڙ صليبي لڙايون مسلط ڪيون. اڳتي هلي مسلمان فاتح قرآن جي ٻڌايل ضابطن کان لنوائي پنهنجي سِرِ قِرت، نڳي، جبر ۽ ڏاڍ جا ساڻاري بڻيا ته اقتدار جون واڳون کسجي وڃ ايشيا منجهان ايل وحشي منگولن جي سپرد ٿيون. انهيءَ ردوبدل جو مکيه ڪارڻ اهو هئو ته عرب ڪلچر تي علم ۽ عقل جي فروغ کان وڌيڪ آسائشون ۽ عياشيون حاوي پئجي ويون، ۽ اهڙين روايتن کي فخر به نموني اسلامي ورثو ڄاڻايو ويو، جنهن ڪري هو انقلاب جي بنيادي آب و تاب ۽ جوهر کان محروم ٿيڻ لڳا ۽ ائين تاتارين ۽ ترڪن جي ظالمانه وهنوار ۽ کسب جو هڪ حصو بڻجي ويا.

اسلام بابت تواريخ جي حوالي سان اهڙا اقواءَ پکيڙڻ مٿيون منجهائڻ برابر آهي ته هن جو واسطو جنگ وڃڻ سان آهي، ان لاءِ هتي اهو سمجهڻ ضروري آهي ته محمد رڳو بدوي بهادرن جو نبي نه پر عرب واپارين جو به نبي هو. ان ڪري هن جنهن مثالي ضابطن سان اسلام کي سنواري ۽ سينگاري پيش ڪيو تنهن کي اڄ جي رائج وهم ۽ وسوسن وسيلي مسخ ڪرڻ جي ڪوشش ڪئي پئي وڃي. اسلام جي لغوي معنيٰ آهي ته امن قائم ڪرڻ لاءِ هڪ الله جي وحدانيت جو ويساهه ۽ وڃڻ ڪرڻ، ان لاءِ بت پرستي جي بدعتن کي رد ڪرڻ جيڪي هڪ انسان کي رب جي هيڪڙائي کان گمراهه ڪرڻ جي ڪوشش ڪن ٿيون. ان لاءِ ضروري ڄاتو ويو ته عرب قبيلن جي ٻڌيءَ وسيلي زمين تي امن امان قائم ڪجي. ڇو ته انسان ذات لاءِ امن هڪ ضرورت ۽ عظيم وڪرڻ هو. اها امن امان جي



بيادي خواهش عرب واپارين جي پڻ هئي ته جيئن امن جي وايو منڊل جي ڪري واپار □ وادارو ٿي سگهي. دائمي امن لاءِ لازمي هئو ته زوال پذير رياستون □ اجهامندڙ مذهب جيڪي لڳا تار لڙاين □ لا حاصل انقلابن جي پنڊي □ باهه ٻاريو وٺا هئا انهن جو انت □ پڄاڻي اٿڻ. ايئن محمد جنهن امن جي عقيدتي / مٿي جو ڦهلاءَ پنهنجي رياست □ ڪيو ان کي بدوي خانه بدوشن پنهنجي بهادري □ شجاعت وسيلي ثمر قند □ اسپين جي پارانن علائقي تائين پهچائي ڇڏيو.

اها عالم اشڪار ڳالهه آهي ته جيڪو به ملڪ عربن جي ماتحتي هيٺ پئي آيو ان جي اقتصادي حالتن يعني صنعت □ زراعت □ چوهائي ايندي پئي وئي. ائين عربن جي واپاري مزاج کي ڄڻ ته ڪنهن به اسلامي رياست جو جوهر سمجهيو ويو. ان جي ابتڙ رومي دنيا □ ٻين قديم تهذيبن جا حڪمران پيداوار جي بدلجندڙ ذريعن کي اجايو □ عبث سمجهڻ سان گڏوگڏ واپار □ صنعت جي طريقن کي ته ڌڪار ڀريل نظرن سان ڏسڻ جا عادي ٿي ويا هئا، جنهن ڪري جنگ □ جنگي حرفتن کي پنهنجي لاءِ عزت □ وڏائي جو باعث سمجهندا هئا. هوڏانهن وري عربن □ هڪ جداڳانه جبلت سانپيل هئي. اهو هيئن ته خانه بدوش رهڻي ڪهڻي جي ڪري محنت، مشقت □ پورهيو هنن لاءِ ڄڻ ته آجبي جو نمونو هو. ان ڪري چٽيءَ ريت سمجهه □ اچي ٿو ته هڪ اسلامي رياست جا سماجي ادرش ٻين پراڻين رياستن کان جداڳانه طرز جا هئا. ڇو ته اسلام، صنعت جي پٺڀرائي ڪئي □ فطرت جي مهربانين کي کولي نروار ڪيو. انهن واپار کي هٿي ڏيڻ □ مانائتي پيشي جو پڌ ڏيڻ سان گڏوگڏ ادب □ سائنس جي کوجنا لاءِ به نت نوان تجربا ڪيا. بغداد جا خليفه ته پنهنجي سر به وڌن واپاري گهراڻن سان تعلق رکندڙ هئا. اهڙي ريت بخارا □ ثمر قند جي درٻارن جو مهذب □ شائسته نظارو، آفريڪا جي فاطمي حڪمرانن جي سخاوت، اسپين جي حاڪمن

جو دٻڊڻو طالمائي طرز سان اڳاڙيل تنڪس تي مداريل نه هو پر انهن جو وهنوار واپار کي همٿائڻ هو.

هونئن ڪجهه مخصوص حالتن هيٺ واپار، روحاني انقلاب لاءِ پڻ هڪ ذريعو هوندو آهي، ان جو چٽو مثال آهي ته عرب واپارين جي سهڪار سان وحدانيت يا محمدن ازم جو پايو پيو. سچ پچ ته رڻ پٽ جي رولاڪ خانه بدوشن ۽ ايڏو ته جذبو ۽ جولان آيو جو تواريخ جي هڪ مختصر دور ۽ هڪ خوشحال ۽ عظيم الشان سلطنت ٺاهڻ ۽ گامياب ٿي ويا. قراني قانون، سماجي تعلقاتن جي ڪيترن ڄڻ ته هڪ انقلابي روح ڦوڪي ڇڏيو. پيداوار جي ذريعي جيڪو به بي پناهه اضافو آيو سو انهيءَ انقلاب جو مرهون منت هو، ۽ اهو سمورو سٺاءَ / رٿابندي هڪ نئين ۽ آفاقي دور جي آمد جي اعلان سان گڏوگڏ روحاني آسودگي جو ثمر پڻ هو. اصل ۽ واپار انسان کي ڏورانهن ڏيهن جي مسافري سبب سوچ ۽ فڪر جي دائري کي وسيع ۽ ڪشادو بنائڻ جو ڪارڻ آهي. ڇو ته پانت پانت جي ماڻهن سان ميل ميلاپ سبب محدود مڪاني حالتن ۽ ڪنٽرول جي حدبندين مان واپاري ذهن آڇو ٿيندو آهي. هن ۽ سهڻي جي مادي جو واڌارو، من ۽ ٻين لاءِ محبت ۽ انهن جي فڪر کي سمجهڻ بابت ان تڻ ۽ ادرشن لاءِ ڄاڻ ۽ اضافو ٿئي ٿو. ائين هن ۽ ڪنهن به راز جي کوجنا جو تجسس ۽ نتيجو حاصل ڪرڻ جو حرص کين ان ڏنل ڏيهه ڏانهن سفر لاءِ اتساهيندو رهندو آهي ۽ جڏهن هو زمين تي پير رکندو آهي ته پنهنجن نتيجن جي اڌار تي اکيون ٻوٽي ويساهه ڪرڻ جي ڪيفيت جو خاتمو اچي ويندو آهي ۽ منجهس عيب ۽ ثواب جي پرڪڻ جي ذهني صلاحيت سبب ڏاهپ حاصل ڪرڻ جي چاهت وڌي ٿي. سوداگريءَ جو گورک ڏنڌو گيس منجهيل مامرن کي سلجھائڻ لاءِ جوش ۽ جذبو پيدا ڪري ٿو. ائين هن جي اندر ۽ هروڀرو اميري ۽ معتبريءَ لاءِ به دلچسپي پيدا ڪانه ٿي ٿئي. هن جي دماغ ۽

تفيعي حاصل ڪرڻ جي چاهيت رهي ٿي. ان ڪري هڪ موه رکي ٿو ته سندن اٺ يا غوراب، اناج □ مصالحن سان سٿيل آهن. ائين منجهس منافع بخش حاصلات لاءِ ڪشش مستحڪم بڻجي ٿي □ هو سولي □ آسان طريقي سان پنهنجي ماڳ □ مڪان تي پهچڻ گهري ٿو. يعني منافع حاصل ڪرڻ □ ان خفت تي جيڪو وٽ يا وڪر خريد يا وڪرو ڪرڻ گهري ٿو ان مان هو سگهه ٿو ڏيکاري ٿو ڪرڻ لاءِ وڪر يا وٽ □ پنهنجي دل جي چڪ ڪي ٿانوي درجو ڏئي ٿو. هن جي سوچ جي مرڪز □ ججهي منفعي ڪمائن جو جزو رهي ٿو.

دارين لاءِ سهپ جو مادو، انهن کي سمجهڻ لاءِ سوچ ويچار ڪرڻ، ساڙ □ بغض کان آزاد رهڻ، لياقت يا ذهني صلاحيت جو پندار، ڪنهن به مونجهاري کي حل ڪرڻ جي اهليت، مطلب ته انهن هڙئي خوين جو پندار هڪ واپاري □ ٿي سگهي ٿو. سندس پيشي کي ٿورو عميق نظرن سان ڏسڻ جي ڪوشش ڪبي ته اهو ڇڻ ته ڏاهپ □ ڄاڻ جي حصول جو هڪ اهم ذريعو آهي. ڇو ته ڌار ڌار ماڻهن يا وٽ وٽ جي ڪاٺي ۽ وانگر عقيدا رکندڙ ماڻهن سان اٺ ويهه ڪرڻ سبب ڇڻ ته هڪ الهامي سياڻپ منجهس ڏيڍو جمائي وڃي ٿي. اهو هئڻ ته هڪ اک □ عقل جي سوچ، متروڪ ٿيل رسم رواجن يا زهد عبادت کي ڏسڻ □ پرکڻ، لازوال سچ جي حقيقت □ عظمت لاءِ راءِ قائم ڪرڻ انهن سڀني شين بابت سيلاني سوداگر جو ذهن سوچ □ فڪر جي دائرن □ گردش ڪندو رهي ٿو. جنهنڪري عقيدن کي عقل جي ڪسوٽيءَ تي پرکيندي روايتي مذهبيت □ سندن سنڌ ٿيل سوچ تي افسوس ڪندو رهي ٿو. هوڏانهن ٻئي پاسي روشن خياليءَ جي انهن سڀني عنصرن لاءِ عزت □ احترام جو اظهار ڪري ٿو، جيڪي هڙئي عقيدن □ عبادتن جي گوناگون طريقن جي پويان فطري سچاين جي تلقين ڪن ٿا.

قرون وسطيٰ جي زماني □ وڻج واپار جا بين

الاقوامي گذرگاهه / ٺنگهه اهڙن ملڪن منجهان هئا جيڪي اسلام جي دائري ۾ عرب جي حڪمرانيءَ ۾ اچي ويا هئا. ان کان سواءِ اتر وارو چين جو واپاري رستو جيڪو قسطنطنيه مان لنگهندو ۾ اٿليءَ کان ٿيندو يورپ جي ٻين ملڪن ڏانهن ويندو هئو سو گهڻي ڀاڱي جوڪاٽو، سڻين جي عذاب ۾ بازنطيني حاڪمن جي جبر کان محفوظ ڪونه هو. اڳتي هلي اڃان به جڏهن عربن، شام، عراق، ايران ۾ دجله جي آسپاس جا علائقا فتح ڪيا ته انهن چين ڏانهن ويندڙ واپاري رستي کي به اتر آفريڪا ۾ اسپين جي مفتوح علائقن ڏانهن لاڙي ڇڏيو ۾ جنهن جو انت رسائي الهندي يورپ جي مارڪيٽن تائين هڪ طرف هندوستان ۾ چين جي واپار سان ته ٻئي طرف يورپ جي واڳ به عربن جي هٿ ۾ اچي وئي. هزارين واپارين جا قافلا جيڪي بيش بها مال سان ستيل هوندا هئا سي بنان ڪنهن ڊپ ڊاءِ جي هندوستان کان ٿيندا، چين اُڪري، موراڪو ۾ اسپين تائين ڏينهن رات سفر ڪندا هئا. انهن واپارين کي ڪنهن به علائقي ۾ ازارڻ ۾ ايڏائڻ کان پاسو ڪيو ويندو هو، ڇاڪاڻ ته جن به ملڪن منجهان سفر ڪندا هئا سي مهذب ۾ سڌريل هئا. ٿورن لفظن ۾ ايئن ڪٿي چئجي ته بدوين جي شهنشاهيت ۾ تاجر طبقو جن حڪمران طبقو هو. علم ۾ تهذيب جي سگهه، بدوين جي سلطنت کي وڌيڪ سڪيو ستابو بڻائيندي انهن جي وسعت خيالي / آزادانه فڪر ۾ سوچ کي سموري جهان ۾ پکيڙي ڇڏيو. هتي هڪ ڳالهه هيئن سان هنڊائڻ گهرجي ته جنگجو سربراهن ۾ جنوني مذهبي مهندران جو اتحاد هڪ اهڙي خوفناڪي عقيدو جي صورت اختيار ڪندو آهي جيڪي مدي خارج ۾ منجهيل تصوف کي جنم ڏيندا آهن. ان جي ابتڙ فلسفي ڏانهن رغبت ٿيڻ منجهان مراد آهي ته ڏاهپ ۾ عقل جي ڪسوٽيءَ تي سنسار جي چنڊڇاڻ ڪرڻ وارو حڪمران طبقو جيڪو سماج ۾ واپارين جي نمائندگي پڻ ڪري رهيو هو انهيءَ سبب ماضيءَ ۾ يونان جون شهري رياستون فلسفي

جون جنم پوميون ليکيون وڃن ٿيون. اسلام پنهنجي جوهر جي ليکي چوڪي □ تواريخ جي اوسر □ هڪ عنصر طور جن ته انساني خوشحاليءَ جو سنهيو بڻجي آيو □ پنهنجي اثر سان انساني سوچ □ ساڃاهه □ هڪ انقلابي تبديلي آڻي ڇڏي. اهو سڀ ڪجهه ان ڪري ٿيو جو اسلام مُدي خارج تهذيبن کي ميساري اڳتي وڌي آيو هئو. پر جڏهن وقت جي وڻي □ سماج □ اٽل پتل جي طلب به اثرانداز ٿيڻ لڳي ته نئين صورتحال □ اسلام جي روحاني علمبرداريءَ جي سربراهي ٻين جي سپرد ٿيڻ جو عمل شروع ٿي ويو. لاشڪ، اسلام هڪ جديد آدرش معرفت سماجي انقلاب جي پيش قدميءَ لاءِ راهه هموار ڪئي. اهو آدرش هو سائنس □ فلسفي جي ڄاڻ. اڄ جي نئين سماجي انقلاب جي آدرش □ ترقيءَ جو ثمر پڻ اسلامي ڪلچر جي معرفت ممڪن ٿيو.

سرمایه دارانه طرز زندگي، جنهن يورپ کي وحشي دور کان نجات ڏياري ڇڏي، ان به سائنس □ فلسفي جي هٿيار سان مذهبي بالادستي □ ڪليسا جي روحاني هڪ هٿي □ قبضي کي ڊگهي ويڙهاند وسيلي ڀڄي پورا ڪري ڇڏيو. اهو فلسفي جو هٿيار، قديم دور جي يوناني ڏاهن جي ايجاد ٿئي سگهجي ٿو. پر اهو ڪارائتو هٿيار ڦرندو گهرندو جديد تهذيب جي پيڙهه پٿر رکندڙن وٽ عرب عالمن جي معرفت پهتو. انهن لائق انسانن، انهيءَ علم □ عرفان کي پنهنجو قيمتي اباڻو ورثو سمجهي سيني سان لاتو پر ان □ چڱو موچارو واڌارو به ڪيو. اها تواريخي ويڙهه جيڪا عرب خانه بدوشن اسلام جي جهنڊي هيٺ هڪ هزار ورهين □ ٽن کنڊن تائين ڦهلائي ڇڏي هئي، تنهن کي اڳتي وڌائڻ □ فتح منڊيءَ جي نئين منزل سان هم ڪنار ڪرڻ جا موڙ ارڙهين صديءَ جي باغي يورپ جي مٿي تي ٻڌل آهن □ اهو اهي روشن خيالي وسيلي وچولي طبقي جو انقلاب آڻڻ.



## باب ٽيون

### اسلام جو سماجي ۽ تواريخي پس منظر

اسلام رڳو محمد ۽ جي پورهئي جو ثمر ڪونهي جيئن گهڻو ڪري ٻين مذهبن جي نسبت يا لاڳاپو سندن نبين جي نانءُ سان ڳنڍيو ويندو آهي. هونئن مذهب کي ڪنهن به فرد واحد جي ڪاوش جو نتيجو نه سمجهڻ گهرجي. ڇو ته مذهب پاڻمرادو نمودار ڪونه ٿيندو آهي يا وري نه ڪنهن غيب دان يا اولياءَ جي ڪرشمه سازيءَ جو ڪرتب هوندو آهي. ان ڪري اسلام به ٻين مذهبن جيان وقت ۽ حالتن جي رد عمل جي پيداوار آهي.

جيتوڻيڪ، هو (عرب) گهڻي ڀاڱي بدبختيءَ جي انهيءَ شاهراهه جي اسباب رهندڙ هئا، جتان فاتح اسيريائي، ايراني، يوناني، ۽ رومي فوجن جا گذرگاهه هوندا هئا. پر ان هوندي به عرب اڀيٽ جا رهواسي پنهنجي آزاديءَ کي فطرت طرفان مليل نعمت مطابق برقرار رکڻ ۽ زندگيءَ جي سفر کي به حالتن موجب جالڻ جي اهليت رکندڙ هئا. آزاديءَ سان انتها درجي جو پيار ڪندڙ، عرب جي رڻ پٽ جا رهواسي ۽ لاچار حالتن ۽ به گهارڻ جا عادي، اڪيچار قبيلن ۽ گروهن ۽ ورهايل، سدائين هڪ ٻئي سان دشمنيءَ جي بنيادن تي جنگي حالتن ۽ ورتل هوندا هئا.

عرب گهڻو ڀڻو دنيا جي ٻين قومن ۽ قبيلن کان به ڇڳل هئا جنهن ڪري ٻاهران ايل کي دشمن تصور ڪندا هئا. ان کان سواءِ بک ۽ بدحالي به ڄڻ ته هنن ۽ گهر ڪري وئي هئي. اهي ٻئي عنصر، عربي قانون ۽ اخلاقيات جو جُڙ ۽ جوهر بڻجي پيا

هئا. هنن کي ويساهه ويهجي ويو هو ته جيئن ته هو جلاوطن اسماعيل جي پوئيرن منجهان آهن ۽ کين قدرت سزا طور پيانگ رڻ پٽ ۽ وسايو آهي ۽ سڪيا ستابا علائقا ۽ سرسبز زمينون انسان ذات جي ٻين قبيلن کي عطا ڪيون ويون آهن. انهيءَ لحاظ کان قوت گذران لاءِ پنهنجي حصي پتي جي نعمتن کي ڏاڍ مڙسيءَ سان حاصل ڪرڻ ۽ پاڻ کي حق بجانب سمجهندا هئا، جن کان کين محروم ڪيو ويو هو.

رومي تواريخ نويس پليني (PLINY)، محمد ۽ جي آمد کان ڇهه سو ورهيه اڳ عربن بابت لکي ٿو: ”اهي ٻن مکيه وهنوارن کي پنهنجي گذر سفر لاءِ ڪارائتو ۽ ڪارگر سمجهن ٿا. هڪ ڦرلٽ ۽ ٻيو واپار. ان کان سواءِ خوشحال رهڻ، ريون پالڻ ۽ گهوڙن ڌارڻ جو به شوق رکن ٿا.“ ائين ابتدائي دور ۾ سماجي ارتقا کي ڏسبو ته اهي ٻئي وهنوار يعني ڦرلٽ ۽ واپار، جي وچ ۾ هڪ اڻ وسهندڙ / اڻ ڏنل لچڪدار حدبندي انهن ٻنهي کي نالي ماتر وڌيڪ ڪري بيهاري ٿي. اهو هيئن ته واپاري ڪنهن به وڪر کي سستي آگهه ۽ خريد ڪري ٺاهوڪي نفعي تي وڪرو ڪرڻ جي ڪوشش ڪندو آهي. يعني گهٽ ۽ گهٽ رقم ڏيڻ ۽ وڌ ۽ وڌ منافعو ڪمائڻ. جڏهن ته چوري ۽ ڦرلٽ جو ڪاروبار کين هٿ ۽ اڃا به گهٽ آگهه ۽ پوندو آهي. اڳتي هلي واپاري طبقي جي پوزيشن مستحڪم بڻي ته هن وڌ ۽ وڌ نفعو ڪمائڻ کي پنهنجو موروثي حق سمجهي ورتو. هوڏانهن چٽاڀيٽيءَ جي مدد ۽ سندس مال جي قيمتن ڪرڻ جو به خدشو موجود هئو. ان خال کي پرڻ لاءِ سولو ۽ آسان طريقو مخالف جي مال کي ڦرڻ هو، اهڙي حرفت جي آڌار سان چٽاڀيٽي ڪندڙ کي مارڪيٽ کان پري رکيو ويو پر سندس مال مڏي اڻ سڌيءَ طرح هڪ طاقتور ڌر جي ملڪيت بڻجي پيو. اڃا به ائين چئجي ته ڦرلٽ پنهنجي جاءِ تي واپاري گذرگاهن ۽ مارڪيٽ لاءِ مورڱو هڪ اثرائتو هٿيار



بڻجي پئي. واپار پنهنجي شروعاتي دور ۾ جتي ڪتي انهي عمل مان لانگهائو ٿيو، جيڪو اڄ جي واپارين لاءِ سچ پچ هڪ چرڪائيندڙ مثال آهي. ڦرلٽ جو هٿيار جنهن کي سندن وڏڙا هڪ سياڻو ڏندو سمجهندا هئا، پر اڄ جا وارث هڪ اهڙي سنيئن سڌي راه تي جڳ مشهور پهڪي تي عمل ڪري رهيا هئا: ”ايمانداري سڀ کان آتم ۽ اعليٰ اصول آهي.“

هاڻي ماراماريءَ سمجهه کان مٿي پهتل وهنوار سان گڏ هنن ۾ انسان ذات جو هڪ ٻيو ويڙهند جو عنصر يعني سياست به ساراهه ڪرڻ جي حد تائين وڌي وڻ ٿيڻ لڳي. انهيءَ ويڙهند جي ظاهرِي وهنوار سان ڌرتي جي طبعي جوڙجڪ جو واسطو هو. جنهنڪري عربن فطرتي طور واپار ۾ ويڙهند ۾ پنهنجي دور مطابق بي پناه ترقي ماڻي. ان ڪري سندن بهادر ۽ جنگجو مزاج بابت قصا ۽ ڪهاڻيون ڄڻ ته ديو مالائي افسانا بڻجي ويا. ائين جڳ مشهور تواريخي رڪارڊ (ايم العرب) جيڪو بدوي بادشاهت بابت آهي، جنهن ۾ سڪئي ستابي دور جي ذڪر سان گڏوگڏ نبيءَ جي آمد کان اڳ اهڙن سترنهن سو جنگين جا بيان آهن جيڪي هڪ ٻئي سان وڙهيون ويون هيون. ان ڪري جيڪڏهن بدوي پاڻ کي جنگجو طبيعت جي ڪري ٻين کان مٿيو ڄاڻندا هئا ته انهن اهڙي خوبي ۾ خاصيت اسلام جي عقيدتي مان حاصل ڪانه ڪئي هئي. هو ته ايمان کان سورهي ۽ جنگجو هئا ۽ کين اڳتي هلي حڪم ڪيو ويو ته پنهنجي تلوار کي رب جي راهه ۾ اڀري ڇڏيو. ان ڪري سمجهڻ گهرجي ته جيڪي به فوجي ڪارستانيون اسلام جي نالي ۾ ٿيون سي نبي عربي جي پرچار جو اثر نه پر ان زماني جي سماجي حالتن جو ردعمل هيون جنهن ۾ پاڻ پيدا ٿيو هو.

نبي سڳوري ۾ جي آمد کان اڳ عربن جي وچ جيڪي به خونريز لڙائيون ٿيون سي تباهيءَ جو هڪ

المناک داستان آهن، پر اهي به بهادري ۽ شجاعت جي مقرر ٿيل معيارن مطابق ڪيون وينديون هيون. اهو بي تجاشا وهندڙ رت به عرب جي وارياسي زمين کي آباد ڪري نه سگهيو. پر ٿيو هيئن ته ڦرلت جو منافع بخش ڪاروبار جيڪو هو آءِ جڳاد کان ڪندا پئي آيا سو هاجيڪار ثابت ٿيو. پر ان جي ابتڙ واپار جو وهنوار عربن جو اباڻو ورثو هو جيڪو هنن جي فڪر ۽ سوچ ۽ ردو بدل اٿڻ جو باعث بڻيو، جنهنڪري تباهه ڪندڙ جنگي جنون جي جاءِ تي روايتي بهادريءَ جي گڻ بدوين کي سودمند رستي ڏانهن مائل ڪيو. انهيءَ معاشي حاجت مندي جي اڀرندڙ رجحان ۽ فڪر (مذهب / دين) کي وڌيڪ شفاف ۽ سڀاڻو بڻائي ڇڏيو.

عربستان جيڪو پنهنجي طبعي بيهڪ جي حساب سان وارياسي رڻپٽ تي محيط آهي. ان جي ٽن پاسن کان اهڙا سکيا ستابا ۽ آباد ملڪ هئا جيڪي اڳاٽين تهذيبن جا مکيه مرڪز ۽ صنعت توڙي زراعت ۽ به قديم دور کان ترقي يافته هئا، ڏکڻ ۽ سمنڊ وسيلي هندوستان سان جهاز راني وسيلي ڳنڍيل هئا. ايئن عربستان پنهنجي شاندار طبعي جوڙجڪ جي ڪارڻ، خشڪي جي ڦاٿلن ۽ سامونڊي واپار جو هڪ مکيه شاهراهه بڻجي پيو، جنهنڪري هندوستان، ايران، اسيريا، شام، فلسطين، مصر ۽ حبشه جهڙن ملڪن لاءِ واپار جي مٽاسٽا جو مکيه مرڪز بڻجي ويو. اڳاٽي زماني ۽ واپار جو رستو جيڪو افريڪا ۽ ايشيا کي رڻ پٽ ڏکڻ کان اتر طرف ڳنڍيندو هئو ۽ بيابان جي سفر کان سڀڪو پاسو ڪرڻ جي ڪوشش ڪندو هو. پر نيٺ بازنطين بادشاهت جي جابرانه ۽ گهاٽي توڙ محسولن ۽ سرڪاري عملدارن جي ان ڪٽندڙ رشوت، سوداگرن کي انهن خطرناڪ ۽ رت پياڪ چورن مان جند اچي ڪرائڻ لاءِ بدوين جي مهمان نوازي ۽ تحفظ جو سهارو وٺڻو پيو. ابتدا ۽ عرب جيڪي به محصول وٺندا هئا سو

سندن مقرر ٿيل اصول ۽ اخلاق جي دائري ۾ هوندو هو، پروقٽ گذرڻ سان کين محسوس ٿيڻ لڳو ته ڦرلٽ يا اڳاڙيءَ جي پيٽ ۾ واپار وڌيڪ سودمند وڻندڙ آهي. انهن سڀني قبيلن ۾ سڀ کان اڳرا قريش هئا جن فتنن ۾ فساد کان پاسو ڪندي امن امان جي پاسخاطري ڪندي واپار جهڙي منافع بخش وٽ ڏانهن ڌيان ڏنو. هو گهڻي پاڳي ڳاڙهي سمنڊ جي ڪناري سان آباد ٿيا ۽ ڏسندي ئي حبشه جي واپار تي چانئجي ويا، ان کان اڳ جو ايشيا جو رستو سندن لاءِ رنڊڪ بڻجي، عيسوي صدي جي اڳاڙي ۾ مڪو، قريش قبيلي جي گاديءَ جو هنڌ، اهڙي جاءِ تي هو، جتي ڏکڻ کان اتر ۾ اولهه کان اوڀر جا واپاري رستا هڪ ٻئي سان ملندا هئا. ائين يمن مان، عربي سمنڊ وٽ قريش قافلا هندوستان جو مال کڻندا هئا، جنهنجي لڳ ڀڳ هاڻوڪي عدن جو جديد بندرگاهه آهي. ساڳي وقت هنن جي بيش بها ذميوارين ۾ اضافو آفريڪا ۾ حبشه سان واپار ڪرڻ ۾ آيو. هوڏانهن اتر طرف سفر جي پڄاڻي دمشق جهڙي واپاري مرڪز تي ٿيندي هئي، جتي اناج جا انبار ۾ اڪيچار مصنوعات انڊيون پئي ويون ته جيئن عطر عنبير، هيرن جواهرن ۾ عاج جي عيوض ۾ مٽا سٽا ڪري سگهجي. انهيءَ مٽاسٽا جي وڻندڙ مڪي جي گهڻين ۾ ججهي خوشحالي آڻي ڇڏي. اڃان به اڳتي هلي اولهه، اوڀر جو واپاري لنگهه به مڪي مان ٿيڻ لڳو ته اهڙي صورتحال، قريشن جي خوشحاليءَ ۾ چار چنڊ لڳائي ڇڏيا. پر هو ان منزل کان اڳڀرو وڌڻ لاءِ هٿوراڙيون به هڻڻ لڳا.

ساڳي وقت ٻيا عرب قبيلا به قريشن ۾ آيل آزادي ۾ خوشحالي سبب اندر ۾ حرص ۾ ساڙ محسوس ڪرڻ لڳا پر هنن (قريشن) پاران روايتي قانون ۾ اخلاقي قدرن جي پاس خاطري ڪارڻ ڪو به سندن تڏليل ڪرڻ جي همت نه ڪري سگهندو هو. ائين هنن جي شرافت ۾ بزرگي جو ايترو ته چو طرف ساراهه ٿيڻ لڳي جو جنگ ۾ اڳرائي ڪندڙ

ٽوڙي بچاءَ ۾ وڙهندڙ ڌرين ۾ سندن حيثيت قبائلي ديوتائن جهڙي بڻجي وئي. اهڙي ريت ڦرلٽ جو قومي شغل جيڪو گهڻو ٿيو غفلت ۾ بي ڌيانيءَ جي سبب ٻين جي جانين لاءِ تباهي ۾ بربادي جو ذريعو بڻجندو هو ان ۾ ڀرائي اچڻ لڳي ۾ ان جي جاءِ تي هڪ نئين روايت (قومي واپار) ۾ تبديل ٿيڻ لڳي. انهي ردوبدل لاءِ لازمي ٿيو ته پراڻين قبائلي رنجشن ۾ نفرت کي ختم ڪري اتحاد جي ذميواري ڏانهن لاءِ سياسي ايڪتا ڏانهن پيش رفت ڪجي، جيڪا تواريخ جي منطقي نقطه نگاهه کان انهن ماڻهن جي ڪلھن تي رکي وئي هئي، جن جي هٿن ۾ اقتصادي شڪتيءَ جون واڳون هيون. ڇو ته انهن هٿن ۾ ئي اهليت ۾ قابليت هئي ته تواريخ جي طلب مطابق پنهنجي ڪاميابيءَ واري ماڳ ۾ مقام تي پهچي سگهن. انهي ذميواري لاءِ تواريخ ۾ چونڊيل ماڻهو قريشن کي چئي سگهجي ٿو.

عربن جا پاڻ ۾ جيتوڻيڪ ايامن کان لڳا تار جهيڙا جهڻا هلندڙ هئا ته به سڀئي عرب قبيلا، مڪي جي ويجهو ڪعبي ۾ عبادت ۾ قربانيءَ جي رسمن ۾ هڪ ٻئي سان گڏ هوندا هئا. قريش قبيلي، قومي عبادت جي مَسند تي اختيار حاصل ڪري ورتو ۾ اهڙي ريت پروهت جي طاقتور حيثيت طور ساڳي قبيلي جي هڪ اهم شاخ هاشمي گهراڻو سجاده نشين بڻجي ويو. هاشمي گهراڻو، قومي عزت، احترام ۾ مان حاصل ڪرڻ سان گڏوگڏ واپاري پڻ ۾ ٻين کان گوءِ کڻي ويو. نيٺ، هاشمي گهراڻي جي اولاد مان ئي هڪ فرد وڏي واڪي اتحاد لاءِ هڪ نئين دين جي شڪل ۾ سڌ ڏنو جيڪو گهڻن خدائن جو انڪاري هئو سواءِ (هڪ) جي .

محمد ۾ جي وحدانيت بابت جداگانه پيغام جي گونج نه رڳو انهن کي ايڪتا ڏانهن رجوع ٿيڻ جو سڌ ڏنو جيڪي ظلم ۾ جبر جي خونخوار ڪيفيت ۾ پيڙجي رهيا هئا. پر ان آواز جي موت پرياسي ۾ رهندڙ انهن قومن وٽان به ملي جيڪي ڪٽو لڪ

چرچ جي ايذاءَ ۽ تشدد جو شڪار ٿي رهيا هئا. ساڳي ريت ايران، عراق، شام، فلسطين ۽ مصر جا رهواسي به مذهبي زندگيءَ جي مختلف عقيدن جهڙوڪ: گوشه نشين تصوف، يهودي رجعت پرستي ۽ ڪرستاني ڪٽر پڻ جي چڪتاڻ جي ڪري نااميدي ۽ نراسائي جي گرداب ۾ ڦاٿل هئا. چوٽه دين جي جاءِ سخت گير رسمن ۽ رواجن والاري هئي، منافقانه طرز جي ڏيک وڌيڪ جي ڪري سک ۽ الفت ۽ گهٽتائي اچي وئي، مذهبي عقيدت پرستي مورگو ايمان ۽ ويساهه کي تياس تي تنگي ڇڏيو ۽ خدا جن ته ملائڪن، سنتن ۽ رسولن جي هل هنگامي ۽ الوپ ٿي ويو هو. اهڙي وايو منڊل ۽ هڪ تيز آواز هڪ نئين مذهب / دين جي صورت ۾ اڀريو: (هڪ ئي ربُ آهي). اهو آواز ڪوملتا جو پندار ۽ سهڻ ۽ رواداري جو هڪ عظيم مثال هو. اهو بنيادي مول ۽ مٿو، انهن حيران ۽ پريشان انسانن لاءِ اتساهه جوسنيهو بڻجي آيو جيڪي هڪ طوفاني سمند ۾ سک، سلامتي ۽ ويساهه جي ڳولا ۾ هئا. ايئن ڪئي ڄڻجي ته سماج ۾ پڇ ڊاهه، ڏاهپ جي پينگ ۽ روحاني وڳوڙ ۽ انسان لڇي ڦٽڪي رهيا هئا. اها تواريخ جي دانهن، انهن عرب واپاري قافلن پاران اپ تائين ڪئي وئي جيڪي ويڙهاند جهڙي ناس ڪندڙ ڌنڌي کان چوٽڪارو حاصل ڪندي معاشي طور خوشحال ۽ روحاني حوالي سان ترقي يافته بڻجي پيا. ان جي برعڪس ڪانئن وڌيڪ قديم ۽ تهذيب يافته پاڙيسري، جمود، زوال ۽ چڙواڳي جي گرفت ۾ قابو هئا. اهڙي صورتحال ۾ هڪ رب ۽ ويساهه ۽ ان جي پرچار واسطي هڪ طاقتور رياست جي جوڙجڪ لاءِ شروعات ٿي، جنهن سماجي سٺاءَ، مذهب، شهري، عدالتي ۽ انتظامي عنصرن کي متحد ڪرڻ جو سلسلو وڌايو. مطلب ته بدوين جو وحدانيت پرست ٿيڻ هڪ (نئين سوشل آرڊر) جو سوجھرو هئو جيڪو قديم تهذيبن جي آثارن مان اڀري رهيو هو. اهڙي طرز جو عقيدو

انهن انسانن لاءِ ڪشش جو باعث بڻيو جيڪي ڪفر ۽ استحصال جي هيٺ پيسجي رهيا هئا. انهيءَ نئين عقيدتي، اهڙن سمورن انسانن کي سوچ ۽ فڪر جي آزاديءَ جي خاطري ڏني جيڪي سندس دامن ۽ پئي آيا. اسلام، مذهبي فتويٰ بازن جي مخالفت ۽ محروم طبقن لاءِ چپر چانو بڻجي آيو. ائين اسلام جو جنم فطرت جي مهرباني يا رحم، آزاد خيال فڪر، جمهوري پاليسي ۽ وحدانيت جهڙن عنصرن جي يڪجا ٿيڻ جو بنيادي ڪارڻ ۽ طبعي بيهڪ جو به نتيجو هو. ڇاڪاڻ ته سندس چوڌاري جيڪي به ملڪ هئا انهن ۽ ظالم ۽ سيفاڪ حڪمران عوام تي مسلط هئا يا وري ٻاهران آيل حملي آورن کين تلف ۽ تاراج ڪري ڇڏيو هئو، پر عربن ان هوندي به پنهنجي آزاديءَ کي برقرار رکيو. جنهنڪري اهي سڀئي فرقا جن کي مصر، ايران ۽ ويندي عيسائي حدن ۽ ڏک ۽ ڏولاوا ڏنا پئي ويا، انهن آزاد ۽ مهمانواز رڻ پٽ ڏانهن منهن پي ڪيو. جتي کين سوچ ۽ ويچار جي آزادي، انساني وقار جي بحالي ۽ زندگيءَ جي لطافتن بابت عملي طور خود اختياري به حاصل هئي. جڏهن اسيريائي سلطنت کي ايرانين فتح ڪيو، بابل جي قربان گاهن کي آتش پرستن نيسٽ ۽ نابود ڪري ڇڏيو ته مذهبي پيشوائن بي ڌڙڪ پاسي واري رڻ پٽ ڏانهن پنهنجي عقيدتي ۽ علم سونڌو رخ ڪيو. ان کان اڳ ۽ اسيريائي حملي آورن، يهودين کي انهيءَ رڻ پٽ ڏانهن ڌڪي ڇڏيو هو. عبراني نبين ۽ شروع کان وٺي عيسيٰ تائين هڙئي جي رهائش، فڪر ۽ پرچار جو مرڪز عرب جو بيبان هو. ساڳي ريت اسيريائي جيڪي سڪندراعظم جي انتقام جو نشانو بڻيا، زرتشت جا پوئلڳ جيڪي ڪنهن به صورت ۽ پنهنجي خالص عقيدتي کي يوناني صنم پرستيءَ سان رلائي پليت ڪرڻ لاءِ تيار ڪونه هئا، انهن به عربي رڻ پٽ جي آزاد واپو منڊل ڏانهن هجرت اختيار ڪئي ۽ ان حد تائين جو بابلي مخالفن سان

دوستيءَ جي هٿ ڊگهين ۽ پڻ غار محسوس ڪونه ڪيو.

راهبانہ ۽ ماني فرقا جيڪي مشرقي تصوف جي پيوندڪاري جو نمونواھن، يوناني اٽما وديا ۽ ڪرستاني مسلڪ، سي سڀئي آزاد عرب جي وارياسي سرزمين تي هڪ ٻئي سان مليا ۽ انهن مان پاڪباز روحن، وڳرن پٺيان وڳرن سلامتي جي هن دائري ۽ پناهه محسوس ڪئي. انت ته ڪٺولڪ فرقو به عربي مهمانوازيءَ جي دسترخوان ۾ شامل ٿيو، جنهن ۾ نسطوري، بادشاهه پرست ۽ لادين به اچي وڃن ٿا جن آرٿوڊڪس چرچ جي بت پرستيءَ کان سادگيءَ جي عقيدتي جي پوئلڳي ڪرڻ مناسب سمجهيو. بهرحال انهيءَ آزاد ماحول ۾ جلاوطني اختيار ڪندڙ مختلف عقيدن جي ماڻهن کي جيئن ئي هڪ ٻئي سان ويجهو ٿيڻ جو موقعو مليو ۽ کين ڏسڻ وائڻ ۾ ڇنڊ ڇاڻ ڪرڻ جو وجهه مليو ته ڪهڙيون وصفون ۽ خاصيتون سڀني ۾ عام يامساوي آهن، ته اهڙي سهڻي ۽ مائيتي ماحول ۾، هنن مان ڪتر پڻ جي سوچ ۾ فڪر غائب ٿيڻ لڳو ۽ لاتعلقيءَ جي باهه به وسامڻ لڳي، ۽ مهماننواز بدوين کي انهن سڀني تعليمن جو نت يا جوهر ايل مهمانن وسيلي حاصل ٿيندو رهيو. مختصر طور ته رڻ پٽ جي ان سڌريلن کي پراڻن مذهبن جي جاءِ والاريندڙن پاران هڪ نئين مذهب جو وارث بڻايو پي ويو، جنهن جو مکيه نقطو هئو ته هڪ (اعليٰ علم) جي موجودگيءَ ۾ ايمان رکڻ جيڪو زمين ۽ آسمان ۾ اختيارن جي اڌار سان سڀ کان مٿانهون آهي. هو، انسانذات جي آڏو وقت به وقت پنهنجي ظهور جو وسيلو پيغمبرن جي معرفت بڻيو آهي. هيل تائين اسلام جو جوهر عربن لاءِ روحاني شعور وسيلي چٽو ٿي محمد ۾ جي آمد کان اڳ ۾ اڀريو ته جيئن پاڻ هڪ نئين مذهب جي عمارت جوڙڻ واري تحريڪ کي اڳتي وڌائي سگهي. ائين چوڻ ۾ ڪوبه وڌاءُ ڪونهي ته اسلامي جوهر رڳو محمد ۾ جي ذهانت جي ايجاد ڪونهي. اهو ته پنهنجي پَر ۾ تاريخ جو هڪ ورثو هئو جيڪو عربن کي همٿائي

رهيو هو. لاشڪ محمد جي عظمت ۽ اهليت ئي هئي جنهن انهيءَ ملندڙ ورثي جي مڃتا ڪرائڻ يعني پنهنجي ديس واسين کي شعور ۽ فڪر سان هٿياربند ڪيو. عربن کي هڪ خدا جي ڄاڻ ته سندن ڏاڏي ابراهيم کان ئي ملي وئي هئي، پر قبائلي رسم رواجن ۽ مفادن جي ڪري اڃان تائين شرڪ ۽ مبتلا هئا. هوڏانهن ٻين مذهبن جا مثبت اثرات جيڪي تواريخ جي وراثت سان هنن جي حوالي تي ويا هئا ته لازمي بڻيو ته پنهنجي روايتي عبادت جي طور طريقن ۽ به ڦير ڦار آڻين، انهيءَ اعليٰ مقصد لاءِ هڪ هلچل جو هئڻ ۽ مڪو اهڙي حڪمت عملي لاءِ خاطر خواه مڪيه مرڪز هو.

ائين عرب قبيلن ۽ آزادي ۽ رتو ڄاڻ جا به ڌار رستا باهمي ٺاهه ۽ رضامندي لاءِ مڪي ۽ ئي گذ ٿيا هئا. ڇو ته واپار جا هڙئي لڳ به مڪي ڏانهن ويندڙ هئا، جنهنڪري معاشي مفادن جي بنياد تي مرڪز گريز قوم ۽ جيڪا مڪي جي اندر ايڪتا پيدا ٿي هئي سا روحاني طور هڪ وقتي علامت هئي. اهو هيئن ته جڏهن رڻ پٽ جي ڏورانهن پنڌن کان قبيلن مڪي جي مارڪيٽ ۽ ايندا هئا ته ڪعبي ۽ عبادت لاءِ به ويندا هئا. انهن مان هر هڪ قبيلي لاءِ پنهنجو مقرر ٿيل بت/ديوتا به هوندو هئو. ڪعبي ۽ ئي سو سٺ بت، جن ۽ انسانن، عقابن ۽ شينهن جا بت موجود هئا. پر خوشحال قريش قبيلو واپار تي چاڻيل هو ۽ طاقتور هاشمي گهراڻو ڪعبي جو ڪنجي بردار هو. اهوفطري قانون آهي ته نئين سوچ ۽ فڪر جو جوهر قومن کي معاشي بنيادن تي ايڪتا جي عمل سان ڳنڍڻ لاءِ قومن جي ذهن ۽ چرپر ڪرڻ لڳندو آهي. انهيءَ حوالي سان لازمي بڻجي پيو ته هاشمي گهراڻي جو هڪ فرد نئين مذهب جي پرچارڪ طور اچي ابتدا ڪئي.

هڪر هاشمي گهراڻي ۽ قريش قبيلي وارن نئين عقيدو جي مڃتا ڏانهن وڌ ڪڍڻ شروع ڪئي ته پوءِ ديرمدار سان سموري قوم کي ته اهوئي رستو اختيار ڪرڻو پيو. ائين جيڪي به مڪي ۽ واپار تي قابض هئا سي سولائي سان پنهنجي عقيدو کي



قوم جي مٿان مسلط ڪري پي سگهيا، پر ڪاوڙ ۽ ڪروڙ جو اوڳڻ قريشن کي پنهنجن مائٽن کي ستائڻ واري جبلت کان روڪي نه سگهيو. چوٽه قريشن کي خوف اچي ورايو ته نئين بدلجندڙ صورتحال ۽ رئيساڻو تسلط ۽ ان جو بنياد واپار جو مرڪز مڪي منجهان ختم ٿي ويندو پر ان سان گڏوگڏ ڪعبي جي عظمت کي به ڇهيو رهندو. ان هوندي به ڪوڙ سارا ماڻهو ايندڙ انقلاب جي اڳواڻي ڪرڻ لاءِ تيار هئا جڏهن ته وري کي لائق ماڻهو ناکام به ٿي چڪا هئا. ايئن ڏسندي وائيندي شرب، نبي جي هلچل جو مکيه مرڪز بڻجي پيو ۽ اڳڪٿا جي اهڙي سڌ جي ورائي ٻين قبيلن کان به شانائتي نموني ملڻ جي شروعات ٿي وئي. مڪي جي مهانگي لاءِ شرب جن ته ڌمڪي بڻجي اڀريو. هڪ ٻئي پٺيان ڪيترائي ڪٽنب، قريشن جي رجعت پسندي کان ڌار ٿيڻ ۽ هاشمين جي انقلابي تحريڪ سان وابسته ٿيڻ لڳا. ان کان اڳ جو قريش پنهنجن جلاوطن مائٽن آڏو ان مجيبن، سندن ڪوشش هئي ته (ايمان وارن جي سردار) کي گرفتار ڪري وٺن.

جيئن ئي نبيءَ جي پوئلڳن مڪو فتح ڪيو ته هڪ دائمي قانون لاڳو ڪيو ويو ته ڪنهن به مشرڪ کي مقدس ڌرتيءَ تي پير رکڻ نه ڏنو ويندو. ائين نئون مذهب مسلمانن جي لاءِ معاشي ترقيءَ جو ذريعو بڻجي ويو ڪعبي مان سڀني بتن جي صفائي ڪندي ان کي (محمد جي خدا جو گهر) پڌرو ڪيو ويو. نئون مذهب جيئن پير پختا ڪرڻ لڳو ته سڄي قوم ان پاڪر ۽ اچي وئي. هاڻي ميدان به هموار هئو. اهو هيئن ته نئون عقيدو سڄي قوم جي ذهن تي چائجي چڪو هو. اهو ئي وقت هو جو تبليغ ۽ پرچار جو هڪ نئون سلسلو شروع ٿئي، اقتصادي مفاد انهيءَ عقيدو جي سگهاري ٿيڻ جي گهر ڪري رهيا هئا.



## سوڀ جا سبب

اسلام، جنهن تي واريخي پس منظر ۾ سماجي صورتحال ۾ اڀري آيو، ان کيس سهڻي ۾ رواداريءَ جي عنصرن سان ڳنڍي ڇڏيو جيڪو روايتي طور انتها پسندي ۾ ڪتر پڻ جي سوچ ۾ اثر کان آڄو هئو. ڇو ته منجهس اهڙن تضادن جي گنجائش موجود ڪانه هئي. ان جو مکيه سبب ته اسلام جو بنيادي عقيدو آهي (هڪ ئي رب ٻيو ڪوبه نه) جيڪو سهڻي جي اصول جي اعليٰ سڃاڻپ آهي. جيڪڏهن دنيا سموري عيسن ۾ بگاڙ جو هڪ ڳڻڪو آهي، انسان ذات پنهنجي ذات ۾ حماقتن ۾ هوڙاهپ جو مجموعو آهي سا ڪيئن به هجي پر هڪ خدا جي مخلوق آهي، جڏهن اهڙي صورتحال هڪ اهڙي ماڻهو جي اڳيان اچي ٿي جيڪو هڪ اعليٰ عقيدو ۾ ويساهه رکندڙ آهي سو اهڙي بگڙيل حالت تي افسوس جا ڳوڙها ڳاڙڻ کان سواءِ رهي نه ٿو سگهي. ڇو ته اها سموري صورتحال سندس نظر ۾ هڪ گمراهي کان وڌيڪ ڪجهه ڪونهي. پر سندس فطري عقيدو جي اصول هن کي اجازت نه ٿا ڏين ته انهي وهنوار يا عبادتن کي شيطاني قوتن جو مجموعو سمجهندي، انهن پيروڪارن مٿان جنگ مسلط ڪرڻ جو اعلان ڪري. بلڪه هو ته اهو سوچيندو ته اصل ۾ اهي ماڻهو جيڪي جداگانه نموني عبادت ڪن ٿا سي بگڙيل ۾ غلط راهه تي ڀلجي ويل پائر آهن. اهي ساڳي پيءُ جا ٻار آهن جن سڀني کي نئين راهه تي اڻڻ گهرجي يا رحم ۾ ماڻهپي جي وسيلي اوستائين کين برداشت ڪجي جيستائين هو پاڻ نجات حاصل ڪرڻ لاءِ تيار ٿي وڃن.

پر دنيا جي سامهون رسول عربي جي پوئلڳن لاءِ هن ڊيڄاريندڙ تصور کي فروغ ڏنو ويو ته هنن

ديا ڪي ”قرآن ياتلوار“ اهڙي دڙڪي اسلامي تواريخ جي اوسر مٿان هڪ اهڙو چانورو ڪري ڇڏيو جو ٽين متبادل آزادانه راءِ جن تي گم غائب ٿي وئي. اصل ۾ اها اڄ ئي اسلام جي فتح مندي جو مکيه وسيلو هئي. اها هئي، (اسلام کي مڃيو يا فاتح عربن کي جزيو ڏيو). هوڏانهن ”خدا جي تلوار“ ميان منجهان تڏهن پئي ٻاهر آئي جڏهن انهن ٻنهي اچن مان ڪنهن به هڪ کي مڃڻ کان نابري واري پئي. بنيادي طور اهو عرب واپارين جي اقتصادي مفادن جي به خلاف هئو ته هو رتوچاڻ جي طريقي تي هلن. جنهن اسلام جي هيڪڙائي/وحدانيت جي تصور کي اجاگر ڪرڻ لاءِ هنن ضروري ڄاتو ته هڙئي رستا جيڪي ڪاٺيون به پي گذريا انهن کي فتح ڪري هڪ وحداني رياست جي زمري ۾ اچي. ايئن هڪ مکيه مقصد اهو به ٿي پي سگهيو ته وڌ ۾ وڌ علائقن جا ماڻهو نئين دين کي قبول ڪن ته جيئن هڪ وحداني رياست جو سگهارو بڻ بنياد رکي سگهجي. واپار ۾ واڌاري لاءِ ايت ۾ ڪاپو به اهم اسم آهن. ان ڪري اسلامي تواريخ جي حدبندي ۾ ڪردار ۾ اهڙو قدم به اڻ وٺندڙ ۾ غير فطري هئو ته هنر مند ۾ پورهيت طبقي جو قتل ڪيو وڃي يا وري سڪيا ستابا شهر ويران/پڙيانگ ڪري ڇڏجن، ڇا ڪاڻ ته ڪجهه بي دين، قرآن کي مڃڻ کان انڪاري هئا، انهن لاءِ فرض پئي بڻيو ته هو نئين عقيدتي ۾ ويساهه/ايمان رکندڙن جي تابعداري قبول ڪن. اهڙي طرح نبي جي پيروي ڪندڙن جي زبردستيءَ ۾ رهندڙ ناستڪ ماڻهن کي به موڪل هئي ته پنهنجي اڻ مڪمل عقيدتي تي پڪا پختا رهن ۾ گمراهه ڪندڙ عبادت به ڪندا رهن.

جڏهن بيت المقدس تي خليفي عمر رضي الله تعاليٰ عنه قبضو ڪيو ته مفتوح شهر جي رهاڪن کي سندن مال متاع کان محروم ڪونه ڪيو ويو ۾ کين عبادت جي به ڪلم ڪلا اجازت ڏني وئي. ان ڪري شهر جو هڪ پاسو عيسائي رعايا، معتبرن ۾ پادرين

لاءِ مخصوص ڪيو ويو. عيسائين جي سموري برادريءَ کي تحفظ جي مڪمل خاطري ڏيڻ لاءِ نالي ماتر ٻه سونا سڪا ساليانو ٽئڪس طور وصول ڪرڻ جو اعلان ڪيو ويو. ان کانسواءِ زيارتن لاءِ مقدس شهر ۾ ايندڙ ماڻهن جي دلشڪني ڪرڻ بدران مسلمان فاتحن همٿايو ته جيئن وڻج واپار کي وڌائڻ ۾ ترقي ۾ هڻي ملي سگهي. پر چار سو سٺ ورهين بعد ۾ جڏهن مقدس شهر وري عيسائي حاڪميت ۾ ۾ يورپ جي صليبي سردارن جي قبضي ۾ آيو ته ڏيهي عيسائي، عرب خليفن جي سهڻ ۾ رواداري واري دور حڪمراني کي ياد ڪري پشيماني ۾ هٿ مهيندا رهيا. (گبن: رومي سلطنت جو زوال ۾ تباهي.)

مسلمانن جي سهڻ ۾ رواداري واري اصول جي ابتڙ، صليبي مجاهدن، يروشلم تي قبضي ڪرڻ کانپوءِ جيڪي ڪجهه ڪيو سو عالم اشڪار آهي. (خانگي يا سرڪاري مال ملڪيت جي ڦرلٽ ڪرڻ لاءِ انهن مهم جوئن (جيڪي هٿ اچي ۾ قبضو ڪيو) جي اصولن کي جائز ڄاڻايو. انهن جي گمراهه عبادت گذارن، ڪرستاني خدا جي حضور ۾ رت جو نذرانو پيش ڪرڻ ۾ هڪ محسوس ڪا نه ڪئي، ڪنهن به هلڪي سلڪي مزاحمت سندن سوچ جي مٿان ٻرندڙ تيل جو ڪم ڪيو ۾ هنن جي ڏاهپ ۾ عقلمندي به اندر ۾ ٻرندڙ مڇ کي ٽڌو ڪري نه سگهي ۾ اهي وحشي ساندهه ٿي ڏهاڙا قتل عام ۾ محو رهيا. ائين اٽڪل ستر هزار مسلمانن کي تلوار جو بڪ بنائڻ سان گڏوگڏ، بيگناهه يهودين جي قتلام ۾ سندن عبادت گاهن کي ساڙڻ سان به سندن هيٺون ڪونه نريو ۾ جيڪي ماڻهو قتل کان بچي ويا انهن کي گرفتار ڪري غلام بڻايو ويو. (حوالو: ساڳيو -گبن)

مسٽند تواريخي ليکڪ جن ۾ مسلمان ۾ ڪرستان اچي وڃن ٿا، انهن جا هم عصر توڙي جديد دور جا ليکڪ ۾ ويندي گبن جهڙو عظيم نقاد به

سهمت آهي ته (محمد ﷺ پنهنجي ڪرستان رعايا کي تحفظ ڏنو، واپار جي آزادي، مال ملڪيت جي رکوالي ﷻ عبادت لاءِ به سهپ ﷻ برداشت وارو رستو اختيار ڪيو). انهيءَ سهپ ﷻ رواداري جهڙي ڪارائتي اصول جي پيروي نه رڳو نبي ﷺ جي جانشينن کڻي پر سموري عرب حاڪميت جي دور جو بنيادي اعليٰ اصول رهيو. پر اڳتي هلي، انهيءَ اعليٰ اصول جو انت اچي ويو ڇو ته اسلام پنهنجو تواريخي ڪردار پورو ڪري چڪو، ﷻ ان جو ڪارڻ هئو ته سندس رهبري معزز بدوين جي هٿن مان نڪري بدنام وحشي تاتارين جي هٿ ﷻ اچي وئي. ان هوندي به اسلام پهرين ترڪ خليفي جي ايامڪاري ﷻ سهپ ﷻ رواداري جي جوهر کان مڪمل طور وانجهيل ﷻ خالي ڪونه هو.

اسلامي عروج واري دور ﷻ سهپ / برداشت جي قوت سبب آزاد خيالي ﷻ عقليت پرستي ﷻ اضافو آيو، پر تقليد پرستي جي نقطه نگاهه کي به سنڌائڻو ڏک لڳو، ﷻ مثبت طرز جي غير فرقيواريت ﷻ متعصب مسلمانن جي خيال موجب ناستڪي عقيدن به زور ورتو. بغداد جي عباسي خلافت جي شروعات ﷻ خليفا ناستڪي / ملحدانه سائنس جو مطالعو ڪندا هئا. سوچ ﷻ فڪر کي آزاد خيالي سان منسلڪ ڪري ڇڏيو.

اهڙي طرح صدين تائين اسلامي سلطنتون مصيبتن جي ماريل يهودين ﷻ آزاد خيال عيسائي فرقن لاءِ پناهه گاهه ﷻ مهماننوازي جو مرڪز هونديون هيون. جيئن ئي عربن جون بادشاهتون مضبوط ٿينديون ويون تيئن اسلام جو بنيادي عنصر يعني سهپ جو اثر رسوخ ڪٽڻولڪ چرچ تي به اثر انداز ٿيڻ لڳو. اهڙي ڪار گذاري جا شاهد ڪليسائي تواريخ نويس پڻ آهن. اهڙوئي هڪ مثال تواريخ نويس رينوت (RENAUDOT) جو هتي ڏجي ٿو جيڪو لکي ٿو: ”بزرگن، پادري لوڪن جي حيثيت، مان ﷻ مرتبي کي اسلامي عدالتن پاران

تحفظ ڏنو ويو، ۽ ڪرستان لوڪن جي قابليت کان متاثر ٿيندي کين سيڪريٽري ۽ طب جي اعليٰ عهدن تي به فائز ڪيو ويو. هو ساڳي وقت روبنيو جي وصولي ۽ حساب ڪتاب رکڻ ۽ به ماهر ثابت ٿيا جو کين شهرن ۽ صوبن جي سربراهي به عطا ڪئي وئي. بغداد جي هڪ خليفن جو چوڻ هو ته عيسائي، ايران جي انتظام سنڀالڻ ۽ ڏاڍا سود مند ثابت ٿيا آهن. جڏهن پروٽيسٽنٽ فرقي لاءِ ڪيٿولڪ فرقي وارن باهه ٻاري ڏني ته انهن کي مسلمان بادشاهت ۽ آزاديءَ سان عبادت جي اجازت ڏني وئي ۽ ان سان گڏوگڏ خليفن هنن کي مڪمل سهڪار جو به يقين ڏياريو ته جيئن ڪيٿولڪ فرقي جي اره زورائين کي ختم ڪري عيسائيت کي پنهنجي حقيقي روپ ۾ قائم ڪجي.

اڳاٽو زرتشتي ڌرم، جنهن ۽ ”نيڪي ۽ بدي“ جو هاڻيڪار نظريو موجود هو. اها دؤي اسلام جي وحداني اصول جي سخت مخالف هئي پوءِ به مجوسي عقيدو رکندي، عرب فاتحن جي سهڻي ۽ رواداري جي ورتاءُ کان محروم ڪونه ٿيا. ٽين هجري جي لڳ ڀڳ واري دور ۾ نظر ٿو اچي ته شاندار آتشڪدن جي پاسي ۾ مسجدون به اڏيل آهن. انهيءَ ڪري سمجهڻ گهرجي ته پراڻي عقيدي جون اهي شاندار يادگارون جيڪڏهن ڏهه ڌرتي داخل ٿي ويون ته ان جو ذميوار اسلامي تلوار جي جارحانه ۽ جنوني حملي کي چئي نه ٿو سگهجي پر انهن جي مقدر ۽ زوال ۾ تياهي ان ٿر بڻجي وئي ڇو ته سندن پيروڪارن جي انگ ۽ ڏينهن ڏينهن گهٽتائي ايندي پي وئي. هونئن به اهڙي قوم يا ماڻهن جي جياپي يا جالڻ جي شڪتي ختم ٿي ويندي آهي جيڪا ٿوري گهڻي ٻار پوڻ تي نالي ماتر مزاحمت ڪندي پنهنجي اباڻي عقيدي تان هٽ ڪئي وڃي ۽ ڏسندي وائسندي فاتحن جي آڏو ڳوڏا وڃي ڪوڙي، جنهن جو اظهار ايرانين دجله کان فرات تائين وسيع علائقي ۾ ڪري ڏيکاريو. دراصل اهو پراڻو عقيدو جمود جو ڪاڄ

بڻجي پنهنجون گهريل زميواريون نپاهڻ جي حيثيت وڃائي ويٺو هو. جنهن ڪري نيڪيءَ جي آب و تاب (اسلام)، سج ۽ باهه جي روشني (زرتشت مذهب) کي وسائي ڇڏيو ۽ نئين پيغام، ايراني عوام کي پنهنجي پاڪر ۽ وٺي ڇڏيو. ڇو ته اهو سٺو ۽ پيغام، اونداهي جي جابرانه ۽ بديءَ جي قوتن کان چوٽڪارو بڻجي آيو هو.

اٺين اتر آفريڪا، اسڪندريه کان وٺي ڪارٿيج تائين سڄي علائقي ۽ ڪرستاني عقيدو، اسلام جي اچڻ سان جهڪو ٿي ويو. نئين مذهب جي چوڌس چوڌاري پڪڙجڻ جو ڪارڻ مسهائپ به ليکي سگهجي ٿي، پر اصل ۽ پراڻي عقيدي جي سُنڊ ٿيڻ جو مکيه سبب نراسائي ۽ نااميدي جي صورتحال هئي. هونئن مسيحي مذهب کي مضبوط ڪرڻ وارن جي زمري ۽ سورهيه ۽ خدا ترس ماڻهن ۽ سائپر ATHANASIUS ۽ اگسٽن جا نالا ڪڍي سگهجن ٿا. پر اڳتي هلي ان کي ڊانواڊول ڪرڻ جا زميوار ARIAN ۽ DONTIOISE جا طور طريقا ۽ ڪٽولڪ جنون هئو، جنهنڪري انهن جنوني واعظن جي وڪڙ ۽ اچي عام ماڻهو مذهبي نعره بازي کان متاثر ٿي اٿيا ۽ انهن کي لتاڙيو ويو، جنهن جي نتيجي ۽ خوشحال علائقا بربادي جي ڏاڳهه چڙهي ويا. اڃان به وينڊل (VANDAL) ۽ مورو (MOORISH) حملہ آورن انهن علائقن کي بي رحميءَ سان نيست ۽ نابود ڪيو ۽ عام ماڻهن کي مايوسي، سماجي پڇ ڊاهه ۽ روحاني عذاب جي اهڙي اوڙاهه ۽ ڦٽو ڪري ڇڏيو جو هو سڃاڻي کان فرار حاصل ڪري وڃي، تصوراتي ۽ راهبانه زندگي گهارڻ ڏانهن موٽي ويا.

اهڙي زوال پذير سماج ۽ روحاني لحاظ کان تباھه يا ڀات اونداهي ۽، نبيءَ طرفان هڪ سگهارو ۽ اتساهه ڀريو سٺو ڏيڻ ڄڻ ته اميدن جو شعاع هو. ڇو ته نئون مذهب هڪ ئي وقت انسان ذات لاءِ دين ۽ دنيا جي پلائي ۽ ڪشش جو ڪارڻ بڻجي آيو هو.



اٿين اسلام جي فتح جا نغارا انهن مايوس دلين لاءِ سجاڳي جو سنيهو هئا، جن کي هن ڌرتي تي جيئن جي حق کان محروم ڪيو ويو هئو، جيڪي وهڻ ۽ وسوسي جي خطرناڪ ڪاهين ۽ خندقن ۽ باندي بڻجي ويل هيون. نئون آيل عقيدو جيڪو فطرت جي سڀا ويڪ اصولن سان نهڪندڙ هئو سو، ڏسندي وائسندڙ تمام تيزيءَ سان رهبانيت جي گمراه ڪندڙ خيالن تي ڇانئجي ويو، جنهن کي مسيح جي نالي ۽ بگاڙيو ۽ مسخ ڪيو ويو هو. اهڙي وايومنڊل ۽ اسلام اميد ۽ آسري جو نئون پيغام انهن ماڻهن لاءِ بڻجي آيو جيڪي محرومي ۽ مايوسي جي گهري ڪاهيءَ ۽ اچي ڪريا هئا، لاشڪ ته انهيءَ آيل للڪار هڪ زلزلي جي ڪيفيت پيدا ڪري ڇڏي. ڇو ته نئين سماج جو فرمان هئو ته هر فرد کي سندس اهليت ۽ حيثيت مطابق فطري طور ترقي ڪرڻ جو حق آهي. اٿين اسلام جو حرارت بخشيندڙ جذبو ۽ عرب فاتحن جي فياضي پريل روش سبب ستت ئي اتر آفريڪا جي سرزمين ۽ ان جا جفاڪش ماڻهو خوشحال ۽ سُڪيا ستابا ٿي ويا.

گهڻي وقت کان هڪ وڏي غلط فهمي هلندي پئي اچي ته عربن جي ترقيءَ جو گهڻي پاڳي راز تلوار آهي. تلوار جي بل تي ڪنهن به قوم جي عقيدې کي ڦيرائي سگهجي ٿو پر سندس شعور تي اثر انداز ٿيڻ محال آهي. انهيءَ هيڏي ساري ڳالهه کي وزن ٿو ثابت ڪرڻ لاءِ پارڪ بيني سان دليل ۽ جامع ثبوت جي ضرورت آهي، ان لاءِ اهو سمجهڻ لازمي آهي ته اسلام جي آمد کان اڳ ۽ ايشيا ۽ آفريڪا جي اندروني حالت ڪهڙي هئي. مفتوح ملڪن جي سياسي ۽ سماجي جوڙجڪ بابت چنڊ ڇاڻ ڪرڻ جي ضرورت آهي. دراصل انهن علائقن ۽ مذهبن پنهنجي حيثيت گهڻي وقت کان وڃائي ويٺو هئو ۽ ان جي جاءِ تقليد پرستي والاري ڇڏي هئي. ڇا اهو ممڪن آهي ته گهڻي پاڳي ان پڙهيل ماڻهو جيڪي وڏي مشڪل سان عام شين

جي واهپي بابت ڄاڻ رکندڙ هئا سي اهڙي پر اسراريت کي به سمجهڻ جي اهليت رکي سگهيا پئي؟ پوءِ، انهن ئي منجهيل عقيدن بابت کين سمجهايو ويندو هئو ته چوڻڪاري جو وسيلو آهن. پر انهن ڏسي ورتو سندن چوڻڪارو عمل جي ڪسوٽيءَ تي نه پر رڳو عقيدتمنديءَ ۾ غير حقيقت پسنديءَ تي پئي رکيو ويو. انهيءَ صورتحال تي ڪهڙي تيڪاڻپي جي گنجائش آهي. جڏهن هنن جا لات پادري قتل، زهر ڏيڻ، زناڪاري، انڌو ڪرڻ، فسادن، غداري، گهرو ويڙهاند ۾ ملوث هجن، جڏهن ته چڱا مڙس ۾ مذهبي مهندار هڪ ٻئي کي پت پائيءَ مان ڪڍڻ ۾ لعنت ملامت جي ڪرت ۾ محو هجن ۾ دشمنيءَ ۾ هڙئي ليڪا لتاڙي اقتدار جي حرص ۾ هوس خاطر، خواجه سرائن کي رشوتون ڏيڻ ۾ ڪچرين کان ويندي شاهي گهراڻي جي عورتن کي فيض ۾ برڪتن جا اختيار ڏئي انهن کي مجبور ڪن ته اهڙن فتنه انگيز ۾ سازشي ماڻهن جو آواز ڄڻ خدائي فرمان ڄاڻائڻ، جنهن جي آڏو سڀني کي ڪنڌ جهڪائڻ لازمي هو. انهن ئي راهبن جا ٽولا هئا، جيڪي شاهي فوجن ۾ دهشتگردي ڦهلائڻ ۾ شهرن ۾ جهيڙا فسادڪرائڻ ۾ مذهبي شدت پرستي لاءِ پيانڪ طرز جا گوڙگهمسان ڪرائڻ ۾ رڌل هوندا هئا. پر انهن ڪڏهن به شعور جي آزادي يا انسان ذات جي مٿان ٿيندڙ جبر ۾ ڏاڍ خلاف نه آواز اٿاريو. هاڻي اهو سمجهڻ سولو آهي ته اهڙي نفرت انگيز ۾ عدم مساوات جي وايومنڊل ۾ ڪهڙو نتيجو حاصل ٿيندو؟ لاشڪ ته عام لوڪ ڪڏهن به نه گهرندو ته اهڙي سرشتي کي بچائڻ لاءِ هڙئون ۾ وڙئون مدد ڪري جيڪو ذهن جي ڦرهيءَ تان ميسارجي چڪو هو.

”جڏهن دنيا فرقيواريت جي ٻائيتال ۾ گهيريل ۾ چڙواڳي جي ان ڪت تڪرارن ۾ ورتل هئي ته اوچتو لاله الا الله جو ڪفر ٽوڙ ۾ فلڪ شگاف نعرو بلند ٿيو. ڇا اهو تعجب ۾ تپرس ۾ وجهندڙ آواز نه هئو،

جنهن جي آمد سان گوڙ ۽ گهمسان ۽ مائار ايندي وئي؟ ڇا اها عجب ۽ وجهندڙ سچائي ناهي جنهن کي ايشيا ۽ آفريڪا محسوس ڪري ورتو. ايئن حب الوطني کي به ڪنهن حد تائين مذهب جي زير اثر ڄاتو ويو، جيڪا مجموعي طور ان زماني ۾ مري ڪپي وئي هئي.....“

( J.W.. DRAPER. HISTORY OF INTELLECTUAL )  
(DEVELOPMENT OF EUROPE VOL . 1 P.P 332-3

مساوي اصول، جنهن جي تبليغ محمد ۽ جا پوئلڳ ڪري رهيا هئا، ان جو بنيادي واسطو خانه بدوش عرب قبيلن جي روايتي آزادانه ماحول سان هئو. انهيءَ نقطه نگاه کان ڏسبو ته پنهنجي قومي ڪاروبار يعني ڦرلٽ کي شهه زوري جو عنصر ڪري ليکيندا هئا. جيتوڻيڪ انهن سڀني روايتن اڳتي هلي سندن جاه و جلال سان ڀريل فتحن جي شڪل اختيار ڪئي ته به پنهنجي قومي روايتن کي هڪ عرب جي حيثيت ۽ وساري ڪونه وٺيا، ڇو ته هڪ عرب جو گهوڙو جيترو تيز رفتار هوندو آهي اوتروئي سندس شمشير تڪي هوندي آهي. ان ڪري هو سدائين پنهنجي رڻ پٽ واري ڌرتيءَ جي حفاظت لاءِ فاتح لشڪرن جهڙوڪ: سائرس، سڪندراعظم، دارا، پومپاءِ، نوشهروان، بطليموس ۽ تروجن جي سامهون مهاڏو اٽڪائي بيهي رهيو. هنن ماضي جي ڪنورٽا ڀريل حالتن کي ڦيرائڻ ۽ پنهنجو ڪردار ادا ڪرڻ ۽ ڪڏهن به پير پوئتي نه ڪيو. پر اسلام جيڪو مساوات جو نقيب بڻجي آيو سو سورهيه عرب جي فتح منڊيءَ ۽ سندس شمشير جيتروئي طاقتور ثابت ٿيو. ڇو ته اهو پيغام، انهن سڀني جابرانه قانونن لاءِ چئلينج بڻجي آيو، جيڪي ذات پات ۽ طبقاتي عذاب هيٺ بازنطيني، ايراني ۽ هندوستاني سلطنتن جي چڪين ۽ پيسجي رهيا هئا. ان جي جاءِ تي اسلام آزادي ۽ مساوات جو علمبردار بڻجي آيو. انهيءَ علمبرداري جي ڪيفيت کي گهڻي وقت کان پراڻي تهذيب يافته معاشرن

وساري ڇڏيو هئو ۽ اندروني طور زوال پذير هئو. ائين اڳاٽين تهذيبن جو جوهر ڄڻ ته عربن حاصل ڪري ورتو. هاڻي ڄڻ ته اهو سندن مشن ۽ مقصد بڻجي پيو ته هو انهن مصيبتن جي ماريلن جا مددگار بڻجن جيڪي جهرندڙ تهذيبن جي بار هيٺ ڪنجهي ۽ ڪرڪي رهيا هئا. ان کان سواءِ اسپاس جو ماحول به اسلام جي ڦهلاءِ لاءِ سازگار بڻجڻ لڳو. ائين ڪئي ڇڏجي ته اسلام اهڙي دور ۽ پاڻ نروار ڪرڻ شروع ڪيو جڏهن پراڻين تهذيبن جي سڄي دنيا ۽ طبقاتي، فڪري ۽ روحاني زوال جي ابتدا ٿي چڪي هئي. ان جي نتيجي ۽ عام ماڻهو جيڪي جهرندڙ ۽ جابرانه سماج جي وايومنڊل ۽ لاتعلق ۽ اياڻا بڻجي ويا هئا انهن جي اندر ۽ هڪ نئين سماج جي اڏاوت لاءِ تمنا رکندڙ بالڪ چئي سگهجي ٿو. بدقسمتي سان اهو بالڪ پنهنجي عروج کي رسڻ کان اڳ ۽ ٽي حڪمران طبقي جي ور چڙهي ويو، جنهن ڪري عيسائيت حاڪمانه سماج جي آڏو وڃي ڳوڏا ڪوڙيا. ڇو ته گرجائن جي مهندارن پنهنجي مفادن خاطر پنهنجي ئي نبي جي پيغام کي وساري ڇڏيو. جنهنجو مکيه مقصد رومي غلاميءَ جي خلاف هلچل هلائڻ هو. پر انهيءَ سموري جدوجهد تي پوڄي ڦيرائي رنگ ڏئي اهڙو عڪس چٽيو ويو، جيئن ڪا نمائي رد ڏاڍن ۽ جابرن جي اڳيان پاڪاري دان گهرندي هجي ۽ اهو سڀ عبراني تواريخ جي انهن شاندار روايتن جو به انحراف هئو، جنهن جي پس منظر ۽ عيسائيت جي اوسر ٿي. اهڙي ريت عيسائيت جو حڪمران طبقي سان ٺاهه ڪرڻ انهي عقيدتي سان ويساهه گهاتي ڪرڻ برابر هئو. جنهن جو بنيادي مقصد هڪ نئين سماجي آرڊر لاءِ ڪوشش ڪرڻ هئو. انهن ماڻهن جي ذميواري هئي ته پيٽريل ۽ محروم طبقن کي اتساهه ڏين پر انهن دغا ڪندي کين هڪ اهڙي پُر فريب دنيا جو ڏس پنڌ ڏنو جنهن ۽ کير ۽ ماڪيءَ جون نديون وهي رهيون هيون. انهن غريبن کي ذهن نشين ڪرايو ويو ته

خدائي نعمتن جي هنن مٿان تڏهن ورڪا ٿيندي جڏهن غربت ۽ نمائشي اختيار ڪندڙ، مطلب ته سندن چوٽڪارو تڏهن ٿيندو جڏهن هو هن جهان ۽ ظالم ۽ جابر آڏو ڪنڌ جهڪائيندا.

اهڙي ريت عيسائيت جو عملي دنيا جي وهنوار مان پاڇ ڪاٽڻ سبب تواريخي طور هڪ اهڙي مذهب جي آمد لازمي بڻجي پئي هئي، جيڪو وڌيڪ سگهارو ۽ صحتمند هجي. انهي نقطه نگاهه کان ڏسبو ته اسلام پنهنجن پوئلڳن سان چوٽڪاري ۽ بهشت جي واعدن ڪرڻ سان گڏوگڏ هن جهان ۽ به پنهنجي مڃتا حاصل ڪرڻ جو جذبو ڦوڪيو. ائين چوڻ ۽ ڪو به عيب ڪونهي ته نبي عربيءَ جو بهشت هن دنيا ۽ خوشحال ۽ سڪن ڀريل حياتي گذارڻ جو نسخو هو. محمد، پنهنجي ماڻهن کي اتحاد جو هڪ پليٽ ڦارم فراهم ڪرڻ سان گڏوگڏ عرب قوم کي اهڙو آواز به عطا ڪيو جنهن جي ليڪ اسپاس جي ملڪن مان پيڙيل ۽ محروم طبقن ڪئي.

ائين اسلام جي شاندار فتح منڊيءَ جا ڪارڻ روحاني ۽ ساڳي وقت سياسي ۽ سماجي عنصر پڻ هئا. انهيءَ اهم نڪتي تي گبن (Gibbon) ٽيڪا ٽپي ڪندي چوي ٿو: (زرتشت جي نظام کان وڌيڪ نچ، موسيٰ جي قانونن کان وڌيڪ آزاد، محمد جو مذهب، ستين صدي جي رائج ڪوڙن، وهمن ۽ وسوسن جو رد بڻجي آيو هو.)

(The Decline and Fall of The Roman Empire)

اڃا به هڪ ٻيو تواريخ نويس، انهيءَ نڪتي جي پيپرائي ڪندي چوي ٿو ته (اسلام جي فتح ۽ ڪامراني جو مکيه ڪارڻ فوجي ڪارروائيون گهٽ پر آزادانه ۽ مساويانه اصولن سان وابستگي هئي.) هونئن جيڪي به لڙايون جن ۽ عربن، عيسائين تي سرسي حاصل ڪئي، انهن بابت تواريخ ٻڌائي ٿي ته انهن سوين ماڻن ۽ اهم ڪردار ادا ڪندڙ انهن علائقن جا پيڙيل رهواسي هئا. انهن محڪومن جو عيسائي حڪمرانن کان نفرت جو اهم سبب اهو هئو

ته اهي عرب فاتحن جي پيٽ ۾ وڌيڪ جابرائه ۾  
 ظالمانه نظام جا رڪوالا هئا. شام جي رهاڪن،  
 محمد جي پيروڪارن کي پليڪار ڪيو، مصر جي به  
 مظلوم طبقن تي فتح ۾ مدد ڪئي ۾ عيسائي بربرن  
 به آفريڪا جي فتح ۾ هٿ وٺڻا پيو. ڇو ته انهن سڀني  
 جي اندر ۾ قسطنطنيہ جي حڪمرانن لاءِ نفرت جا  
 ڪورا پري رهيا هئا، ان ڪري هنن اسلام جي بيعت  
 ڪرڻ مناسب سمجهيو. ساڳيءَ ريت معتبرن ۾  
 اميرن جي دغا باز ورتاءُ سبب عام ماڻهن ۾ وڌندڙ  
 وڇوٽي به هئي وڃي هنڌ ڪيو، جنهنڪري ڏکڻ  
 فرانس ۾ اسپين به سولائيءَ سان عربن جو شڪار  
 ٿي ويا.

(.Finlay:- History of Byzantine Empire)



## باب پنجون

### محمد □ □ سندن تعليمات

”پيغمبر اسلام کي انهن صاحب ڪردار ماڻهن منجهان هڪ ليکي سگهجي ٿو، جيڪي انساني نسل تي پريور نموني اثر انداز ٿيا آهن.“

Draper:- History of Intellectual development of (Europe vol : 1, P- 329)

جيستائين محمد □ جن پيغمبريءَ جي دعويٰ نه ڪئي، دنيا سندن خوين کان واقف نه ٿي سگهي. ٻين مذهبن جي پيغمبرن، رسولن □ اوليائن وانگر محمد □ جي دعويٰ پڻ روحاني بنياد تي قائم هئي. جنهنڪري مغرور ڪرستان، نبي عرب کي ”نگ“ ليکن لڳا. پر هوڏانهن بي پاسي هنن وساري ڇڏيو ته اهڙا خطاب /لقب، ان کان اڳ، موسيٰ □ مسيح کي به ڏنا ويا هئا. ائين هڪ بي نام نالي سان مشهور ڪتاب بعنوان (ٽي نگ) سان چيو. جنهن سڄي يورپ □ ٽرٽلو مچائي ڇڏيو، جيڪو ڪرستان بادشاه فيڊرڪ باربروسه □ مسلم فيلسوف ابن رشد ڏانهن منسوب ڪيو ويو هو.

نعوذبالله جيڪڏهن سمجهيو وڃي ته محمد □ هڪ نگ هئو ته به هنن ٻين جيان ڄاڻي وائي اهڙو ڪردار ادا نه ڪيو. جيڪي اڳ □ خدائي بشارت (الهام) جو افسانوي ذريعو پاڻ کي ڄاڻائيندي، اياڻي □ بي وس مخلوق جي ذهن کي اعتماد ڪرڻ لاءِ مجبور ڪندا هئا. ان جي برعڪس محمد □ جيڪي ڪجهه ڪم سر انجام ڏنو ان جي پويان قومي ٻڌيءَ جو نڪتو سانپيل هئو، ڇو ته کين سُڌ هئي ته ڪند ذهن عربن لاءِ سندس پيغام مڃتا لائق نه ٿيندو جيستائين ان جي پٺيان ڪنهن اڻ ڏنل اعليٰ هستيءَ جو ذڪر نه هوندو. نتيجي □ عام ماڻهو گهڻي پاڳي اڻ ڄاڻائي جي ڪيفيت □ خوشيءَ جو احساس



ڪنهن ٻي طريقي سان مڃڻ لاءِ به تيار ڪونه هئا. هنن جي ذهن ۾ ويهجي ويو ته انهن اڪيچار ديوتا ۾ شڪتي مٿان وڌيڪ طاقتور خدا حاوي پئجي ويو آهي، ان ڪري اول الذڪر خدائن / ديوتائن جي ڦهر ۾ غضب کان بچائڻ جي سگهه به پوئين خدا ۾ آهي. خدا جي وحدانيت ۾ ويساهه ڪرڻ جي پٺيان هڪ ئي مقصد هئو ته جيئن ماڻهن ۾ همت ۾ ولولو اڀاري سگهجي ته هو قبائلي ديوتائن جي ظلم ۾ جبر خلاف مقابلو ڪري سگهن. جيڪڏهن، اهڙو هڪ خدا ڪٿي انساني جي ذهن ۾ نه به هئو ته به حالتن مطابق گهرج هئي ته کين ان جي وجود، ان جي رحمت ۾ عظمت کان آگاهه ڪجي. اهوئي مقصد محمد جي فڪر ۾ سوچ جي اهم ڪڙي هو. ڇا اهو ساڳيو دليل، هڪ هزار ورهين بعد ڏاهي والٽيئر ڪتب نه آندو هئو جيڪو محمد ۾ مروج حالتن ۾ سود مند سمجهيو هو؟ پر انهي پوئين دليل کي پيش ڪرڻ جو مقصد هئو مستقبل جي رد عمل کان بچاءُ ڪرڻ، والٽيئر، هڪ خدا جي وڪالت انهيءَ لحاظ کان ڪئي ته اهوئي آخري طريقو هئو جنهن طفيل محض جهرندڙ جاگيردارانه سماج / بادشاهت کي بچائڻ ضروري هو. ان جي ابتڙ محمد ۾ جي دور ۾ خدا جي وحدانيت مان مراد هئي مروج حالتن تحت هڪ مثبت انقلاب آڻڻ لاءِ راهه هموار ڪرڻ. اهو سمجهڻ گهرجي ته جڏهن ماڻهوءَ جي ذهن ۾ ڪنهن اعليٰ هستيءَ بابت ويساهه هجي ته اهڙي حالت ۾ هر ترقي پسند آدرش جي واڌاري لاءِ لازمي هوندو آهي ته ان جي پرچار / سهڪار حاصل ڪرڻ ويل ماڻهو جي ويساهه ۾ يقين جي ڪيفيت کي به ذهن ۾ رکيو وڃي. ان کان سواءِ هڪ خدا جي موجودگيءَ جو تصور محمد جي ايجاد ڪانه هئي، پر بنيادي آدرش جي اوسر جو مکيه ڪارڻ رائج سماجي سرشتو جنهن جو ذڪر گذريل باب ۾ ڪيو ويو آهي. محمد ۾ جو مشن هئو جو هن خدا جي وحدانيت لاءِ ثبوت پيش ڪيا. جيڪڏهن عوام کي

هتي يقين ڏيارڻو هو ته اهڙي ئي ثبوت جي ضرورت هئي، جيڪو محمد ﷺ پيش ڪيو.

پر محمد جي رب لاءِ ڳولا، والتثير وانگر خشڪ مزاجي جو ڪارڻ نه هئي، پر هڪ سچاڻ ﷻ انسان جي اندر مان اٿندڙ اڌمن کي جدوجهد ﷻ ڦيرائڻ هو. انهيءَ هڪ خدا جي ڳولا ﷻ جيڪو سڄي عرب قوم جي بچائڻ جو وسيلو هئو، جنهن ڪري هو مڪي کان رڻ پٽ ڏانهن راهي ٿيو ته جيئن ايڪانت ﷻ ويهي عبادت ﷻ رياضت ڪري سگهي. تحقيق اڄوڪي ويهين صدي ﷻ به اعليٰ هستي جي اتسياهه حاصل ڪرڻ لاءِ ماضيءَ جا ساڳيا طور طريقا آزمايا وڃن پيا. اهڙي صورتحال جو نتيجو به ساڳيو ملندو آهي، اهو هئين پر اسرار طرز جا آواز کيس مخاطب ٿيڻ لڳا ته پاڻ خدا جو نبي آهي، ان حد تائين جو وڻ ٽڻ، پکي ﷻ پٿر به انهيءَ ورد ﷻ شامل ٿي ويا) (Draper: ibid)

محمد ﷺ- اهو سڀ ڪجهه ڪري ڏيکاريو جيڪو هن کان اڳ ﷻ هئو يا هن کان پوءِ ٿي گذريو. ان هوندي به هڪ حقيقت مڃڻي پوندي ته حضرت محمد ﷻ ٻين غيب دانيءَ جي دعويٰ ڪندڙ ماڻهن کان گهڻو مٿانهون هو. ڇاڪاڻ ته هو انهن ذهني، وهمي ﷻ الهامي صورتن جي ڌوڪي ﷻ نه آيو ﷻ نه ئي هن انهن کي روحاني ﷻ الاهياتي سريلنديءَ سان تعبير ڪيو. مخفي آوازن ﷻ وهمي صورتن سبب سندس ذهن ﷻ مونجهارو هو. ايسٽائين جو سندس عقلمند ﷻ زماني جي لاهن چاڙهن جو تجربو رکندڙ گهر واري حضرت خديجه رضيه کيس سمجهايو ته اهي خيالي شڪليون ﷻ ڳجهه آواز هرگز دماغي فتور سبب نه آهن پر روحانيت جون نشانيون آهن، جن جي ذريعي خدا وحي نازل ڪندو آهي. هن کيس يقيني ڏياريو ته ڪو فرشتو خدا جو پيغام کڻي وٽن آيو آهي. پوءِ سوال پيدا ٿو ٿئي ته پيا مذهب ڪيئن پيدا ٿيا؟ ان حوالي سان ڪوبه اهڙو دليل نهڪي ڪونه ٿو اچي ته اسلام ٻين مذهبن کان جدا گانه يا

ٻيارو هو. ها، اسلام ٻين مذهبن کان ايئن برالو هئو ته اهو سمورو ڪارج اعليٰ هستيءَ جي ايجاد ﷻ منظوريءَ سان هو. هن ﷻ مذهبي عقيدن ﷻ الوهيت جو عمل دخل گهٽ پر سياسي فڪر، ترقي پسند سماجي اصول ﷻ ذهن کي چڪيندڙ ذاتي زندگيءَ ڏانهن روش جو عنصر سانڀيل هو.

”هن پاڻ کي غير مفيد الوهيت جي مانڊاڻ ﷻ ڦاسائڻ کان پاسو ڪيو، پر پنهنجن ماڻهن جي سماجي حالتن سڌارڻ لاءِ پاڻ اڀري چڏيو ته جنن هنن ﷻ ڪجهه قاعدن مطابق عزت، ڌيرج ﷻ نيڪي کي پختو ڪري سگهجي. انهن سڀني اصولن/قاعدن ﷻ مٿانهون عنصر هئو مان ڏيڻ همدردي ﷻ مذهبي رواداري کان دنيا گهڻي پاڳي خالي ٿي وئي هئي سو هن (محمد) چوٽڪاري جي اهڙي اصول جي پاسخاطري ڪئي ته ماڻهو ڪهڙي به عقيدي جا هجن نيڪيءَ سان سلهاڙيل آهن.“

(Daper:- ibid)

محمد ﷻ- جو مذهب پريور نموني وحداني طرز جو هئو. جنهن ڪري جوهر ﷻ مصلحت پسنديءَ کان آجوهئو ﷻ پنهنجي جوڙجڪ جي آڌار تي هڪ جدا گانه حيثيت ماڻي ويو، ڇو ته هڪ خدا جو تصور اسلام جي فلسفي جو بنيادي اصول هو. اهڙي طرز جا ويچار غلطين کان وانجهيل نه ٿا ٿي سگهن. جيستائين مذهب دنيا جي تخليق جو نظريو پيش نه ڪري، غفلت جا پيروڪار يونان ﷻ هندستان جا قديم فيلسوف اهو مڃڻ لاءِ تيار نه هئا ته عدم مان ڪا به شيءِ پيدا ٿي سگهي ٿي. اهو ئي سبب آهي ته قديم عقليت خدا جي تصور کي واضح طور مذهب ﷻ داخل نه ڪري سگهي. نتيجي ﷻ دنيا جا عظيم مذهب جهڙوڪ: هندوازم، يهوديت ﷻ عيسائيت به پنهنجي پوياري تائين پهچندي ڪنهن نه ڪنهن نموني شرڪ جي گهيري ﷻ اچي ويا ﷻ مذهبي حيثيت وڃائي ويهي رهيا. ڇو ته شرڪ جي نقطه نگاه کان دنياوي رنگ روپ خدا جي سڃاڻپ واري تصور کي

به شڪ شبهي آهي ڇڏين ٿا. ائين هڪ خدا جي خالق واري تصور جو انت اچڻ سان سڄو عڪس ئي ميسارجي وڃي ٿو. ڇاڪاڻ ته جيڪڏهن دنيا جو وهنوار ابد کان وٺي پاڻمرادو هلندو پيو اچي ته پوءِ لازمي ناهي ائين چئجي ته ڪو سندس خالق به آهي. ڇو ته خالق جي تصور جي خاتمي کان پوءِ سندس هستي هڪ خام خيالي کان وڌيڪ ڪجهه به ناهي.

انهي منجهيل مسئلي کي محمد ﷺ جي مذهب آسان بڻائي ڇڏيو. قديم منطقي سوچ جي گرفت مان ٻاهر ڪڍي دليرانه فڪر سان سلهاڙيو ته اهڙي طاقت جو مالڪ جنهن هن جهان کي پيدا ڪيو پر بيا جيڪي به جهان آهن سي به سندس شڪتيءَ جو مظهر آهن. اهڙيءَ طرح خدا جي تصور کي انساني ذهن ۾ قائم ڪرڻ جو طريقو پوءِ اهو ڪنهن به عقيددي يا روش سان لاڳاپيل هجي ان جو نالو ﷺ ناموس وڌائڻ محمد ﷺ جي پورهئي جو ثمر آهي. محمد ﷺ جو نالو تواريخ جي جدوجهد ۾ ان صف ۾ آڻي سگهجي ٿو، جنهن هڪ نچ مذهب جو بنياد رکيو. ڇو ته اسلام مذهبي توڙي لاشعوري نقطه نگاهه کان ايترو ته مٿانهون بڻجي اڀريو جو انهن سڀني مذهبن تي سولائي سان سرسي حاصل ڪري ويو جيڪي ديني باريڪ بيني، الوهيت ۾ ڏاهپ جي حوالي سان اوگڻن کان وانجهيل ڪونه هئا، انهن کي هٿرادو مذهب به چئجي ته وڌاءُ ڪونه ٿيندو.

”توحيد“ ته هڪ زبردست انقلابي نظريو هو جنهن ڪري مذهبي لحاظ کان اعليٰ اثر رسوخ جي ڪري مذهبي بڻ بڻياد تي سنئون سڌو اثر انداز ٿيو. ان ڪري ڏٺي سگهجي ٿو ته مٿانهون ﷺ دنيا جو وهنوار کان ڀرپور رڪڻ لاءِ هڪ نئون رستو کلي پيو، جنهن ۾ سندس سڃاڻپ کان سواءِ به هٿ پير هڻڻ جي همت پيدا ٿي. ائين اسلام هڪ مضبوط وحدانيت پرست مذهب جي حيثيت ۾ انساني تواريخ جي

اهڙي دروازي کي بند ڪري ڇڏيو جنهن جي معرفت مذهبي راءِ ﷻ روش اثر انداز ٿي رهي هئي ﷻ پنهنجي فطرتي جوڙجڪ جي نقطه نگاه کان عقل ﷻ دليل وسيلي تشريح کي اعليٰ ﷻ اتم ڄاڻايو ﷻ مذهبي راءِ ﷻ روش کي ڪنڊاڻو ڪندي جديد عقل پرستي ﷻ منطق جو جرڪندڙ پيڙهه پٿر رکيو. (اسان وحدانيت کي هڪ اهڙي وسيع ڍنڍ سان ڀيٽ ڏئي سگهون ٿا. جنهن ﷻ سائنس هڪ اهڙي پاڻيٺ وانگر گڏ ٿي رهي آهي جيڪا اوچتو بند کي پڇي پورا ڪري ڇڏيندي، دنيا ﷻ ٽي اهم وحدانيت وارن مذهبن ﷻ، اسلام سڀ کان وڌيڪ ماديت جي ويجهو ڄڻي سگهجي ٿو، ڇو ته اهو ٻين مذهبن جي نسبت وڌيڪ ويجهي دور جو آهي. جيڪو پنهنجي ابتدائي دور ﷻ عرب تمدن جي آزادانه سوچ ﷻ ويچار جي شاندار دامن ﷻ اڀري جوان ٿيو، اسلام پنهنجي مڪمل سگهه سان وچولي دور ﷻ سنئون سڌو يهوديت تي ﷻ اڻ سڌي طرح مغرب جي عيسائيت تي اثر انداز ٿيو“.

F.A. LANGE:- "The History of Materialism" Vol 1 PP. 174 and 177) )

اسلام هڪ مڪمل طور وحداني مذهب هئڻ ڪري پنهنجو ڪردار ادا ڪري سگهيو. جنهن ڪري اسلام پنهنجو انقلابي ڪردار ادا ڪري سگهيو.

اسلام جي وحدانيت پرست بيهڪ ٿي هئي جنهن ڪري پاڻ سڳورا ﷻ رسالت يا نبوت جي ذڪر سان گڏ حضرت ابراهيم عليه السلام کان وٺي حضرت موسيٰ ﷻ حضرت عيسيٰ عليه السلام تائين سڀني جو ذڪر ڪندا هئا ﷻ هڪ ئي مرڪز سان سڀني کي وابسته ڪندا هئا جيئن قرآن حضرت موسيٰ، حضرت عيسيٰ ﷻ ٻين عبراني پيغمبرن بابت ثابتي ڏني آهي. اهو ئي فرق هو سختيءَ سان وحدانيت تي ڪارند رهڻ جي نشاني جو. پر ستت ئي محمد جا پوئلڳ سندس وفات بابت نازڪ سوال تي ورهائجي ويا، اهو هيئن ته جڏهن نبي جي وفات متعلق خبر ان فوجي لشڪر ﷻ پهتي جيڪو شام

ڏانهن لشڪر ڪشي لاءِ تيار هو ته عقيدت مند عمر رضي الله تعالى عنه ويساهه ڪرڻ لاءِ تيار ڪونه هو ته نبي سڳورو لاڏاڻو ڪري سگهي ٿو ۽ ڌڙڪو ڏنائين ته اهڙو نياپو آئيندڙ جو مٿو ڪپيندي به ويرم نه ڪندو ڇو ته اهو ڪافرن جو ماڻهو به ٿي سگهي ٿو. اهڙي صورتحال ۽ ابوبڪر رضي الله تعالى عنه جهڙي جهانديد، جوشيلى عمر رضي الله تعالى عنه کي مخاطب ٿيندي هيٺيان لفظ چيا: (ڇا اهو محمد آهي يا سندس رب جنهن جي اوهان عبادت ڪريو ٿا؟ ڇو ته رب لافاني آهي پر رسول اسان وانگر فاني آهي ۽ رسول جي چوڻي مطابق ته هو به هڪ ڏينهن فنا جي عام رواجي دور مان گذرندو.)

ان ڪري ياد رکڻ گهرجي ته محمد جي لاڏاڻي کان پوءِ سندس جاءِ والاريندڙ کيس صرف (رسول) ڪري ڄاڻايو نه نبي. ائين محمد کي سندس پيرو ڪارن طرفان رڳو رسول ڄاڻائڻ جي ڪري ٻين مذهبن جي تعليم ڏيندڙن سان ڪلهي ۽ ڪلهو ملائي ڇڏيو. ان ڪري نبيءَ جي خدائيءَ واري حيثيت جي نفى ڪري اسلام خالص وحداني مذهب بڻجي ويو. هونئن اڳاٽي دور ۽ نبيءَ کان خدا واري حيثيت ڏني ويندي هئي. ڇو ته هن جي راءِ يا لڳ لاڳاپا هڪ اعليٰ هستيءَ ڏانهن منسوب ٿيل هئا. نتيجي ۾ مبهم ۽ غير واضح دليلن سان خدا ۽ پيغمبر ٻنهي ۽ الوهي عظمت ۽ الوهي وصفن کي سمائڻ جي ڪوشش ڪئي ويندي آهي. عقيدن جي سادگي ۽ مذهب جو اسپرٽ يا ته الهيائي عقيدن يا مبهم ڌوڪي ۽ گم ڪئي ويندي آهي. وحدانيت جي مسلڪ تي مضبوطيءَ سان عمل ڪرڻ کانسواءِ اسلام پنهنجو تواريخي ڪردار ادا ڪري نه پئي سگهيو جيڪو هن اڳتي هلي ڪري ڏيکاريو. جيڪڏهن نبي الوهيت کان وانجهيل هجي، يا سندس دعويٰ کي عام طور ڌيان لائق نه سمجهيو وڃي ته پوءِ مقدس ڪتاب پڻ الهامي درجو نه ٿا رکي سگهن. پر مسلمانن جو نظريو اسان کان مختلف آهي هو قرآن کي الهامي ڪتاب ۽ رسول جي فرمان کي قابل عمل مڃين ٿا.

نتيجي ۾ قومن آڏو هڪ خود اختياري ۽ عقلي نظريو قائم ٿي ويندو آهي، جيڪو پنهنجي مذهبي پيشوا کي خدا جو هڪ برگزيده ٻانهو سمجهندي ان جي تعليم کي مستقل سڃاڻي ۽ ان جي قانونن کي ان مت سمجهندو آهي.

جيسٽائين اسلام ٻارهين صديءَ تائين يڪسانيت / جمود جي عقيدو پرستي ۾ نه ڦاٿو هو، اوستائين هڪ خدا ۽ ويساھ مسلمانن لاءِ عملي طور ڄڻ ته هڪ غير محدود آزادي سندس روحاني زندگي سان منسوب ٿيل هئي. تواريخ ٻڌائي ٿي مذهب جي ان سادگي، فطرت سان هم آهنگي ۽ لڇڪ مان عرب مفڪرن پريور فائڊو ورتو. مسلمان فقيهه سمجهندا هئا ته تثليث واري نظريي جي ذريعي عيسائي مذهب دنيا آڏو خدا جي مٿانهين صوريدران ان جي ان وڻندڙ شڪل پيش ڪري رهيو آهي. تنهنڪري ان نظريي کي ڪوڙو ثابت ڪرڻ جي غرض سان انهن پنهنجي مذهب جي بنيادي تصور کي انهيءَ مجرد خياليءَ سان وابسته ڪيو جيڪو اڃا تائين انساني ذهن ۾ نه آيو هو. (رينان ”ابن رشد رشديت“ ص 76) الاهياتي استنباط جو اهڙو اڻلپ شاهڪار هو انهيءَ ڪري پيش ڪري سگهيا ڇاڪاڻ ته ”محمد جي وحدانيت مڪمل ۽ گهڻي پاڳي ٻين مذهبن جي مقابلي ۾ ملاوت جي عمل کان پاڪ هئي“

F.A. LANGE:- "The History of Materialism" Vol 1 ). (P. 184

اها ساڳي اٿارٽي تصديق ڪري ٿي ته مذهب جي بنيادي اصولن ۾ نشوونما جي صلاحيت اتم درجي تي موجود هئي، جيئن ته انهن اصولن ۾ وحدانيت جو روح وڏي پئماني تي موجود هو، تنهنڪري ارتقائي دؤر ۾ اهي تنگ نظر مذهبي سوچ جي دائري کان ٻاهر نڪري ويا ۽ هڪ روحاني محبت ۽ تازگيءَ جي روپ ۾ تڪميل تي پهتا. جنهن عقيدت واري فڪر جو خاتمو اٿي ڇڏيو. (ان حد تائين جو عربن وٽ اڃان يوناني فلسفي جي پهچ ڪانه ٿي هئي، اسلام ۾ ڪوڙ سارا ذهني ۽ الاهياتي

ادارا قائم ٿي چڪا هئا، تحقيق ۽ تفتيش جي ان نهج تائين رسي ويا هئا، جو خدا جي تصور کي ايترو ته خيال پرستيءَ ڏانهن وٺي ويندا هئا، جتي فلسفيانه خيال به نه پهچي سگهن ڇڏهن ته ٻئي ذهني اداري جا ماڻهو هر مسئلي کي عقل ۽ سمجهه جي ڪسوٽيءَ تي پرکڻ گهرن پيا ۽ دليل کانسواءِ اعتقادي نظريا مڃڻ لاءِ هرگز تيار نه هئا. بصره ۽ عباسي حڪمرانن جي دور ۾ هڪ اهڙي عقليت پرست اسڪول جو بنياد رکيو ويو، جتي مذهب ۽ عقيدو کي هڪ ٻئي جي قريب آڻڻ جو رستو ڳولڻ جي ڪوشش ڪئي وئي. (Ibid P-177)

پهريائين پنجن صدين جي تواريخ ٻڌائي ٿي ته اسلام اهڙا اسڪالر پيدا ڪيا جيڪي بهشت برين ۽ آسماني داستانن کان اڪري فلڪياتي تحقيق ۽ قرآن جي تلاوت سان گڏ غير مذهبي ڪتابن جو به مطالعو ڪيو، انهن انقلابي دانشورن بنان ڪنهن رک رکاءِ جي عقيدو پرستي تان هٽ ڪئي دليل کي سونهون بڻايو. مسلمان حڪمران جيڪي بغداد، قرطبه ۽ قاهره ۾ رهندڙ هئا انهن سائنسي تعليم ۽ ڄاڻ جي واڌاري ڏانهن توجه ڏنو جنهن ڪري ڏاهپ جي اوسر ۽ ترقي ٿيڻ لڳي. اهڙيءَ طرح بخارا جي آزاد سلطنت شاعرن، عالمن ۽ طببن کي ملڻ ۽ فقيهن کان مٿي رکيو ۽ مذهب جي اشاعت جي پيٽ ۽ سائنسي علمن جي اشاعت کي ترجيح ڏني. جڏهن اسان شعوري طور محسوس ڪيون ٿا ته انهيءَ دانشورانه جدوجهد جي ترقيءَ لاءِ راه ڪولڻ جو وسيلو اسلام جي عروج ماڻڻ ۽ سياسي سماجي ردوبدل مڪيه ذريعو آهي. پر ان جو اصلي نڪتو اسلام پڻ آهي. ائين قرآن ۾ نه وري اسلام جو عقيدو اسان کي اجازت ڏئي ٿو ته اسلام جي تواريخي ڪردار کان ڪن لاثار ڪيون.





## اسلامي فلسفو

عربن جي سائنس ۽ آرٽ جي مد ۽ ڪيل جدوجهد جي ڄمار اٽڪل پنج سو ورهين تي محيط آهي ۽ اهو دور يورپ جي اونداهيءَ وارو دور آهي. انهي دور ۾ هندوستان برهمڻ سماج آڏو ڳوڏا ڪوڙي رهيو هو، جيڪو ٻڌ ڌرم کي لتاڙي رهيو هو. انهيءَ سموري ڪار ڪڌاري جي نتيجي ۾ جڏهن برهمڻ سماج ٻڌ انقلاب جي مٿان شرمناڪ نموني حاوي پئجي ويو ته اهوئي مکيه ڪارڻ هو جو برهمڻ سماج، مسلم حملي آورن جي سامهون ست جهلي نه سگهيو.

اٺين بني اميه، بني عباس ۽ فاطمي گهراڻن جي روشن خيال دورن ۾ علم، تهذيب، تمدن جي زمري ۾ ايشيا، اتر آفريڪا ۽ اسپين ۾ خوشحالي ۽ ترقي آئي، جنهنڪري ثمرقند ۾ بخارا کان مراڪش ۾ قرطبه تائين ڪوڙ سارا عالم ۽ ودوان، علم فلڪيات، علم حساب، فزڪس، ڪيمسٽري، طب ۽ موسيقي تي کوجنا ڪرڻ سان گڏوگڏ تدريس جو ڪم به ڪري رهيا هئا. جڏهن چرچ جي تعصبي ۽ جاهلانا سلوڪ جي ڪري يوناني فلسفي جا شاهوڪار ذخيرا زمين دوز ٿي رهيا هئا ته اهي عرب ئي هئا جن گم ٿيندڙ خزاني کي بچائي ورتو، ۽ سچ پچ ته انهن علم جي ذخيرن جي دفن ٿي وڃڻ جي نتيجي ۾ جيڪو عالم انسانيت جو نقصان ٿئي ها، ان جو ڪاٿو لڳائڻ مشڪل آهي.

اهڙيءَ طرح ڪرستان اجايو سجايو دينداري، بهه روپي ۽ مقدس رڀاڪاريءَ جي ڪري سائنس جي قديم حيثيت کي ناپاڪ ۽ پليت ڄاڻائڻ جي خفت ۾ مبتلا ٿي ويا. يورپ جا ماڻهو اهڙي ان ڄاڻائي جي نتيجي ۾ اونداهي جي هڪ اهڙي دور ۾ پئجي ويا

جنهن کي يونان جي ڏاهن نئين سر جيئرو ڪري  
 اجاگر ڪيو هو، سو اڳتي هلي وهم، وسوسن، تنگ  
 نظري ۽ اڻ سهڻ جي اونداهي ۽ ڊڄي ويو هو، ان  
 کي نئين سر نروار ڪري، يورپ واسين کي مادي  
 خوشحالي، ڏاهپ جي ترقي ۽ روحاني آزادي سان  
 روشناس ڪرائڻ جا پڳ ڏئي اهي عرب فيلسوف ۽  
 سائنسدان هئا جن جي مڙهي يونان جي علم ۽ ڄاڻ  
 جو اباڻو ورثو، جديد علم ۽ منطق جي سرواڻ ۽  
 جديد سائنس جي بانيڪار راجر بيڪن جي هٿن تائين  
 پهتو، جيڪو پڻ هڪ عرب جو شاگرد هئو. انهيءَ  
 ڏس ۽ همبولٽ (HUMBOLDT) جي راءِ مطابق ته  
 عربن کي (جديد طبعي سائنس جو بنياد رکندڙ ڄڻي  
 سگهجي ٿو ۽ جنهن جي حيثيت ۽ اهميت کان اڄ به  
 انڪار ڪري نه ٿو سگهجي). ائين تجربي ۽ ماپ جا  
 به اهم اوزار آهن، جنهن جي مدد سان هنن ترقيءَ  
 جي رستي ڳولڻ سان گڏوگڏ يونان جي وڃايل  
 ڪڙيءَ کي به جديد سائنس سان ڳنڍي ڇڏيو.  
 الڪندي، ابن الهيثم، فارابي، ابن سينا، غزالي،  
 ابوبڪر رازي، ابن حزم (Avempace)، ابوالفرج (Alphetradius)،  
 اهي نالا، انساني تهذيب ۽ لازوال  
 حيثيت ماڻي اڻ وسرندڙ بڻجي ويا آهن، ۽ ابن رشد  
 جو نالو ته هڪ اهڙي ابدیت جو درجو حاصل ڪري  
 ويو آهي، جنهن کي لاشڪ ته جديد تهذيب جو هڪ  
 اهڙو قاصد سڏي سگهجي ٿو، جنهن جديد تهذيب  
 جي منهندارن کي ارسطو جي ذهانت ۽ فڪر سان  
 سڃاڻپ ڪرائي. ابن رشد ذريعي ته يورپ ۽ ماڻهي  
 ۽ ساڃاهه جي اهڙي بيش بها تحريڪ جي شروعات  
 ٿي، جنهن جي ڪري مذهبي ڪيڙي پڻ ۽ انڌي تقليد  
 پرستيءَ جي سنڌ ٿيل سماج ۽ آزاديءَ جا ڪرڻا ڦٽي  
 نڪتا. عرب ڏاهن جو تواريخي ڪردار جيڪو اندلس  
 جي روشن خيال حڪمرانن جي سرپرستيءَ جو  
 هڪ چٽو مثال آهي، ان جي واکاڻ ڪندي راجر  
 بيڪن چوي ٿو: (فطرت جي تشريح ارسطو ڪئي پر  
 ارسطو جي چنڊڇاڻ جي ذميواري ابن رشد جي

(هٿيون تي.)

ان حوالي سان چرچ جي بالادستي ۽ مذهبي تسلط جي خلاف فڪري انقلاب جو جهنڊو، تيرهين ۽ چوڏهين صدي ۾ اڀو ٿيو. ڇو ته انهيءَ دور جي باغي عقل پرستن، سائنسي سوچ ۽ فڪر جو درس ته يوناني دانائن جي لکڻين منجهان حاصل ڪيو پر بغاوت جي رهنمائي ڪين عرب دانشورن جي معرفت حاصل ٿي ۽ خاص ڪري ابن رشد جي مهامي.

ڇهين صدي جي ابتدا ۾، جيسٽين جي مذهبي تنگ دلي واري سلوڪ سبب ڪرستائن جي پاڪ ڌرتيءَ تان غيرڪرستائن جي نالي نشان ميسارڻ جي شروعات ڪئي وئي. آخرڪار يوناني ڏاهن کي زور زبردستي سان علم جي مسند تان لاٿو ويو. جنهنڪري هنن رومي سلطنت مان لڏپلاڻ شروع ڪئي ۽ ايران ۾ پناهه ورتي، پر اتي به مذهبي مهندارن بغض ۽ ساڙ جي ڪري مٿن ڪفر ۽ الحاد جون فتوائون ڏئي سندن جيئڻ جنجال ڪري ڇڏيو. انت ته يوناني ڪلچر، بغداد جي عباسي خليفن جي مهمانداري ۾ داخل ٿيو. بغداد جا عباسي خليفه، انهن ايل ناستڪن جي ڏاهپ کان ايترو ته متاثر ٿيا جو انهن آڏو نه قرآن ۽ نه تلوار جو شرط رکيائون. ان ڪري جيڪي به عالم ۽ ڏاهپا ٻين عقيدن بابت تنقيدي راءِ رکندڙ هئا انهن سڀني کي عقيدت پرست خليفن جيءَ ۾ جايون ڏنيون.

انهن خليفن جلاوطن يوناني عالمن کي پناهه ڏني. ان سان گڏوگڏ کين سندن قابليت مطابق ذميواري سونپي ته رومن سلطنت جي ڪنڊ ڪڙڇ ۾ پکڙيل يوناني فلسفي کي يڪجا ڪري برباد ٿيڻ کان بچايو وڃي. ائين ارسطو، هيپوڪريٽس، گيلن ۽ ٻين سائنسدانن جي لکڻين کي عربي لباس ۾ آندو ويو ۽ خليفن انهن غير فرقيوارانه ۽ سيڪيولر علومن کي عرب دنيا ۾ ڦهلائڻ جي همت افزائي ڪئي. انهيءَ ڪارج واسطي سلطنت جي ڪنڊ ڪڙڇ ۾ سائنسي علم پکيڙڻ لاءِ اسڪولن جو ڄار وڇايو ويو ته جيئن

هزارين شاگردن کي سولائي سان تعليم ملي سگهي. اميرن ۽ غريبن جي ٻارن لاءِ بنان ڪنهن مت پيد جي تعليمي سلسلو شروع ڪيو ويو. غريب شاگردن کي مفت تعليم ۽ استادن کي سندن پورهئي خاطر لاتعداد سهوليتون ڏنيون ويون. عرب تواريخ دان ابو الفرج ابن الجوزي (Abul Fargius) انهن عالمن بابت خليفه مامون جي راءِ لکندي چوي ٿو: اهي ذات ڏئي خدا تعاليٰ طرفان ئي چونڊيل آهن، جيڪي لائق ۽ سياڻا پيروڪار ثابت ٿيا. انهن پنهنجي سموري جمار منطق ۽ عقل منديءَ جي لاءِ وقف ڪري ڇڏي. اهي علم ۽ عقل جا سونهان ۽ دنيا سازي بابت سنسار جا اهي روشن مينار آهن جو انهن جي نه هئڻ ڪري دنيا ٻيهر اوندهه، اياڻپ ۽ وحشي دور ۾ غرق ٿي وڃي ها.

موجوده دور ۾ اسلام جي حوالي سان جنهن تنگ دلي ۽ مذهبي ڪٽرپڻ ۽ اضافو ٿيو آهي، ان اسلام جي سچائي ۽ معتبريءَ کي وڏو نقصان پهچايو آهي. جيڪڏهن ڪنهن کي ٻڌايو وڃي ته نبيءَ جا وارث اهڙن دانائن جا قدردان هئا جيڪي ڪنهن به مذهبي فرقيواريت لاءِ سرگرم ڪونه هئا، انهن جي تعليم جو مکيه نظريو هئو ته (دليل) ئي انساني ساڃاهه جو سچائي سان واڳيل نقطو آهي. تواريخ ۾ اهڙو مثال نه هئڻ برابر آهي ته هڪ اهڙو فرد جيڪو مذهبي لحاظ کان به هڪ اهم عهدي تي فائز هجي ۽ تنقيد ۽ چنڊچاڻ جي همت افزائي ڪندو رهي ته جيئن ماڻهپي ۽ دليل جي فڪر ۽ ويچار کي مانائتي حيثيت ملي سگهي. اهڙو ڪارنامو مامون الرشيد ڪري ڏيکاريو. ڇو ته عقل منديءَ جي پوک پوکڻ جو مطلب ٿيو ته اڪيون پوري ويساهه نه ڪرڻ. انهيءَ ڏس ۾ مامون الرشيد، عباسي خليفن ۾ اهو ناليرو شخص ليکيو وڃي ٿو، جنهن نه رڳو سائنسي علم ۽ فڪر جي همت افزائي ڪئي پر ٻين خليفن پڻ وس اهرهت وٺايو. ائين به ڪونهي ته ڏاهپ جي پنڌ ۽ رڳو عباسي خليفن جي روشن

خيال سوچ ۽ سلوڪ تائين پڄاڻي اچي وئي. انهي ساڳي زمري ۾ افريڪا جا فاطمي ۽ اسپين جا اموي به اچي وڃن ٿا، اهي سياسي اقتدار جي ويڙهاند ۽ هڪ ٻئي جا ڪتر مخالف هوندي به مادي خوشحالي، فڪر ۽ شعور جي سرپرستي ڪرڻ ۽ اڳ اڳرا هئا. قاهره جي ڪتب خاني ۽ لڳ ڀڳ هڪ لک ڪتابن جو ڳاڻيٽو موجود هئو ۽ قرطبه ۽ ته اهو انگ ڇهون کان به ٿيل هئو. اها ڪتابن جي سچائي ۽ علم پروري ان ڪوڙ کي به وائڪو ڪري ڇڏي ٿي، جنهن ۽ چيو ويندو آهي ته اسلام جي اوسر سان مذهبي جنون ۽ وحشي دور جي ابتدا ٿي هئي ۽ ان لاءِ دليل طور اسڪندريه جي ڪتب خاني ساڙڻ جو مثال ڏنو ويندو آهي. انهيءَ مثال تي ڪو عقل جو سادو ۽ مت جو موڙهيل ئي اعتبار ڪندو ڇو ته اهي ماڻهو جيڪي علم، ساڃاهه، فڪر ۽ فهم جي حوصله افزائي ڪرڻ ۽ راحت ۽ خوشي محسوس ڪندا هئا، سي اسڪندريه جي لئبرري کي ائين باهه جي حوالي ڪري سگهندا؟ اهي جيڪي پنهنجي دور ۽ انسانيت جي نجات ۽ اڳ اڳرا ۽ انسان ذات جي گڏيل ورثي کي محفوظ ڪرڻ ۽ پڻ اڳيرا هئا، ڇا انهن لاءِ چئي سگهجي ٿو ته اهڙي املهه خزاني کي تباھه ۽ برباد ڪرڻ ۽ سندن هٿ هو؟ جيڪڏهن ٿڌي سيني سان بنان ڪنهن رباڪاري جي تورڪ ڪبي ته چئي صورتحال سامهون اچي بيھندي ته ان طرز جا گمراهه ڪندڙ قصا ۽ ڪهاڻيون رڳو بدني تي ميني آهن، اسلام جي آمد پنهنجي جوهر ۽ هڪ عذاب يا قهر نه پر انسان ذات لاءِ رحمت ۽ نيڪيءَ جو پيغام هو.

هونئن يارهين ۽ بارهين صدي جي وچ وارين لکڻين ۽ اسڪندريه جي ڪتب خاني جي بربادي جو ذڪر سخت نفرت ۽ ڏڪار جي نوع ۽ ڪيل آهي، ان جي برعڪس عربن جي آمد وقت ٻن مصر جي ڪرستان تواريخ نويسن (Estichicus Elnoacian) انهيءَ هيڏي ساري دردناڪ حادثي متعلق هڪ اکر

به نه ڳالهائو آهي. انهن پنهني چئن مان پويون صاحب ته اسکندريه جي چڱن مڙسن مان هڪ هو، جنهن لاءِ و هم ګمان به نه ٿو ڪري سگهجي ته ڪرستان جي دشمنن جو ٻانهن بيلي هو. انهيءَ نقصان بابت گهڻي ڀاڱي خليفي عمر جي هڪ حڪم نامي جو ذڪر ڪيو ويندو آهي. ان کي ڪرستان جي هٿ چراند به ليکي سگهجي ٿو. پر ڳڻن پنهنجي تجزيي ۾ ملندڙ ثبوتن جي آڌار تي هن راءِ جو اظهار ڪري ٿو: (عمر جو اهڙن سخت جملن ۾ حڪم نامو اسلامي نقطه نگاهه جي ابتڙ ۾ ان ٺهڪندڙ محسوس ٿئي ٿو، ڇو ته هن پنهنجن حڪم نامن ۾ لکيو آهي ته يهودي ۾ ڪرستان جي مذهبي ڪتابن کي ساڙڻ کان پاسو ڪيو وڃي ۾ مشرڪ/ ناستڪي ليکڪن، توارخدانن ۾ شاعرن سان به قانون مطابق سلوڪ ڪيو وڃي.) (Rise and fall of the Roman Empire)

هونئن جڏهن کان وٺي توارخ لکڻ جو غير جانبدارانہ طريقو وجود ۾ آيو آهي ته اسکندريه جي ڪتب خاني جو قصو پنهنجو قدر ۾ قيمت وڃائي ويٺو آهي ۾ شڪ شبهي جي ڊير ۾ دفن ٿي ويو آهي. بهرحال عربن جي آمد کان اڳ ئي اسکندريه جي ڪتب خاني منجهان قيمتي يوناني ڪتابن جي منتقلي عمل ۾ اچي وئي هئي. ڇو ته عربن جي فتوحات کان اڳ اسکندريه ۾ ڪرستاني مذهب جو ڪٽر پکڙجڻ سبب علم ۾ فڪر جو به زوال اچي ويو هو. ان ڪري ڪتبخاني جو ساڳيو مان ۾ مرتبو به ڪونه رهيو هو. ڇو ته غير ڪرستان عالمن کي عيسائي مذهبي مهندارن جي تعصبي سلوڪ ۾ چُرچ تي مکيه عهدن تان برطرف ڪيو ويو هو ۾ لازمي طور اهي عالم سڳورا علم جو خزانو به پاڻ سان کڻي ويا هوندا. ان هوندي به جيڪڏهن مڃجي ڪٿي ته عمر جي حڪم نامي سان ڪتب خاني کي باهه ڏني وئي هئي ته اهڙي نڪتي کي هاڻي هروڀرو اڀارڻ جڻ ته چسائپ جو اظهار آهي، جنهن مان

مذهبي اثبوت ۽ اضافو ٿيندو ۽ اهڙو عمل اسان ذات کي لاپ ڏيڻ جي برعڪس ڇيهو رسائيندو. اسلام جي نالي ۽ ڪا ساڙ ٻار کڻي ٿي به هوندي پر ان ۽ ڪنهن شاهوڪار علمي خزاني کي نقصان رسيل ڏسڻ ۽ ڪونه ٿو اچي، ڇو ته خليفن جي علم سان انس ۽ اتساهه جي ڪيفيت جو ڪاٿو لڳائڻو آهي ته انهن لازمي طور بيش بها علم کي محفوظ رکڻ لاءِ پهريائين ڪجهه اپاءَ ورتا هوندا ۽ باقي اجايو سڃايو ۽ ڪڻ ڪچرو ساڙڻ جو حڪم ڏنو هوندو.

بازنطين گهراڻي جي وحشين لاءِ هيڪاندا ثبوت موجود آهن ته انهن ڪيئن بطليموس جي شاندار پورهئي کي تلف ۽ تاراج ڪري ڇڏيو. اسڪندريه ۽ علم ۽ عرفان جي شمع کي وسائڻ ۽ وڌو هٿ سينت ڪارل جو چيو وڃي ٿو جنهن علم جي ديوي هپيريا جي پريل ميلي ۽ بيحرمي ڪئي هئي. اهو سڀ ڪجهه پنجين صدي جي شروعات ۽ وهيو واپريو هو. ان حد تائين جو پادري سڳورا ڪنهن به حالت ۽ اسڪندريه جي اهڙن ليڪچرن ۽ خطابن کي برداشت ڪري نه سگهندا هئا جنهن ۽ فلسفي ۽ سائنس بابت بحث مباحثا ٿيندا هئا ۽ انهن گڏجاڻين جي سرپرستي هڪ يهودي عورت/غير ڪرستان ڪندڙ هئي. جنهن ۽ شهر جا ساڃاهه وند ماڻهو شرڪت ڪندا هئا. جڏهن ته اڄ بيشپ/وڏي پادريءَ جا ناقابل فهم خطبا فسادي فڪر ۽ سوچ جا ماڻهو پڌڻ ايندا هئا. ان جي خطابن ۽ عقل ۽ فهم جي ڳالهه ڪرڻ ته پري رهيو پر هو مورڳو پنهنجي مليل اٽڪت اختيارن وسيلي محاذ آرائي ڪندڙن کي مليا ميت ڪرڻ ۽ ويساهه رکندڙ هو. انهيءَ اڄ بيشپ جي هشيءَ تي فسادي (جن جي سرواڻي جنوني راهبن جو گروهه ڪري رهيو هو) مذهب جي نالي ۽ اسڪندريه جي علمي مرڪز تي ڪاهه ڪري هڪ اهڙي گناهه جا مرتڪب ٿيا، جنهن کي بيان ڪندي چڻ ته هڪ عذاب ۽ ياد ڪندي به



چو ته چار سو چوڏنهن عيسويءَ جي قريب  
 فلسفو ۽ ڏاهپ محدود دائري ۾ قيد رهيا ۽ نتيجي ۾  
 سائنس ۾ دليل لاءِ گمنامي جي غار ۾ الوپ ٿيڻ کان  
 سواءِ ٻيو ڪوبه چارو ڪونه رهيو هو. عوام ۾  
 سندس مڃتا ۾ مهاتما جي ويل وهامي وئي هئي.  
 ائين سمجهڻ گهرجي ته صديون اڳ ۾ ڄاڻ ۾ ڏاهپ  
 جي ڌياري وسامي ڇڪي هئي. چو ته مذهبي ڪنڌر  
 پڻ جي ورتي عرصا جي ڌڪ يوناني فلسفي جي  
 نازڪ ۾ نفيس خدوخال کي بگاڙي ڇڏيو هو.  
 ڪارٽل ائڪٽ کي به بغير ڪنهن سوال ۾ اڏي پڇا  
 جي مسلط ڪيو ويو. اهڙي صورتحال ۾ رومي  
 سلطنت ۾ ڪنهن به انهيءَ رمز کي جانچڻ جي  
 تڪليف به ڪانه ورتي ته فڪر ۾ فهم جي آزادي جو  
 هئڻ چو ضروري آهي؟ چو ته اهڙي طرز جي ڳولا  
 ڦولا فاتحن جي انهن ارادن کي وائڻو ڪري بيهاري  
 ها ته اسڪندريا ۾ پنهنجي اقتدار کي دائمي رکڻ لاءِ  
 هو ڪهڙيون حرفتون ۾ حيل ڪري رهيا هئا. اهڙيءَ  
 ريت لڳاتار ٻه صديون وڌيڪ ويران، پڙيانگ ۾ تباها  
 ڪندڙ ثابت ٿيون. جنهن مان چوڻڪارو ٻاهرين  
 حملن اورن جي مهابي ٿيو. هونئن سموري دنيا کي  
 سڏ آهي ته عرب فاتح دليلن جي سچائيءَ سان  
 نمودار ٿيا هئا ۾ پوءِ به اها دعويٰ ڪونه ڪيائون ته  
 عقل ۾ ڏاهپ جي زمري ۾ پاڻ اعليٰ ۾ اٿم آهن.  
 چاڪاڻ ته انهن ڄاڻ ۾ علم حاصل ڪرڻ بابت  
 پنهنجي روش کي مذهبي مت پيد کان مٽانهون  
 رکيو. هو ان ڪري مصر کي دنيا جي قومن جي پيٽ  
 ۾ ٻيهر ناماچار ڏيڻ ۾ ڪامياب ٿيا. هو مصر کي هڪ  
 پيانگ شدت پرستي، اياڻپ ۾ جاهليت جي اونڌاهيءَ  
 منجهان ڪڍي اچڻ ۾ ڪامياب ٿيا.)

عربن نه رڳو يونان جي قديم ڏاهپ جي پندار  
کي بچائي ورتو پر ان کي سانڍيو ۽ سموهيو پڻ. ان

سان گڏ علم جي خرائي تي پنهنجون عقل ڀريل تشریحوں به لکيون. جنهنڪري جديد سائنس جي دانائن، افلاطون، ارسطو، اقليدس، هپو ڪريٽس، گيلن ۽ بطليموس جون عالمانه لکڻيون ۽ پورهيو، عربي ٻوليءَ جي معرفت پهتيون. جديد يورپ عربن کان علم، طب ۽ سائنس ۽ ڄاڻ حاصل ڪئي. پر ساڳي وقت علم هيئت (Astronomy) جي سائنس جنهن انساني فڪر جي اڏام ۽ وسعت آندي ۽ فطرت جي ميڪانيڪي قانونن کي اجاگر ڪيو، ان جي پوکي راهي ۽ به عربن جو رت سٺ شامل چئي سگهجي ٿو. انهي نئين تحقيق جي مدد سان عرب فيلسوفن زمين جو ٽڙ گهرو (Diameter) ۽ گرهن/سيارن جو تعداد به ڳولي لڌو. انهن جي هٿن ۽ علم هيئت پنهنجي قديم خدوخال جي خول مان ٻاهر نڪتي ۽ مشرقي ملڪن جي عالمن ۽ پنڊتن جي پوک ۽ پورهئي جي طفيل هڪ سائنسي علم جو درجو حاصل ڪيو. الجبرا جي ايجاد جو تاج اسڪندريه جي diophantus تي اچي ٿو. پر الجبرا علم جي ديوان خاني ۽ پنهنجي جاءِ والارڻ جي تڏهن قابل ٿي جڏهن عربن کيس سنواري پيش ڪيو. ائين مجموعي طور سائنس کي مڃتا ڏيارڻ ۽ عربن جو پورهيو ۽ پگهر شامل آهي. پر عرب پنهنجي سموري پورهئي جو ثمر يونان جي عالمن سان منسوب ڪن ٿا. هونئن علم نباتات (Botany) گهڻي پاڳي علم طب لاءِ پڙهائي ويندي هئي، پر ان ۽ هنن لڳ ڀڳ ٻه هزار ٻوٽن جون جنسون ڳولي لڌيون جنهن علم سائنس کي هڪ نئون جنم ڏنو. علم ڪيميا کي به مصر جا ڪتر ۽ تعصبي عالم سيني ۽ سانپندا آيا، جنهن جو عام استعمال بابل ۽ به هو. هندوستان جا حڪيم به انهيءَ علم جي بڻ بڻياد کان ڪجهه نه ڪجهه آگاهي رکندڙ هئا، پر علم ڪيميا کي ڪارائتا هٿ عربن جا نصيب ٿيا. جنهن ڪري هن علم تائين عام ماڻهن جي رسائي آسان ٿي وئي. (هنن چڪائڻ)

distillation) - جي طرز کي جديد نموني متعارف ڪرايو ۽ ان کان سواءِ فطرت جي ٽن مکيه شاخن جي ڇنڊڇاڻ ڪئي، ڪار ۽ تيزابن جي عنصرن کي جداگانه ترتيب ڏني ۽ اڃان به قيمتي ۽ سخت ذاتن کي قلدائڪ دوائن ۽ تبديل ڪيو. (گبن)

عربن علم طب جي سائنس ۽ چڱي چوڪي ترقي آندي، انهيءَ ڏس ۾ موسيٰ ۽ جابر ته سنئون سڌو جالينوس (galen) - جا پيروڪار هئا ۽ جيڪو ڪجهه کين استادن کان حاصل ٿيو ان سان انسان ذات جي خزاني ۾ اضافو ڪيائون. ابن سينا، بخارا جي هڪ ڏورانهين علائقي ۾ ڏهين صدي ۾ ڄائو هو، جنهن کي يورپ ۾ سڄا سارا پنج سو ورهيه اٿارٽي سمجهيو ويندو هو. ان حوالي سان salerno جي درسگاهه کي سورھين صدي تائين به يورپ ۾ علم طب جو مکيه مرڪز سمجهيو ويندو هو. ائين يورپ پنهنجي ڄاڻ جو ڏاڳو عربن سان ڳنڍيندو آيو ۽ ابن سينا جون لکڻيون ته وڏي چاهه ۽ هاڃ سان پڙهايون وينديون هيون.

عرب عالمن جي علم لاءِ چاهنا جو ڪاٿو ان مان لڳائي سگهجي ٿو ته سندن سموري تحقيق مشاهدي ۽ تجربي سان لاڳاپيل هئي. عربن فرضي قياس آرائيءَ جي طور طريقن کي رد ڪندي سدائين جڻاءِ دار اصولن جي پٺڀرائي ڪئي. عربن جي قابليت ۽ اهليت جو اندازو عزت مآب ابن رشد جي خيال آرائيءَ مان لڳائي سگهجي ٿو: (مذهب، فيلسوفن ۽ ڏاهن جي نظر ۾، ڌڻي سڳوري جي عبادت ۾ سندس جاه و جلال جي مڃتا، اصل ۾ علم ۾ ڄاڻ حاصل ڪرڻ ئي آهي، جيڪو سچائي ۽ حقيقت ڏانهن رجوع ڪري ٿو. اهڙو ڪارج رب جي نظر ۾ اعليٰ ۾ اتم آهي. جڏهن ته انهن ماڻهن جي اها سوچ شرمناڪ آهي جيڪي پنهنجي مذهب کي نج ۽ خالص سمجهڻ جي خفت ۾ مبتلا آهن، ان ڪري اهڙو مذهب جيڪو مفروضي جي پروڻ ڳنڍا ۽ پٺڀرائي ڪري ته ان کي ان ڄاڻائي/لامذهبيت جو

وسيلو چئي سگهجي ٿو. پوءِ اهڙو مذهب پلي اسلوب جي لحاظ کان پلائي جو پندار هجي پر پنهنجي جوهر ۾ سهڻي ۾ رواداري کان ڪوهين دور هوندو آهي. اهڙي آزاد خيالي / لبرل ازم جي ڪري ابن رشد، مذهبي مهندرن جي ڪاوڙ ۾ ڪروڙ جو نشانو بڻيو. خاص ڪري عيسائين کان وڌيڪ مسلمانن جو حذف بڻيو.

بهرحال، ابن رشد ڪجهه وقت جلاوطن رهيو پر پوءِ اسپين جي سلطان کيس قاضي جي ساڳئي عهدي تي بحال ڪيو ۽ سندس ڪتاب به ڪجهه قدر ضبط هئڻ کان بچي ويا. پر سندس لاطيني ترجمي مان مٿيان حصا ۾ مواد اعتراض جوڳا ڄاڻائي خارج ڪيا ويا. ان هوندي به يورپ ۾ بارهين، تيرهين ۽ چوڏهين صدي جي سيڪيولر تحريڪن سنئون سڌو اثر عرب فيلسوفن جي سائپيل لکڻين کان حاصل ڪيو ۽ بيشڪ ته اهي سيڪيولر نموني جون هيون جن ڪئٽولڪ چرچ جي بڻ بڻيادن کي لوڏي ڇڏيو. اهڙي ريت بارهين صدي عيسوي يا ان کان اڳتي جيستائين جديديت جو ظهور ٿيو اوستائين ابن رشد جون تحريرون ڪليسائي اڳواڻن جي نظرن ۾ ڪفر ۽ بدعت لائق سمجهندي مٿن زوريءَ فتوائون مڙهيون ويون، چوٽه جيڪو ٽڪرو اسان مٿي پڙهي آيا آهيون ان جي معنيٰ ۾ مفهوم هئڻ بڻجي ٿو ته مثبت ساڃاهه جي کوجنا ڪرڻ ته جيئن جهالت، عقيدت پرستي جي انهيءَ دير جي صفائي ڪجي جيڪي دين ڌرم جي نالي ۾ صدين کان قائم دائم آهن.

ابن رشد پنهنجي هڪ اقتباس ۾ ڄاڻائي ٿو ته استقرائي (inductive) اصولن جو مکيه مقصد آهي سچائي جي حاصلات. جڏهن خالق جو اڳوڻو تصور پاسيرو رکي انڌي تقليد بدران ان جي ذات کي سڃاڻڻ ۾ سمجهڻ جي ڪوشش ڪئي ويندي آهي ۽ تجرباتي عملن جي ذريعي ان جي صحيح حقيقت ان جي ئي تخليق ڪيل شين يعني ڪائنات

وغيره مان معلوم ڪئي ويندي آهي ته خدا جو روحاني تصور پسمنظر م هليو ويندو آهي. اهڙي صورتحال ۾ سندس موجودگيءَ جو احساس رڳو مذهب آهي جنهن وسيلي خدا جي ڄاڻ حاصل ڪرڻ سان گڏوگڏ مذهبي لباس ۾ انساني فڪر جي ترقيءَ بابت سُڌ ملي ٿي. انهي حوالي سان دنيا ۾ جيڪي به مذهب آهن انهن ۾ اسلام کي مٿانهون ۾ منفرد سمجهندي ٻين مذهبن کي منسوخ ليکي سگهجي ٿو. اهو ئي سندس تواريخي اهميت جو جوهر آهي.

اسلام ۾ عربي ٻولي جو مرڪز آهي تواريخي علائقا آهن جتي پراڻيون تهذيبون جهڙوڪ: مصر، آسيريائي، عبراني، ايراني ۽ يوناني تهذيبون پنهنجي حشمت ۾ ڏيا سان نمودار ٿيون، انهن ۾ ٽڪراءُ ٿيو ۽ ختم ٿي ويون. پر انهن اوائلي تهذيبن جي گود منجهان هڪ مثبت ڪارج حاصل ٿيو: عرب ڪلچر جي اڏاوت ۾ محمد ۾. جي غير معمولي وحداني اصولن جي اوسر. اها سڀ نيڪ نامي ۾ ساک انهن عرب فيلسوفن جي کاتي ۾ اچي ٿي، جن پهريون ڀيرو ان نڪتي کي اب و تاب سان پيش ڪيو ته سڀني مذهبن جي اصليت هڪ ئي آهي. انهن نه رڳو انهي راءِ کي سگهارو ڪيو ته جيڪي به پنهنجي دور جا مذهب هئا سي ذهن تي ايترو ته اثر انداز ٿيا جو زندگي جي ڀر اسراريت ۾ فطرت کي سمجهڻ لاءِ پيش قدمي ممڪن ٿي سگهي، پر اڃان به ڏس ڏنو ته دليل جي روشنيءَ ۾ ئي وڌيڪ سچيتائي ۾ ساڃاهه ماڻي سگهجي ٿي. مذهب جي اهڙي عاقلانه تشريح، ابن رشد کي وڌيڪ ناليرو بڻايو.

ان کان سواءِ علم ما بعد الطبيعات (Metaphysics) ۾ سائنس جا بي بها علوم جيڪي اڻينس ۾ اسڪندريه جي ڏاهپ مرڪزن جو نچوڙ هئا، انهن ۾ عربن ايترو پورهيو ۾ پگهر شامل ڪيو جيڪي اڳتي هلي جديد تهذيب لاءِ پيڙهه جو پٿر ثابت ٿيا. اهو (شڪ) جو عنصر ئي هئو جيڪو سڀني عقيدن

۽ ويساهن جي شهه رڳ بڻيو. اڳتي هلي جيئن ئي تنقيد جي وسيلي ويساهه جي حيثيت کي چئلينج ڪيو ويو ته اهڙو قدم ڄڻ ته انساني ترقي جي آسمان تي پاڪي اڀرڻ جو اعلان هو.

هونئن، آڳاٽو تيرهين صدي ۾ به (شڪ) جو فلسفو موجود هو. پر بداعتمادي موجود ڪانه هئي. مختلف نظريا بحث جو مرڪز بڻيا رهيا ۽ ڪن کي تڪراري بڻائي رد به ڪيو ويندو هو پر ڪرستان عقيدتي ۾ اصول جي قلعي تي ڪڏهن به حملو نه ڪيو ويو. مٿس حملو تڏهن ڪيو ويو جڏهن هڪ نئين فڪر جي اڏاوت جي ابتدا ٿي ته ذهن ۾ هڪ نئون نڪور فڪر ترڻ ۾ آسڻ لڳو ته سڀني مذهبن جو پاڙون هڪ ئي آهن ته پوءِ اهڙا اصول ۽ عقيدا وڌيڪ نقصان رسائيندڙ ۽ خرابي پيدا ڪندڙ آهن پوءِ انهن کي منسوخ / رد ڪرڻ ضروري آهي. ان لاءِ اهي عنصر انسان ذات جي روحاني ايڪتا اڏو ڄڻ ته رنڊڪ بڻجي بيٺل آهن. ۽ ظاهر آهي ته جيڪڏهن عقيدتي ۽ ويساهه جي صفتن کان نجات ملي ٿي ته پوءِ مذهب جو پنهنجن پيرن تي بيٺڻ جو مقصد به هڪ سواليه نشان بڻجي وڃي ٿو. چوٽه سچائي کي محسوس ڪرڻ کان پوءِ ڪچائيءَ جي بربادي شروع ٿيندي آهي. ائين مذهبن جي وحدانيت سان ڀرپور انقلابي تصور جي تشريح پهريون ڀيرو عرب عالمن ڪئي.

اها حقيقت پڌري پٽ آهي ته عرب عالمن جي جدوجهد جو عروج ابن رشد تائين ڇيهه ڪري ٿو. چوٽه هي اعليٰ انسان انهن هستين منجهان هڪ آهي جيڪي نائين صدي کان تيرهين صدي تائين پنهنجي ڏاهپ جي پورهئي جي اڏاوت تي ان کان اڳ جي ڏاهن ۽ فيلسوفن جي سلسلي جي هڪ مضبوط ڪڙي آهي. انهن مڙن تي لکڻ يا تعليمي سلسلي کي ڏسو ته ان ۾ انقلابي جوهر جو ڳانڍاپو اسلام جي مکيه اصولن سان نظر ايندو ۽ ان ۾ واڌارو يا حاصلات جو ذريعو (خدا جي تلوار) بڻي.

عربن دنيوي وهنوار ۽ روحاني وحدانيت کي سگهارن بنيادن تي قائم ڪرڻ ۽ اقتصادي خوشحالي خاطر هڪ نئين ڪلچر معرفت پنهنجي فڪر کي واڳي ڇڏيو، ائين مسلمان صدين تائين ٻين کان پرائيندا رهيا ۽ خاص ڪري يونان وارن کان. جنهن ڪري، هُو علم جي هر هڪ شاخ ۽ آزاد خيالي جي آبياري ڪندا رهيا.

الڪندي عرب فيلسوفن ۽ سڀ کان آڳاٽو ليکي سگهجي ٿو. هو آزاد خيال عباسي حڪمرانن جي دارالحڪومت ۽ رهندو هو ۽ سندس شهرت نائين صدي جي اڳواڻي ۾ ٿي. سندس فلاسافي پڙهائڻ جو دارومدار علم حساب جي منطق سان ڳنڍيل هو. ڇاڪاڻ ته علم حساب جي معرفت ئي بيڪار قياس آرائي ۽ منجهيل سوچ کي (دليل) جهڙي مضبوط ڪارج سان رد ڪندي سچائي جي اصولن پٽاندر مثبت ۽ منطقي نتيجا حاصل ڪرڻ سان هو. جنهنڪري انهن اصولن جي پيش بندي ڪندڙ استاد عزت ۽ احترام لائق چئي سگهجن ٿا، جن جي مهابي فرانسز بيڪن ۽ ڊيڪارٽ گذريل ست سو ورهين کان (جديد فلسفي) جي رهبرن طور سڃاتا وڃن ٿا. پر اڄ به عالم ۽ داناءُ جيڪڏهن ڪٿان به لاپ حاصل ڪن ٿا ته وري به ڏاهپ جو ساڳيو پندار آهي جيڪو عربن هڪ هزار ورهيه اڳ گذريو هو. انهيءَ ساڳئي سلسلي جي نشاندهي ڪندڙن ۽ الفارابي جيڪو پويان ايندڙ صدي جو رهواسي ۽ دمشق ۾ درس ۽ تدريس ڏيندو هو. هن جي ارسطو تي لکيل شرح صدين تائين سند طور پڙهائي ويندي هئي. الفارابي ميڊيڪل سائنس ۽ چڱي خاصي سرسي حاصل ڪئي. راجر بيڪن به علم حساب جي سکيا کائس ورتي.

ڏهين صدي جي پوئين اڌ ۾ ابن سينا جي آمد ٿي. هن جو واسطو بخارا جي هڪ سڳي ۽ شاهوڪار گهراڻي سان هو جيڪو واپار جي حوالي سان ملڪان ملڪ مشهور ٿيو. ابن سينا علم حساب

□ علم طبيعيات تي گهڻو ڪجهه لکيو پر کيس شهرت علم طب / ميڊيڪل سائنس جي ڪري ملي. جڳ مشهور ميڊيڪل اسڪول سيلرمو (Salerno) به سندس يادگار شاهڪار هو □ علم طب تي لکيل ڪتاب به يورپ □ سورهين صدي تائين درس طور ڪتب آندا ويندا هئا. ان عظيم انسان جون فيلسوفانه لکڻيون ايتريون ته روشن خيال هيون جو بخارا جو آزاد خيال امير به تقليد پرست عالمن جو دٻاءُ برداشت ڪري نه سگهيو. جيڪي ابن سينا جي سيڪيولر لکڻين کي بدناموسي طور استعمال ڪري رهيا هئا. آخر لاچار ٿي ابن سينا پنهنجي سرپرست جي درٻار منجهان روانگي اختيار ڪئي □ عرب بادشاهتن □ مسافري ڪندي به علم طب جي تعليم سان گڏوگڏ فلسفو پڙهيندو رهيو.

يارهين صدي □ ابن الهيثم آهي جيڪو اڄ تائين به سائنس جي ميدان □ اهم جاءِ والاريندو اچي ٿو. ڇو ته علم نظر بابت کوجنا ڪرڻ □ سندس خاص مقام آهي. هن علم نظر بابت، جاڻ يونانين کان حاصل ڪئي جن جو خيال هئو ته روشني جا ڪرڻا ڪنهن به وٽ کي ڏسڻ لاءِ اک منجهان نڪرن ٿا. پر هن ڄاڻي ٿي وسيلي ثابت ڪيو ته جسم مان روشني جا ڪرڻا نڪري اک جي ماڻڪي تي اثرانداز ٿين ٿا، ان ڪري سائنسي تواريخدانن جي اهڙي راءِ کي به چڱو چوڪو وزن ملي ٿو ته ڪيپلر جيڪا علم نظر بابت شاندار کوجنا ڪئي ان جو سلسلو ساڳئي عرب سائنسدانن سان ڳنڍجي ٿو.

ان ساڳي صديءَ جو الغزالي به رهواسي آهي جيڪو اندلس جي هڪ واپاريءَ جو پٽ هو. هي صاحب انهن پيش بندي ڪندڙن مان صف اول جو ماڻهو آهي، جن ڊيڪارٽ جي خالص (سچ) تي پاڙڻ جي بنسبت خود شعوري (self consciousness) کي وڌيڪ ترجيح ڏني. الغزالي انهن ڏاهن منجهان هڪ آهي. جيڪو قديم □ جديد سيڪيولر خيالن □ ويچارن □ پُل جو ڪم ڏئي ٿو. فلسفي جي ميدان □



ان وسر بنڌڻ پوره ٿئي بابت اچو ته سندس رباني ٻڌون: (جڏهن مذهب منجهان دلجمعي حاصل ڪرڻ ۽ ناکام ٿيس ته ڪنهن به اعليٰ هستيءَ جي اقتدار جي سوچ کي ذهن جي ڪنڊ ڪڙچ مان ڪوري ڪڍي ٻاهر ڦٽو ڪري ڇڏيم ۽ انهن سڀني قياسن آرين کي به پٺي ڀر اڇلائي ڇڏيم جيڪي بالجتيءَ کان وٺي ذهن ۽ پريل هيون. ان ڪري منهنجي سامهون هڪ سنئون سڌو مقصد ۽ مراد آهي ته وٽ جي سچائي سمجهڻ: هاڻي مون کي سڌو پٺي آهي ته اهڙي علم يا ڄاڻ جو هئڻ ضروري آهي جنهن وسيلي ڪنهن به وٽ يا مقصد جي تشريح ڪري سگهجي، جيئن ائنده مستقبل لاءِ ڪنهن به شڪ شڪي جي گنجائش نه هئڻ جي برابر هجي. جڏهن، هڪ ڀيرو منهنجي ذهن قبول ڪري ڇڏيو ته ذهن جو انگ تن کان مٿي آهي، جيڪڏهن ڪو به سمجهائڻ جي ڪوشش ڪري ته تن جو انگ ذهن کان مٿي آهي ۽ ان لاءِ هو نانگ منجهان نوڙي ٻڌائڻ جهڙو معجزو به سرانجام ڏئي ته به سندس غلطيءَ بابت منهنجو ويساهه پڪو پختو رهندو. ها هن جي حرفت ۽ ڪاريگري گهڙي کن لاءِ منهنجي ذهن تي پنهنجي قابليت جو ڌاڪو ويهاري سگهي ٿي پر ان هوندي به منهنجي ڄاڻ ۽ ڪو به تر برابر شڪ پيدا ٿي نه سگهندو.)

ائين علم جي تيز ڄاڻ حاصل ڪرڻ جا اصول جيڪي لڳ ڀڳ هڪ هزار ورهيه کن اڳ مسلمان عالمن ٻڌايا هئا، اهي اڄ به ايتري ئي حيثيت ۽ درجو رکن ٿا، جو سائنسي منطق کي جنهن ريت انهن سينگاري سنواري نشانين ڪري بيهاريو سو اڄ جي ويهين صدي جي هندوستانين ۽ به ڇڏو نظر اچي ٿو جن پنهنجي مٿان (روحانيت) جي جادو جنتر، ٺڳي ۽ فريب کي مڙهي ڇڏيو آهي ۽ لاشڪ ته اهي عنصر سائنس جي سچائي اڏو رندڪ بڻجي بيٺل آهن. الغزالي ته ڄاڻ بابت، اڃان به وضاحت ڪندي چوي ٿو ته اها علم حساب وانگر ٿڙ پڌ تڏهن حاصل

ڪري ٿو جڏهن مشاهدي جي بنيءَ مان سندس گذر ٿئي ٿو ۽ ان کي قطعي ۽ لاجواب اصولن جي پٺڀرائي ملي ٿي. هو، ان راءِ جو هو ته ان تڪراري اسم جهڙوڪ ايمان ۽ يقين فقط حواسن وسيلي محسوس ڪري سگهجي ٿو ۽ رڳو سچائي جي چاهت به مصيبت جو باعث بڻجي سگهي ٿي. الغزالي دليل جي روشنيءَ ۽ يقين ۽ ويساهه کي ڳولي لڌو. الغزالي جي اهڙي سوچ بابت هر هڪ ٽپرس ۽ عجب ۽ پئجي وڃي ٿو سندس دور ۽ جڏهن ته مذهبي ماحول مڪمل طور ان سهپ ۽ جنون جي گرفت ۽ ورتل هو، تنهن هوندي به الغزالي جي (شڪ) وارن رايي کي سموري مسلم دنيا ۽ پڙهايو ويندو هو.

تواريخ ۽ هن فيلسوف جي مان ۽ مرتبي بابت نامياري فرينچ مشرق دان رينان جي ورندار راءِ آهي ته جديد (تشڪيڪ) جي فلسفي جي مهندار هيوم ان ۽ ايترو گهڻو اضافو ڪونه ڪيو آهي جيڪو الغزالي سوڌو ٻيا عرب فلاسافر ست سو ورهيه ڪائس اڳ درج ڪري ويا آهن. اسان کي وٽر الغزالي جي سوچ ۽ فڪر، تواريخ جي روشني ۽ وڌيڪ اهميت ماڻيندي نظر اچي ٿي. ڇو ته هيوم جي (تشڪيڪ) واري عنصر ڪانت جي تنقيدي فلسفي (Critical Philosophy) لاءِ ميدان هموار ڪيو، جنهن قياس آرائي ۽ عقيدن جي پاڙن تي ڪهاڙي جو ڪم ڪيو. پر الغزالي جي سوچ ۽ فڪر پنهنجي دور کان اڳ جا هئا. تجرباتي سائنس (Science Practical) جنهن جو ذڪر ڪيو اٿس، اها اڃان تائين ممڪن ڪانه بڻي هئي. انڪري ٽيڪنالاجي جي ان هوند يا بابت پائڻ جي ڄمار ۽ فطرت جي شين جو علم حساب جي ڪسوٽي تي پرک ڪرڻ فلاسفرن لاءِ ڏکيو وهنوار هو. الغزالي، پڇاڙي ۽ تصوف کان متاثر ٿيو پر هن جو زوال ڪانت جهڙو نه ٿيو. ان لاءِ ائين چئي سگهجي ٿو ته ظاهري خامين ۽ دٻاءَ، عرب فيلسوف جي اپ ڏانهن اڏام

کي جهڻو ڪري ڇڏيو ۽ ان جي برعڪس ڪانت جي اندر ۽ وٽل طبقاتي مفاد جي رغبت، سندس ذهانت جي مٿان ڇانئجي وئي.

ابوبڪر رازي جيڪو پڻ ٻارهين صدي جو رهندڙ آهي. اهو پهريون هيئت دان (Astronomer) آهي جنهن بطلیموسي قیاس آرائي کي رد ڪيو. رازيءَ راءِ مطابق گرهن/سيارن جو سرشتو آسمان ۾ گردش جو هڪ اڻ کٽ سلسلو آهي. رازيءَ جي کوجنائن تي برونو، گيليلو ۽ ڪوپر نیکس وڌيڪ تحقيق ڪئي. ابوبڪر جي کوجنا موجب سرشتن جي اندر چرپر جو عمل ايڏو ته مڪمل ۽ جامع آهي جو غلطيءَ جي گنجائش جو سوال ئي پيدا ڪونه ٿو ٿئي. پر ابوبڪر پنهنجن کوجنائن کي ڪنهن لکڻيءَ جي شڪل ڏيڻ کان اڳ گذاري ويو. هن جي شاگرد (Albertusmagnus) - سندس تعليم کي عام جام ڪيو ته جيڪي گرھ/سيارا آهن سي باقاعدي سان گردش ۾ رهن ٿا. ائين مجموعي طور وچولي دور ۾ انهيءَ قیاس آرائي کي هيئت داني جي حوالي سان قيمتي سرمايو سمجهيو ويو. اهڙي ريت مسلم فيلسوفن جي تعليم نه رڳو مقدس ڪتابن ۽ ڪائنات جي جوڙجڪ ۽ سٽاءَ جي ذڪر کي هيٺ مٿي ڪري ڇڏيو پر خانقاهن تي به سنئون سڌو اثر پيو. ائين راجر بيڪن ۽ سندس مخالف (Albertusmagnus) - پڻ هيئت داني جي زمري ۾ الپطرس جا ٿورا مڃيا. اصل ۾ مجموعي طور فلسفي متعلق ابن رشد جي جاکوڙ کي بنان ڪنهن وڌاءَ جي اعليٰ ۾ اتم چوڻ ۾ ڪابه هڪ محسوس ڪانه ٿئي ٿي جنهن بابت اڳ ۾ ذڪر ڪري آيا آهيون. هي صاحب ان دور جو رهاڪو آهي جڏهن تواريخي نقطه نگاهه کان اسلامي ڪلچر ۾ هڪ موڙ اچي رهيو هو. انت ته ٻارهين صدي ۾ اهڙيون قوتون سگهاريون بڻجي رهيون هيون جيڪي سوچ ۾ ترقيءَ جي مٿان حاوي پئجي رهيون هيون، اسلامي ڪلچر اڳواٽ ئي زوال پذير ٿي رهيو هو.

ائين سوچ ۽ فڪر جي آزادي جيڪا انهن خانه بدوش ٿولن جي وسيلي پنهنجي عروج جي آسمان تي پهتي ته ان جو ٽڪراءُ وري به دنيوي دلچسپي رکندڙ مذهبي مُهندارن سان ٿيو. چوڻه اسلام جي مثبت ۽ انسان دوست شاندار جدوجهد جنهن پنج سو ورهين جي عرصي ۾ هڪ ڦلدار درخت جي شڪل اختيار ڪئي، جنهن کي ابن رشد پنهنجي قابليت سان مختصر لفظن ۾ سموهي پيش ڪيو ته: ”دليل جي معرفت ئي (سچائي) جي حقيقت ملي سگهي ٿي.“ نتيجي ۾ قرطبه جي سلطان المنصور درباري عالمن جي زور ٻار پوڻ تي انهن لکڻين کي ناستڪي ڄاڻائي ساڙڻ جو فرمان جاري ڪيو. ائين اسلام جي شاهڪار علمي سلسلي کي لعنت ۽ ملامت جي نشاني بنائڻ سان بگاڙڻ ۽ مسخ ڪرڻ جو دروازو کلي پيو. جنهنڪري اسلام جو انسان ذات جي ترقي بابت ڪردار جهڪو ٿيڻ لڳو ۽ اڻ سهڻ، چسائپ ۽ ڪٽر پڻ جو هٿيار بڻجي ويو. اسلام پنهنجي تواريخي ڪردار مطابق پاڻ کي ماضي جي ٻن قيمتي ۽ شاهڪار پر زوال پذير شهنشاهيتن جي تباهه حال اُٿار ۽ اونداهي جي غفائن ۾ لڪل مذهبي گرفت ڪان ته آڇو ڪرائي ڇڏيو، پر پنهنجن جي ويساهه گهاتي واري جبلت کان بچي نه سگهيو ۽ نه اڳتي هلي ترڪيءَ جي وحشي حملي آورن ۽ منگولن جي ڦرلٽ ۾ هٿ ڇراند کان بچي سگهيو.

ائين اسلام پنهنجي تواريخي ذميواري تان ئي هٿ ڪڍي ويو. ابن رشد کي قرطبه جي ڪورٽ منجهان نيڪالي ڏني وئي. جيڪا صدين کان آزاد خيالي جو اهم مرڪز هئي. هن جي لکڻين کي باهه جي سپرد ڪيو ويو. جيڪڏهن ڪجهه تحريرون ساڙڻ کان بچي ويون ته بي رحم عالمن جي فتوائن ۾ رد عمل جو نشانو بڻيون. مطلب ته عقل ۽ علم جي مٿان ڪفر ۽ بدعت جا تالا هنيا ويا. ان ڪري ابن رشد ۽ سندس استاد ارسطو جي نالن کي

لعنتي ۽ ملامتي ڄاڻايو ويو. وقت جي وهڪري هڪ اهڙي صورتحال کي اڀاري مٿي آندو جو رجعت پرست مسلمانن جي نظر ۽ فلسفو، كفر ۽ بي ديني هو. جنهنڪري ڪوڪلي روحانيت جي غوغاءَ ۽ اضافو ايندو رهيو. پوءِ به پنج سو ورهين جي عرصي ۾ مذهبي سهڻ ۽ رواداري جو ايترو زوال ڪونه آيو جيڪو هن کان اڳ عيسائي مذهب جي نالي ۾ آيو هو. بهرحال ابن رشد کي پنهنجن ئي ماڻهن مڃتا ڏيڻ کان انڪار ڪيو. ائين چئجي ته جيڪي مستقبل جا امين ۽ مهندار هئا، انهن کي برطرف ڪيو ويو. ائين يورپ ۾ ٻارهن صدي عيسويءَ ۾ عقيدتي ۽ عقل، جهالت ۽ فڪر جي آزاديءَ وچ ۾ هلندڙ جنگ يورپ کي ته روشن ڪيو پر چرچ جي بنيادن کي لوڏي ڇڏيو. اهو سڀ ڪجهه عرب فيلسوفن مان اتساهه جي ڪري عمل پذير ٿيو. جنهنڪري ابن رشد ۽ سندس سائنسي نظريا يورپ جي مٿان سڄا سارا چار سَو ورهيه ڇانيل رهيا.



## اسلام ۽ هندوستان

جيتوڻيڪ هندوستان ۾ اسلام جي آمد ان زماني ۾ ٿي جڏهن هو پنهنجو ترقي پسندانہ ڪردار ادا ڪري چڪو هو ۽ سندس سرواڻي ڪندڙ قوتون عرب جي تهذيب ۾ ڄاڻ جي سگهه حاصل ڪرڻ واري مرتبي کان محروم ٿي ويل هيون، پوءِ به انقلاب جا ڪجهه بنيادي اهڃاڻ سندن جهنڊن تي اڪريل هئا. تواريخ جو تنقيدي جائزو ٻڌائي ٿو ته مسلمان فاتحن جي هندوستان ۾ آمد جا ڪارڻ به ساڳيا هئا جيڪي کين ايران ۾ ڪرستان (عيسائي) ملڪن تي چڙهائي وقت درپيش هئا. هونئن اهو سمجهڻ گهرجي ته انسان ۾ سندن قديم تهذيبون ۽ تواريخ تمام سولائيءَ سان نيسٽ ۽ نابود ڪونه ٿينديون آهن، جيستائين پرڏيهي حملي آور، ڏيهي ماڻهن جو سهڪار ۽ پٺڀرائي حاصل ڪرڻ ۽ سڦلٽا نه ٿا ماڻين. هندوستان ۾ برهمڻي ڪٽرپڻ، بدترن جي انقلاب مٿان پاڻي ڦيري ڇڏيو ۽ عوام جي اڪثريت کي برهمڻن جي ظلم هيٺي هڻ ڪري وڌو ۽ نتيجي ۾ انهن وٽ اسلام جو آڌرڀاءُ ڪرڻ کان سواءِ ٻيو ڪو به چارو ڪونه رهيو هو.

سند تي محمد بن قاسم جي هٿان فتح تڏهن يقيني بڻي جڏهن سندس سهڪاري ڌرين ۽ جات ۾ اهي زرعي جاٿيون شامل ٿيون، جيڪي برهمڻ حاڪمن جي اره زور آورين جو نشانو بڻيا هئا. هن (ابن قاسم) به سند ملڪ کي فتح ڪرڻ کان پوءِ ساڳي حڪمت عملي اختيار ڪئي جيڪا عرب فاتح ٻين ملڪن ۾ اختيار ڪندا پيا آيا. (هن، برهمڻن کي پاڻ وٽ نوڪرين ۾ رکيو ته جيئن سندن اعتماد بحال ڪري سگهي. هن کين اجازت ڏني ته پنهنجن مندرن

جي سار سنڀال ۾ مرمت جو ڪم پاڻ ڪن، ۽ پنهنجي مذهبي رسم ۾ رواج جي پيروي به ساڳي نموني ڪن جيڪا اڳ ۾ ڪندا اچن پيا، ان کان سواءِ روينيو جي وصوليءَ لاءِ اعليٰ عهدن تي مقامي ماڻهن کي سندن قابليت مطابق مقرر ڪيو ويو ۽ مروج انتظامي امورن جي به واڳ سندن هٿن ۾ ڏني وئي. (هند جي تاريخ - ليت ۽ ڊائوسن) ان پاليسيءَ جو نتيجو اهو نڪتو ته ڪيترائي برهمڻ پڻ مسلمان فاتحن سان ملي ويا. ان مان صاف ظاهر ٿئي ٿو ته ملڪ جون سماجي حالتون تسلي جوڳيون ڪونه هيون. سنڌي سماج مڪمل طور پڇ ڊاهه جي هڪ اهڙي دڪدائڪ دور مان لنگهي رهيو هو. اهو سڀ هڪ جوابي انقلاب جو رد عمل هو. لاشڪ ته دروازي تي دستڪ ڏيندڙ انقلاب کي مخالف قوتن معرفت شڪست ملي پي سگهي پر انهن قوتن جي وٽس ۽ ڪونه هو ڇو ته سماج جنهن شڪست وريخت جي عمل مان گذري رهيو هئو ان جو تدارڪ ڪرڻ سندن وٽس ۽ ڪونه هئو، جنهنڪري انقلاب اڻ ٿر بڻجي پيو هو. هندوستان ۾، ٻڌ انقلاب کي مات ڪانه ائي هئي پر اندروني خامين ۽ اوڻاين جي ڪري لاپياڻي موت ڪانه ملي سگهي. سماج ۾ ردوبدل اڻيندڙ ڌريون ايتريون سگهاريون ڪونه هيون جيڪي ايل انقلاب کي ڪاميابي ۽ ڪامرانيءَ سان هم ڪنار ڪري سگهن. نتيجي ۾ ٻڌارم جي زوال کان پوءِ هندوستان بدترين اقتصادي ۽ سياسي تباهي جي طوفان ۾ گهيرجي، فڪري بدنظمي ۽ روحاني چڙواڳي جي وڻ چڙهي ويو. عملي طور سڄو سماج پڇ ڊاهه ۾ تباهيءَ جي بدبودار ۽ ڏکوئيندڙ گهيراڙ ۾ اچي ويو. اهڙي صورتحال ۾ پيڙجندڙ عوام هڪدم اسلام ڏانهن متوجه ٿيڻ لڳو ڇو ته اهو (ان وقت جو مسلمان قابض حڪمران طبقو) کين جيڪڏهن سياسي آزادي گهٽ ڏئي رهيو هئو ته هوڏانهن سماجي مساوات جي آڇ ڪري رهيو هو. ان کان سواءِ مٿيان طبقا به پنهنجي



مفادن خاطر پرڏيھي حملي آورن سان سھڪار ڇو هٿ وڌائي رهيا هئا. اهو سڀ ڪجهه اسان جي آڏو هڪ اهڙي صورتحال کي واضح ڪري بيهاري ٿو ته جڏهن عوام سماج مان بيزار ۽ لاتعلق بڻجي پوندو آهي ته مٿانھن طبقن جي مغزن ۽ ميجالن مان به واءُ نڪري ويندو آهي.

جيستائين هندوستان ۾ اسلام پکڙجڻ جو سبب آهي ته ان بابت قديم هندو ڪلچر جي هڪ سخت گير ليکڪ هيول (Havell) جو ذڪر ڪرڻ مناسب لڳي ٿو. هي صاحب جيڪو ڪنهن به لحاظ کان مسلمانن لاءِ دل ۽ ڪوبه نرم گوشو نه ٿو رکي سو جيڪا به ٽيڪا ٽپي ڪري ٿو سا دلچسپي کان خالي ڪونهي: ”انهن جڏهن اسلام قبوليو ته کين هڪ مسلمان شهريءَ برابر حق حاصل ٿي ويا ۽ آريائي قانون جي برعڪس، قرآن مطابق سڀني مسئلن ۾ مونجهارن کي طئي ڪيو وڃڻ لڳو. اهو طريقو خاص ڪري پٺتي پيل جاتين ۾ مقبول ٿيو جيڪي برهمڻي قاعدي قانون ۾ (اچوت) طبقو سڏجي رهيا هئا“

(Aryan Rule in India)

اهي مٿيان گھڻا اهڙي ماڻهوءَ جي زباني ڪنهن به لحاظ کان دلجمعي جوڳا چئي نه ٿا سگهجن، جيڪو شعوري طور برهمڻ قانون جي بالادستيءَ ۾ پڪو پختو ويساھه رکندڙ هجي. بهرحال، انهيءَ زماني جي حالت ٻڌائي ٿي ته مسلمانن جي آمد وقت، هندوستان ۾ اهڙن ماڻهن جو ڪثرت سان انگ موجود هئو جن لاءِ برهمڻ ڪٿڙين سان ناتونپائڻ جي لاءِ نالي ماتر دليل موجود هو ۽ ائين ڪئي چئجي ته اهي ماڻهو هڪڙا ٽڪيا وينل هئا ته صدين جي (پڇ ڊاهه جو شڪار) آبائي ورثي کان آجو ٿي، اسلام جي مساوي اصولن جي پاڇي ۾ وڃڻ گهرجي. چوٽه اسلام کين هندوڌرم جي نالي ۾ قائم ڪيل ڏاڍ ۽ جبر کان بچائڻ جو ذريعو هو. هڪ ٻئي هنڌ ساڳيو ليکڪ هيول پنهنجي لکڻين ۾

رسولِ عربي جي روحاني قدرن ۽ تعليم کي تنقيد جو نشانو بڻائي ٿو پر ساڳي وقت هندوستان ۾ انهيءَ تعليم ۽ قدرن جي ڦهلاءَ بابت راءِ زني ڪندي چوي ٿو: ”اهو اسلام جو فلسفو نه پر اسلام جو (Social Order) سماجي سٽاءُ هئو، جنهن هندوستانين جي دليين ۾ پنهنجو مذهب مٽائڻ ۽ اسلام قبول ڪرڻ جي ان تڻ پيدا ڪئي.“ هونئن اهو سچ آهي ته عام ماڻهن لاءِ فلسفو ڪابه ڪشش ڪونه ٿو رهي پر سماجي سٽاءُ ئي اهميت رکي ٿو. چوڻو ته اهو پروگرام / سٽاءُ مروج اصولن هيٺ زندگي گهارڻ جي برعڪس وڌيڪ ڪارائتو رستو ٻڌائي ٿو. انڪري غلط فلسفو جيڪو حياتيءَ جي ردوبدل ۽ رجعت پرستيءَ سان لاڳاپيل اصولن جي پوئواري ڪري ٿو، سو نه رڳو ماڻهن جي سھائتا کان وانجهيل رهي ٿو پر مصيبتن ماريلن جي گچي ۾ گت بڻجي پوي ٿو. ائين جيڪڏهن اسلام جي سماجي پروگرام هندوستانی ماڻهن ۾ جاءِ پيدا ڪري ورتي ته ان جو مکيه ڪارڻ اهو هئو ته ان جي پروگرام ۾ شامل فلسفو، هندو فلسفي جي پيٽ ۾ وڌيڪ جاندار هو، جيڪو ماڻهن کي سماجي مصيبتن مان چوٽڪارو ڏيارڻ جو نقيب بڻجي هندوستان ۾ نمودار ٿيو هو.“ انهيءَ مٿين بيان معرفت هيول مڃي ٿو ته تيرهين ۽ چوڏهين صدي عيسوي ۾ جڏهن اسلام هندوستان ۾ ڪشش جو ڪارڻ بڻجي رهيو هئو ته ان زماني ۾ سماجي انقلاب جو ڪردار هروڀرو به ادا ڪونه ڪري رهيو هو. پر اهو ڄڻ ته سماجي انقلاب جو هڪ اولڙو چٽو جيڪو هندوستانين جي اندر تي اثر انداز ٿي رهيو هو. تحقيق ته اهو اسلام جي زوال ۽ پڇ ڊاهه جو زمانو هو پر پوءِ به اسلام روحاني، نظرياتي ۽ سماجي ترقيءَ جو هندو رجعت پرستيءَ کان وڌيڪ حامي هو.

هيول کي هندوستانی ۾ يورپي ڪلچر جي ڏس ۾ هڪ ذهين ۽ ناليرو شخص چئي سگهجي ٿو. پر ٻي پاسي مسلمانن متعلق پنهنجي دل ۾ لڪل ڪدورت

کي لکائي به ڪو نه ٿو، هن جي تحرير کي ائين چئي پئي ۽ پر اچائي نه ٿو سگهجي ته هندن ڏانهن سندس جهڪاءُ ڪجهه وڌيڪ آهي. اهو سچ آهي ته سندس لاڙو هندن ڏانهن سرس آهي، انڪري اهڙو تواريخ دان جيڪڏهن پنهنجي لکڻين وسيلي هندوستان جي ماضيءَ تي وڌيڪ بدمزگي پيدا ڪرڻ جي ڪوشش ڪري ته اهڙي سوچ رکندڙ تي افسوس ڪرڻ کان سواءِ ڇا ٿو ڪري سگهجي. هي لکي ٿو: (هندوستان ۽ مسلم فاتحن جي فتح اسلام جي آمد جا ڪي به ظاهري سبب ڪونه هئا. ان جو مکيه ڪارڻ آرياورت جي ڏاهه ڏوهه جو عمل آهي. جيڪو هريش جي مرڻ کان پوءِ شروع ٿيوائين نبي ۽ جي سماجي سٽاءُ ۽ سهڻي سلوڪ هر هڪ ديندار کي روحاني طور مساوي درجو ڏنو. اسلام حقيقت ۾ هن دنيا ۽ انسان ذات لاءِ معقول ۽ خوشحال زندگي گذارڻ جو مناسب طريقو هو. اسلام جي هندوستان ۾ آمد ان مهل شروع ٿي جڏهن ٻڌ ۽ برهمڻ فلسفن ۽ سياسي طور چڪتاڻ عروج تي پهتل هئي ۽ برهمڻ ڪٿر پڻ اتر هندوستان ۾ ورهاست جو ڪارڻ بڻجي رهيو هو.“ (حوالو: ساڳيو)

هونئن بادشاهه هريش ورتن ستين صدي عيسويءَ جي وچ ڌاري گذاري ويو هو. مطلب ته هندوستان ۾ سياسي ڀڃ ڊاهه جي ابتدا ان دور ۾ ٿي جڏهن اسلام جي عروج ٿي رهيو هو. ڪنهن به بادشاهه جو موت گيڏو به اهم ۽ ڏکيو ٿيندڙ هجي پر ان ڪري تواريخ ۾ ڪنهن خاص موڙ ۾ اهميت جي نشاندهي ڪونه ٿي ٿئي. ائين اهو سلسلو صدين کان جاري آهي. ٻڌ انقلاب وقتي طور رنڊڪ بڻجي آيو ۽ تمام تيزيءَ سان شڪست پذير ٿيو. جيترو ڪرستان خانقاهن سان ٿيو.

هندستان ۾ ٻڌمت جي معرفت تياڳ حاصل ڪرڻ سبب ڀڃ ڊاهه ۽ سماج ۾ اٽل پتل جو عمل مسلمان حملي آورن لاءِ اوتروئي سودمند ثابت ٿيو،

محمود غزنوي جي حملي بابت هيول لکي ٿو. ”محمودي فوجن جو سوڀارو ٿيڻ جو گهڻي ڀاڱي ڪارڻ سندس ديدبو ۽ شهرت هئي پر ان سان گڏوگڏ اتر اولهه جي ويڙهاڪن لاءِ وڌيڪ ڪشش جو باعث پڻ. ڇو ته جنگ انهن لاءِ هڪ مذهبي فرض، فتحمندي ۽ اتساهه جو ذريعو هئي.“ محمود جي اها معرڪه آرائي گهڻي ڀاڱي مندرن ۽ زيارت گاهن جي مهنتن کان انهيءَ خزاني کي لٽڻ ۽ ڦرڻ جيڪو صدين کان غريب هندوستانی پيٽاپور جمع ڪرائيندا پيا آيا. انهيءَ نئين صورتحال کي جڏهن ماڻهن اکين سان ڏٺو جن جو مذهبي لحاظ کان پنهنجن ديوتائن ۽ حد درجي جو ويساهه هئو ته انهن جو اعتماد ئي لڏي پيو. انهن حالتن (مذهبي جذبات ۽ روحاني جبلتن) متعلق عام ماڻهن ۽ رد عمل پيدا ڪيو ته ڪمزور ديوتائن جو پاسو وٺڻ جي بجاءِ وڌيڪ لازوال هستيءَ ڏانهن رجوع ٿيڻ گهرجي، ڇو ته ان جي عبادت ڪرڻ سان وڌيڪ ثواب حاصل ٿيندو. صدين کان لکين ماڻهو انهن مافوق الفطرت ديوتائن جي مشهور مندرن جهڙوڪ: ٿانيسور، مٿرا ۽ سومناٿ ۽ پوڄا پاڻ ڪندا آيا پيا. انهن مندرن جي مهنتن لکين ماڻهن کان هيڪاندو مال متاع، ديوتائن جي خوشنوديءَ جي نالي ۽ جمع ڪيو هو. پر اوچتو ئي اوچتو اهو سمورو ٽڪسات، بي رحم ۽ ڪٽور حملي آورن جي حملي سبب ڊهي ڇيهون ڇيهون ٿي پيو. جڏهن محمود حملي آور ٿيو ته مهنتن ماڻهن کي چوڻ شروع ڪيو ته حملي آور ديوتائن جي غيظ ۽ غضب جو شڪار ٿيڻ لاءِ پاڻ کي اڇي ڦاسايو آهي. جنهنڪري عام ماڻهن کي يقين هئو ته ڪونه ڪو چمتڪار ضرور ٿيندو پر اهڙو ڪرشمو ”حمله آورن جي خدا“ ڪري ڏيکاريو. ڇو ته اهو طئه ٿيل اصول آهي ته ڪنهن به ڪرشمي يا چمتڪار تي پاڙي ويهڻ سان ويساهه ۽ اعتماد ڄڻ ته بي مقصد ۽ بي معنيٰ هوندو آهي. ان حوالي سان ٿورو مٿاڇري نظر وجهي ته ڏسڻ ۽ ايندو ته جيڪي

روايتي طور مذهبي ماڻهو هئا انهن سڀني اسلام قبول ڪيو.

جيڪڏهن تنقيدي نقطه نگاهه کان مسلمانن جي هندوستان تي فتح جي ظاهري ۽ اندروني سببن جي ڇنڊڇاڻ ڪبي ته هڪ عنصر نظر اچي ٿو يعني عملي طور وڪ وڌائڻ. ڇو ته انهيءَ عمل جي عنصر سبب ئي اندر مان ڪاوڙ ۽ ڪروڙ جي ڪيفيت کي ڪوري ڦٽو ڪري سگهجي ٿو، جنهن ڪري هڪ هندو پنهنجي پاڙيسري مسلمان کي گهٽ درجي جو شهري سمجهي ٿو. ان ڪري جيڪڏهن هندو جاتيءَ وارا قياس آرائي ۽ ڪٽر پڻ جي قيد مان پاڻ کي آڇو ڪري وٺن ته انهن کي مسلمان فاتحن جا ڪيترائي تعميري ڪارناما به نظر ايندا. ائين هنن جي اندر منجهان حملي آورن ۽ مفتوحن جي حوالي سان ڪاوڙ ۽ ڪروڙ جو پارو به هيٺ لهي ايندو. ان لاءِ لازمي آهي ته هڪ سياڻپي ۽ انقلابي ڦير ڦار تواريخ جي حوالي سان اچڻ گهرجي، ٻي حالت ۽ فرقيواريت جو زهر ختم ٿي نه سگهندو. ڇو ته جيستائين هندو ذهني طور مسلمانن کي هندوستانی قوم جو هڪ اڻ ٿڌ حصو نه مڃيندو ۽ سندن ڪيل پورهئي ۽ محنت جي ساراهه نه ڪندو، جنهن جي مهابي ئي هندوستانی سماج هڪ مسمار ٿيندڙ تهذيب ۽ مايوس صورتحال منجهان ٻاهر نڪري آيو هو. ان کان سواءِ اسان مٿان فرض آهي ته تواريخ کي به منطق ۽ روشن خيال نقطه نگاهه کان سمجهڻ جي ڪوشش ڪيون ته جيئن وڌيڪ ڄاڻ ملي ته مسلمانن جي فتح کان پوءِ ۽ هاڻوڪي دور ۽ پنهنجن بدبختين ۽ محرومين کي سمجهڻ ۽ سوڌڻ ۽ ڪامياب ٿيون.

هوڏانهن بي پاسي اڇوڪي دور ۽ اسان جا ڪجهه مسلمان ته شاندار ماضيءَ جي ڪردار کي ڇڻڙيا بيٺا آهن. انهن منجهان ڪجهه صاحب ته سهڻ ۽ رواداريءَ جا سڀئي ليکڪا لتاڙي ويا آهن، جنهن جي قرآن ورجاءُ ڪري تلقين ڪري ٿو. ان

ڪري ٿي ته اسلام تواريخ ۾ هڪ اهم جاءِ والاري آهي. ڇو ته بنيادي طور ڪٿر پڻ ۾ فرقيواريت جي عنصرن کي عرب فيلسوفن رد ڪيو آهي. پر ان کان پوءِ جيڪا رجعت پرست مُلائيٽ جي شڪل يا وري تاتارين جي وحشي جبلت اسلام ۾ شامل ٿي ان سندس اصليت کي مسخ ڪري ڇڏيو. هونئن اسلام، هندوستان ۾ اچڻ کان اڳ پنهنجو ترقي پسند دور پورو ڪري چڪو هو. ان جا جهنڊا سنڌو ۾ گنگا جي ڪنن تي عرب انقلابي سُورمن ڪونه ڪوڙيا هئا، پر شڪست خورده ايرانين ۾ وڃ ايشيا جي ويڙهاڪن جڏهن اسلام قبول ڪيو ته انهن اڳتي هلي محمد ۾ جي نالي هڪ شاندار سلطنت جو پايو وڌو. ان هوندي به اسلام جي ان لحاظ کان آجيان ڪئي وئي ڇو ته اهو اُميد ۾ آزاديءَ جو سنهيو انهن پيڙهيل طبقن لاءِ ڪٿي آيو هئو جيڪي برهمڻ مت جي ان جبر ۾ پيڙهجي رهيا هئا، جنهن بد انقلاب جون پاڙون پٽي ڇڏيون ۾ نتيجي ۾ سمورو هندوستان زوال جي ڪن ۾ ڦاسي پيو. پر پوءِ به ايراني توڙي مغل، عربن جي روايتي ماڻهپي، سهپ ۾ لبرل ازم جي اصولن کان وانجهيل ڪونه هئا. اهو ئي مکيه سبب هئو ته مختصر گروهن جي شڪل ۾ ڏورانهن ڏيهن کان لت ڦر جي نيت سان ايل ٽولا پاڻ کي هڪ وسيع ملڪ جا ڊگهي مدي لاءِ جائز، حقيقي ۾ معتبر حڪمران ثابت ڪري سگهيا، ۾ سندن اوڀري عقيدتي کي به لکين ماڻهن قبول ڪيو. ڇاڪاڻ ته انهن سماج جي ڪجهه بنيادي ۾ جموديت ۾ ورتل مسئلن ۾ مونجهارن کي ڌيان طلب ڄاتو. اڻڄاتائين اسلام جو انقلابي جوهر ڪنهن حد تائين مانيٽو پئجي ويو هو. پوءِ به هندو سماج جي مٿان پنهنجو اثر رسوخ ڇڻ ۾ ڪامياب ٿيو. انڪري ائين چوڻ ۾ حق بجانب آهيون ته هندوستان ۾ اسلام جي مضبوط ٿيڻ ۾ هٿيارن پنهورن جي شهه زوريءَ کان وڌيڪ اسلامي تبليغ، ترقي پسند فڪر ۾ سوچ جو وڏو هٿ آهي.

اهڙي صورتحال ۾ هيول جهڙو ڪيتر مسلمان مخالف به مڃي ٿو: (مسلم سياست جا هندو سماج تي به طرفا اثر پيا. هن هڪ ته ذات پات جي سخت گير طور طريقي جي خلاف مزاحمت جو اعلان ڪيو، جنهنڪري اهڙو عمل هندو سماج ۾ رهندڙ هيٺين طبقن لاءِ ڄڻ ته عرب بدوين جي معرفت اميد جو ڪرڻو بڻجي آيو ان شوردر کي هڪ آزاد انسان جو درجو ڏيندي ڄڻ ته برهمڻ جي مٿان به ڪيس بالادستي بخشي ڇڏي. جيئن يورپ ۾ سجاڳيءَ جي لهر ڄڻ سوچ ۾ فڪر جي بيٺل پاڻيءَ ۾ ٿرڻو مچائي ڇڏيو ۾ نتيجي ۾ اهڙا لائق انسان پيدا ڪيا جن ۾ ڪجهه ماڻهو ته بي پناهه ذهانت جا مالڪ هئا. انهيءَ سجاڳيءَ جي طفيل هڪ سول سوسائٽيءَ جو اڀرڻ ان تر بڻجي پيو. چوٽه ان صورتحال رولاڪن کي لڏ پلاڻ ڪرڻ لاءِ اتساهيو ۾ ساڳي ريت شوردرن کي به پنهنجو ڳوٺ ڇڏڻ جو سڏ ڏنو. اها ڄڻ ته انسان ذات جي ترقي ۾ خوشحاليءَ لاءِ هڪ نئين دڳ جي پيشقدمي هئي.

(Aryan Rule in India)

ائين مٿي ڄاڻايل روشن خيال بيان مان ثبوت ملي ٿو ته ڪبير، نانڪ، تڪارام ۾ چيٽيه جهڙن سماج سڌارڪن جو اچڻ جن پنهنجي ڀر ۾ برهمڻي ڪتر پڻ خلاف مزاحمت ڪئي سي گهڻي ڀاڱي اسلام جي سماجي خدوخال کان متاثر ٿيڻ کان سواءِ رهي نه سگهيا.

تواريخ جي اهڙي سچي حقيقت يا معلومات حاصل ڪرڻ کان پوءِ هندن جي مسلمانن ڏانهن هٿ ۾ وڌائي واري روش اجايو ۾ عبث آهي. اهڙي روش بنهه تواريخ جي بيحرمتي ڪرڻ جي برابر آهي، پر ان سان گڏوگڏ اسان جي ملڪ جي سياسي ستاءِ کي پڻ سنڌائڻو ڏک هئي زخمي ڪري وجهندي. يورپ، مسلمانن کان تعليم ۾ ڄاڻ حاصل ڪئي ته اڄ جي جديد تهذيب جو سرواڻ بڻجي ويو آهي. اڄ تائين يورپ جا لائق فرزند ماضيءَ جي

انهيءَ احسان مڃڻ ۽ ڪوبه شرم يا عيب محسوس ڪونه ٿا ڪن. اسان جو هندوستان بدقسمتيءَ سان اسلامي ڪلچر جي انهيءَ شاندار ورثي منجهان لاپ حاصل ڪري نه سگهيو آهي، ڇو ته اسان ان پد تائين رسائي حاصل ڪري نه سگهيا آهيون. ان ڪري سجاڳي جي دور اچڻ جي اوسيٽري ۽ پير پساري ويهڻ بدران هندو ۽ مسلم جاتيون انساني تواريخ جي اهڙي اڻ وسرندڙ باب منجهان اتساهه حاصل ڪري سگهن ٿيون. ڇو ته اسلام جو انسان ذات جي ڪلچر جي واڌاري ۽ حصو پتي ادا ڪرڻ ۽ ان جي دل جي سچائيءَ سان ساراه ۽ ثنا ڪرڻ سان هندن جي هٿ ۽ وڏائي واري سوچ کي وائڪو ڪرڻ سان گڏوگڏ کين اچي ڏانهن وٺي ويندي ته ساڳي وقت اڄوڪي دور جي تنگ دل مسلمانن کي به هڪ پاٽ اونداهي مان ڪڍڻ لاءِ جُهد ڪرڻ برابر آهي ته کين سچائي جي روح ۽ جوهر سان وڌيڪ ڏيٺ ويٺ ڪرائي سگهجي.

□